


کتابخانه



December 41



بنیاد کارپس و معنی اشراقی در آستانه انقلاب اسلامی

پندرہ روزہ اسلامیات

اسلامی حیات اجتماع کا

ماہوار جلد

طلوع اسلام

پانچ روپے سالانہ

تین روپے

آٹھ آنے

دو جلدیں
بدل اشتراک

ششماہی

نی چرچہ

مرتب

انور خاندان حسین امام

شمارہ ()

جلد ()

December 1941

فہرست مضامین

page 1	شاہ ولی اللہ اور قرآن و حدیث	1
page 21	نقد و نظر	2
Page 25	منظریہ از تقی اللہ اور قرآن کریم	3
page 42	لمعات	4
Page 53	بے حسنی	5
Page 56	طرح نو	6
Page 57	حقائق و عبرت	7
Page 69	جوئے رواں	8

شاہ ولی اللہ اور قرآن و حدیث

جب کوئی قوم اپنے مرکز سے ہٹ جاتی ہے تو چونکہ اس کے سامنے زندگی کا کوئی بلتہ مقصد نہیں رہتا اس لئے رفتہ رفتہ اس کے فکر و عمل کی قوتیں مضحل ہوتی چلی جاتی ہیں اور بالآخر ان پر جمود و تعطل (سکتا کا عذاب اس طرح مسلط ہو جاتا ہے کہ زندگی کے کسی شعبہ میں حرکت باقی نہیں رہتی پہلے انھاری کی زندگی ان کی فطرت ہو جاتی ہے نزدہن میں سوچنے کی صلاحیت باقی رہتی ہے نہ دل میں کوئی دلولہ - نہ بازوؤں میں قوت عمل ہوتی ہے نہ پاؤں میں چلنے کی ہمت - اس سہل انھاری اور آرام پسندی کا لازمی نتیجہ یہ ہوتا ہے کہ جس ڈگر پر پلٹے آرہے تھے اسی پر چلے جا رہے ہیں - قرآن کریم نے اہم سابقہ کے احوال و کوائف سے بار بار اس طرف توجہ منعطف کرائی ہے کہ حق کی دعوت کو سب سے پہلے ہمیشہ ان لوگوں نے ٹھکرایا جن میں آرام طلبی اور سہل انھاری پیدا ہو چکی تھی - انھوں نے یہ کہہ کر اپنے آپ کو فریب سے لیا کہ ہمیں سوچنے سمجھنے کی کچھ ضرورت نہیں ہمارے آباء و اجداد جس روش پر چلے آرہے تھے وہی روش ہم نے اختیار کر رکھی ہے - اب اس میں تبدیلی پیدا کرنا گویا راہ راست سے ہٹ کر گمراہی اختیار کرنا ہے، حالانکہ ان کا تجزیہ نفس کیا جائے تو یہ حقیقت فوراً سامنے آجائے کہ وہ آباء و اجداد کی روش سے اسلئے نہیں ہٹنا چاہتے تھے کہ ان میں جمود و تعطل آچکا تھا - وہ اس قدر آرام طلب ہو چکے تھے کہ جہاں بیٹھ گئے تھے وہاں سے اٹھنے کو جی ہی نہیں پاتا تھا اسی سہل انھاری کا نتیجہ تھا کہ انھوں نے حصول نجات کے لئے سبھی بڑی بڑی آسان راہیں وضع کر رکھی تھیں - ذرا غور فرمائیے - اگر ایک شخص یہ سمجھے بیٹھا ہو کہ اپنے مکان کے ایک گوشے میں نرم و نازک قالین کے مصلے پر بیٹھ کر - سردیوں کے موسم میں انہایت نفیس و لطیف شال اوڑھے اور ادھر ادھر تکے لگائے آتشدان میں آگ سلگائے اور آگ میں لوبان چھوڑے تسبیح کے دانوں پر چند الفاظ دہرائیے سے سیدہ جنت میں پہنچ سکتا ہے - تو وہ بھلا ایسے شخص کی آواز پر کیسے کان نہر سکتا ہے جو یہ کہے کہ جنت کا راستہ یہ نہیں جنت کی راہ اللہ کا نام بلند کرنے کے لئے بیوی بچے - گھر بار یہ تمام عیش و عشرت کے سامان چھوڑ کر - کوہ و دشت و سیاباں میں سرکھنڈا پھرنا - بھوک اور پیاس کی شقیں برداشت کرنا اور پھر عند الضرورت جان حبیبی متاع عزیز قربان کر دینا ہے - یہ مثال جہانی سہل انھاری کی ہے - اسی طرح زمینی سہل انھاری کی

کیفیت ہے۔ جو یہ سمجھے بیٹھا ہو کہ علم کی تکمیل ان چند کتابوں کے ازبر کر لینے میں ہے جو آج سے کچھ عرصہ پہلے اسلام نے لکھ دی ہوں اور ان پر کسی قسم کا اضافہ یا تنقید گناہ عظیم ہے وہ اس شخص کی کیوں سے جس کی پکار یہ ہو کہ صحیح علم اپنی ذہنی قوتوں کو بروئے کار لانے سے حاصل ہوتا ہے اور اس کے لئے عمر بھر کی دیدہ بیری اور جگر کا دی ضروری ہے اس کی ذہنی سہیل انگاری اسے اس طرف آنے کی اجازت ہی نہ دے گی۔ لیکن وہ اس کا اعتراف نہیں کریگا کہ وہ سہیل انگاری اور آرام طلبی کی وجہ سے اس طرف نہیں آتا۔ نفس انسانی بڑا جیل تراش واقعہ ہوا ہے۔ وہ یہ کہہ کر فریب دے گا کہ نہیں! حق کی راہ وہی ہے جس پر میں چل رہا ہوں اور اس کی سند یہ ہے کہ میں نے اپنے آبا و اجداد کو اسی راہ پر چلتے دیکھا ہے۔ اَوَلَوْ كَانْ اٰبَاؤُكُمْ لَافْتٰهُمُوْنَ شَيْئًا وَّلَا يَهْتَدُوْنَ ۝۱۳۷ (خواہ ان کے آبا و اجداد کچھ بھی نہ جانتے ہوں اور وہ راہ راست پر بھی نہ ہوں)

مسلمانوں پر ایک عرصہ سے ہی جمود و تعطل مسلط ہے جس نے ان کے افکار و اعمال کی قوتوں کو یکسر بیکار کر رکھا ہے۔ اب ان کی حالت یہ ہے کہ اگر کوئی اللہ کا بندہ انھیں ان کے مرکز کی طرف دعوت دیتا ہے تو ان کے اربابِ سیادت اس سے گہرا ٹھٹھے ہیں اور کوشش کرتے ہیں کہ کسی نہ کسی طرح اس آواز کا کلا گھونٹ دیا جائے تاکہ ان کی نیند میں فرق نہ آنے پائے۔ پھر یہ لوگ اپنی ذہنی سہیل انگاری کی وجہ سے دعوت دینے والے کے دعوے کا جواب بھی دلیل و ثبوت سے نہیں دیتے بلکہ اتنا ہی ضروری سمجھتے ہیں کہ اس پر ایک ایسا لیل چسپاں کر دیا جائے جس سے عوام مشتعل ہو جائیں اور یوں اسے نکتہ بنا دیا جائے۔ اگلے دنوں ہمارے ایک دوست نے اسی قسم کے "لیل" کی ایک بڑی دلچسپ بات سنائی آج سے کچھ عرصہ پہلے جب جماعت اہل حدیث نے جہالت و توہم پرستی کی رسوماتِ قبیحہ کے خلاف آواز بلند کی تھی تو ان کے لئے "دہابی" کا لیل وضع کیا گیا تھا اور عوام میں میٹھو کر دیا گیا تھا کہ دنیا میں سب سے زیادہ قابلِ نفرت "دہابی" ہوتا ہے۔ سرحد کے ایک گاؤں میں ایک ہندو دوکاندار تھا۔ ایک دفعہ مولوی صاحب اس سے کسی بات پر جھگڑے اور اسے چیلنج دیدیا کہ دیکھ! میں تجھے کس طرح سیدھا کرتا ہوں جمعہ کی نماز میں مولوی صاحب نے اعلان کر دیا کہ یہ دوکاندار "دہابی" ہو گیا ہے اس لئے اس سے کوئی مسلمان خرید و فروخت نہ کرے۔ بس پھر کیا تھا۔ چارہی روز میں لالہ جی کے ہوش ٹھکانے لگ گئے اور اس نے مولوی صاحب کو راضی کر لیا۔ دوسرے جمعہ میں مولوی صاحب نے اعلان کر دیا کہ اب خیر فضل ہے لالہ پھر دیوان (ہندو) ہو گیا ہے "دہابی" نہیں رہا۔ اب اس کا بائیکاٹ ختم ہو گیا۔ یہ ہے لیل کا اثر۔ آپ دیکھیں گے کہ ہر دور میں اس قسم کے لیل وضع ہوتے چلے آئے ہیں آج اسی قسم کا ایک لیل "منسک" حدیث" کا ہے۔ (ادار

ہمارا خیال ہے کہ علم النفس کی رو سے اگر اس کا تجزیہ کیا جائے تو اس لیبیل کے وضع کرنے میں اس جذبہ انتقام کا کبھی بڑا ہاتھ دکھائی دے گا جو وہابی "کے لیبیل سے اس سے پیشتر پیدا ہو چکا تھا) اگر کسی شخص نے یہ کہا کہ میں قرآن کریم کو دین کی مکمل کتاب! مانتا ہوں یعنی میرا ایمان ہے کہ یہ صحیفہ مقدس تکمیل شرف انسانیت کے لئے واحد اور مکمل ضابطہ حیات ہے نجات و سعادت کا یہی ایک ذریعہ ہے۔ اسی کتابِ عظیم پر حضور سرور کائنات (صلعم) نے عمل کیا اور اسی کے مطابق اس حکومتِ الہیہ کا قیام ہوا جس میں اللہ کے یہ قوانین، انسانیت کی فلاح و بہبود کے لئے عمدانہ نافذ ہوئے۔ تو چونکہ یہ آواز قوت و عمل کی طرف دعوت دینے والی آواز ہے۔ اس لئے سہل انگاری اور آرام طلبی نے فطرتی طور پر اس کے خلاف علم جہاد بلند کیا اور اپنی عادتِ ستمہ کے مطابق دلائل و برہین کے بجائے لیبیل تراشی سے کام لیا۔ چنانچہ اس کے لئے منکر حدیث "کالیل وضع کر کے عوام کے جذبات کو مشتعل کرنے کا فلیٹہ چھوڑ دیا گیا اور اس کے بعد خود پھر اسی مٹی میں سو گئے جس میں مدتوں سے سوتے چلے آ رہے تھے۔ اس قسم کی لیبیل تراشی جہاں ایک طرف ان لوگوں کے آرام و سکون (یعنی جمود و تعطل) میں خلل اندازی کے فتنے سے انہیں کچھ وقت کے لئے محفوظ کر دیتی ہے۔ دوسری طرف بہت سے بے علم مدعیانِ علم و دین کی جہالت کے لئے عارضی نقاب پوشی کا بھی کام دیتی ہے۔ کس قدر آسان ہے یہ کہدینا کہ یہ آواز اس لئے حق کی آواز نہیں کہ جو کچھ ہوتا چلا آ رہا ہے اس کے خلاف ہے!

طلوع اسلام، مسلمانوں کو انسانوں کے بنائے ہوئے دین سے ہٹا کر اس دین کی طرف دعوت دینے کا مدعی ہے جو اللہ نے انسانوں کے لئے بنایا اور نبی اکرم کی وساطت سے انسانوں تک پہنچا۔ چونکہ یہ آواز مدتوں کے آرام طلب اور سہل انگار مسلمان کی نیند میں خلل اندازی کا موجب تھی۔ اس لئے اس پر بھی ایک لیبیل لگ جانا ضروری تھا۔ وہی لیبیل جو آج کل منکر حدیث "کے نام سے معروف ہے۔ اربابِ سیادت نے یہ لیبیل لگایا اور پھر اپنی گہری نیند میں سو گئے اور عوام سے کہہ گئے کہ ہاں! ذرا ہوشیار رہنا۔ اس لیبیل والا مسلمان بڑا خطرناک قسم کا ڈاکو ہوتا ہے۔ وہ تمہارے متاعِ ایمان و عقیدت کو چھپٹ کر لے جائے گا۔ اس کے قریب نہ پھٹکنا۔ ان اشتعال دلانے والوں میں بہت سے لوگ ایسے بھی ہیں جو دل میں اپنے مسلک کی کمزوری کو جاننے میں سکن بعض وجوہ کی بنا پر اس کا علانیہ اعتراف نہیں کر سکتے۔ کچھ حسد و عداوت کی بنا پر۔ کچھ عوام کی طرف سے جھوٹی عزت کی خاطر بعض اپنی سیادت کی من کو قائم رکھنے کے لئے۔ اور بعض معاش کی غمگینوں کی وجہ سے۔

جیسا کہ اوپر لکھا جا چکا ہے ان لوگوں کی سب سے بڑی دلیل یہ ہوتی ہے کہ یہ بالکل نئی باتیں ہیں۔ ہم نے اپنے اسلاف میں تو کسی کے ہاں اس قسم کی باتیں دیکھی نہیں! حالانکہ اگر یہ لوگ کبھی غور و فکر کی ہمت کرتے تو ہو سکتا تھا کہ خود اسلاف میں بھی اس قسم کی باتیں مل جاتیں۔ اس لئے کہ انہی میں سے جنہوں نے غور و فکر اور تحقیق و تدقیق سے کام لیا۔ انہیں ایسی باتیں مل ہی گئیں۔ اسی قسم کی ایک مثال ہم آج پیش کر رہے ہیں دنیائے مذہب میں شاہ ولی اللہ علیہ الرحمۃ کا اسم گرامی کسی تعارف کا محتاج نہیں نہ ہی جناب عبداللہ صاحب سندھی کا نام نامی۔ اول الذکر متقدمین میں ۱۰۔ زمانی الذکر تاخرین میں ممتاز حیثیت رکھتے ہیں جناب سندھی۔ حکمتِ دلی الہی کے بہت بڑے مفکر اور مسلخ سمجھے جاتے ہیں۔ انہوں نے شاہ ولی اللہ کے متعلق ایک بسیط مقالہ پر قلم فرمایا تھا جو رسالہ الفرقان کے "ولی اللہ نمبر" میں شائع ہو چکا ہے۔ یہ مقالہ قرآن۔ حدیث فقہ وغیرہ کے متعلق شاہ صاحب کے اہم خیالات پر مشتمل ہے۔ ہم اس مقالہ سے جتنے جتنے مقامات نقل کرتے ہیں جن سے واضح ہو جائے گا کہ ان اصولی مباحث میں حضرت شاہ صاحب اور جناب سندھی کا مسلک کیا ہے۔ یہ واضح کر دینا ضروری ہے کہ ہم ان حضرات کے خیالات کو بطور سند پیش نہیں کر رہے اسلاف اور اپنے ہم عصر حضرات کی پوری تعظیم و تکریم کے جذبات کے ساتھ ساتھ ہم اس حقیقت کا بھی اعلان کر دینا چاہتے ہیں کہ ہمارے نزدیک دین کے معاملہ میں کسی انسان کی رائے یا عقیدہ حجت نہیں قرار دیا جاسکتا۔ جو رائے یا عقیدہ قرآن کریم کے مطابق ہو گا وہ قابل قبول ہو گا۔ ورنہ ہم کہیں گے کہ ان حضرات نے غلط سمجھا۔ اسی اصول کا ہم اپنے اوپر بھی اطلاق کرتے ہیں۔ ہماری جو بات کتاب اللہ کے خلاف ہو اسے آپ ایک ثانیہ کے لئے بھی درخور اعتناء تصور نہ فرمائیے۔

جناب سندھی نے مجلہ صدر مقالہ مختلف صحتوں میں ادا فرمایا اور ایک دوسرے صاحب نے اسے قلمبند کیا تھا۔ بنا بریں مقالہ میں خاص طور پر ربط قائم نہیں رہ سکا۔ ہم نے کوشش کی ہے کہ اقتباسات میں بالخصوص رکھا جائے۔ نیز بعض مقامات پر تھوڑی بہت تشریح کی بھی ضرورت محسوس کی گئی ہے جناب سندھی کے مقالہ کے اقتباسات دادین (".....") میں درج کئے گئے ہیں۔ دادین سے باہر کی عبارت ہماری اپنی ہے۔ آپ ان اقتباسات کو غور و تعمق سے مطالعہ فرمائیے اور استیعاب کے لئے اصل مقالہ کی طرف رجوع کیجئے۔ وَاللّٰهُ اَطْلَسْتَعَاكَ۔

۱۔ فقہ ادرقآن جناب سندھی فرماتے ہیں :-

”فقہائے عظام نے قرآن عظیم کو اپنی اصول فقہ میں پہلے درجہ پر رکھا ہے مگر اس سے مراد ان کے یہاں چند آیات احکام ہیں جو ادرقواہی کی شکل میں قرآن حکیم میں مدون ہیں۔ اس تخصیص کا یہ اثر پیدا ہوا کہ ایک عالم سارا قرآن سمجھنا ضروری نہیں جانتا۔ پھر اس کا لازمی نتیجہ یہ ہوا کہ قرآن کی تفسیر و اعطوں اور قصہ گو افسانہ طراز لوگوں کے ہاتھ آئی اور فقہاء کا اس میں دخل نہ رہا۔۔۔۔۔۔ جن لوگوں نے بہ خیال بنایا تھا کہ فقہ بننے کے لئے قرآن کریم کے فقط ادرقواہی کافی ہیں۔ ہمارا خیال ہے کہ وہ قرآن کو سنا نہیں کر سکتے۔ جب مسلمانوں کی مرکزی جماعت کا قرآن عظیم کے متعلق یہ خیال ہو تو عوام سچا ہے اس بارے میں کہاں تک قابل ملامت قرار دئے جاسکتے ہیں“ (ص ۲۳۳ و ۲۳۶)

یہ ان فقہاء کی کیفیت تھی جنہوں نے فقہ کی تدوین کی۔ بعد میں آنے والے حضرات نے قرآن کریم کی طرف اتنا سار جوع بھی ضروری نہ سمجھا۔ کیونکہ ان کے نزدیک دین۔ تمام و کمال۔ فقہ کے اندر آچکا تھا جس میں کسی قسم کا تغیر و تبدل جائز نہ تھا۔ چنانچہ آج حالت یہ ہے کہ پہلے دینی مدرسوں میں اور سب کچھ پڑایا جاتا ہے۔ لیکن قرآن پڑانے کی ضرورت بالکل نہیں سمجھی جاتی۔ قرآن کی تلاوت محض ثواب کی خاطر رہ گئی ہے۔

۲۔ شان نزول جناب سندھی فرماتے ہیں :-

”ائمہ فقہائے اپنے اصول میں بالاتفاق یہ مسئلہ درج کیا ہے کہ اگر قرآن شریف میں ایک آیت بلفظ عموم نازل ہوئی ہو اور مفسرین اس کا کوئی خاص واقعہ سبب بتاتے ہوں تو قرآن فہمی میں عموم الفاظ ہی مد نظر رہے گا۔ خصوصیت محل کو اس میں دخل نہیں ہوگا۔ اس قاعدے پر اتفاق کرتے ہوئے آپ جس تفسیر کو اٹھا کر دیکھیں گے ہر آیت کے تحت ایک جزئی واقعہ پائیں گے۔ مثلاً یہ آیت ابوہل کے حق میں ہے۔ یہ عبداللہ بن ابی منافق کے بارہ میں نازل ہوئی۔ یہ حضرت ابو بکر صدیق کی فضیلت میں آئی۔ اس میں اہل بیت کے فضائل کا بیان ہے عام اساتذہ اور طلبہ کو آپ انہیں جزئی چیزوں میں غور کرنا ہوا پائیں گے۔ شاہ صاحب نے ”الفوز البکیر“ کی ابتداء میں اس غلطی کو نہایت وضاحت سے بیان کر دیا ہے اور آیات احکام کا مطلب یہ بتلایا کہ اجتماعی طور پر انسانوں میں جو بد اخلاقیوں اور بد اعمالیوں موجود ہیں ان کو ان آیات کا سبب نزول سمجھنا چاہئے۔ عیب۔ یا عظم زمانے کے تقدم یا حاضر سے ان کا کوئی تعلق نہیں۔“ (ص ۲۳۳)

یہ اس لئے کہ قرآن اللہ کا کلام ہے۔ وہ کسی ایک باخول۔ ایک زبان یا ایک مکان کے لئے نہیں بلکہ ہر

اجول ہرزمان اور ہر مکان کے لئے ہے۔ اور کسی شانِ نزول۔ موقعِ نزول یا واقعہ نزول کا پابند نہیں۔ وہ قیامت تک کے لئے دینی نصاب ہے اور ہرزمان میں اس سے نئی روشنی نکالی جاسکتی ہے۔ اس لئے فہم قرآن کو کسی ایک اند سے وابستہ کر دینا بھی درست نہیں (تفصیل کے لئے ملاحظہ ہو جناب پروفیسر کی معرکتہ الآرا کتاب معارف القرآن کا بصیرت افروز مقدمہ۔ از علامہ اسلم جیراچوری)

۳۔ عقل اور قرآن | جناب سندھی فرماتے ہیں :-

"عام مفسرین نے روح کے علم کو مشابہات میں داخل کر رکھا ہے۔ کوئی مفکر اس کے قریب نہیں جاسکتا اس لئے تمام مسائل بعد الموت۔ تحت اللفظ ترجمہ پڑھنے سے زیادہ قابلِ غور نہیں سمجھے جاتے۔ یہاں تک کہ عقائد کی کتابوں میں توحید اور نبوت کا مسئلہ تو عقلی مانا جاتا ہے اور عذاب القبر سے لیکر آگے کی تمام بحثیں نقلی سمجھی جاتی ہیں۔ عذاب القبر کو صرف اس لئے مانا جاتا ہے کہ حدیث شریف میں اس کا ذکر موجود ہے۔ شاہ صاحب نے اپنی تالیفات میں مسلمانوں کو اس غلطی سے بچایا ہے۔ بعد الموت جو زندگی قرآن ثابت کرتا ہے ان کے یہاں مسلسل عقلی نتائج کا مہل بیان ہے۔ عقل صریح کی پوری تائید کے بغیر کوئی چیز قرآن منوانے کی خواہش نہیں رکھتا" ہم اس مقام پر روح کے مسئلہ میں اچھے بغیر اننا عرض کرنا ضروری سمجھتے ہیں کہ قرآن کریم اپنے آپ کو نور کہتا ہے جو خود بھی روشن ہوتا ہے اور اپنے ارد گرد کی چیزوں کو بھی روشن کر دیتا ہے۔ وہ عقل کو مخاطب کرتا ہے اور اس کے دعاوی بصیرت پر مبنی ہیں اس لئے جہالت اور توہم پرستی کو اس میں کوئی دخل نہیں۔ وہ سراپا حکمت ہے اور ہر صاحب بصیرت کو تفکر و تدبر کی بار بار دعوت دیتا ہے اس لئے جو جو انسانی علم و عقل ترقی کرتے جائیں گے۔ قرآنی غوامض بے نقاب ہوتے چلے جائیں گے (مزید تفصیل کے لئے ملاحظہ ہو مقدمہ "جس کا ذکر اوپر کیا جا چکا ہے)

جناب سندھی نے یہ بھی فرمایا ہے کہ "عذاب القبر کو صرف اس لئے مانا جاتا ہے کہ حدیث شریف میں اس کا ذکر موجود ہے"۔ یہ بالکل درست ہے۔ قرآن کریم میں عذاب قبر کا کہیں ذکر نہیں۔ (اس کی تفصیل کے لئے علامہ اسلم جیراچوری کی بصیرت افروز کتاب تعلیمات قرآن ملاحظہ فرمائیے۔)

۴۔ مشابہات | جناب سندھی ارشاد فرماتے ہیں :-

”قرآن حکیم نے آیات قرآنی کی تقسیم حکمت اور مشابہات میں کر دی ہے۔ عموماً اہل علم مشابہات میں بحث کرنا ناممکن سمجھتے ہیں۔ پھر مشابہات کی ایسی واضح تعریف و تفسیر جس سے تمام ایسی آیتیں تحقیقی اور تحدیدی طور سے جدا کر لی جاسکیں۔ کوئی تفرقہ علیہ موجود نہیں ہے۔ اس کا اثر یہ ہوا کہ ایک تو قرآن تباہہ ناقابل فہم ہو گیا اور مشابہات میں غور نہ کرنا ایک اصول اور عقیدہ مقرر ہو گیا۔ ایک کتاب کی نسبت جب یہ عقیدہ بن جائے کہ اس کے بعض حصے (جس کا پورا نصیب بھی نہیں) فہم سے بالاتر ہیں تو انسانی متوسط عقول کے لئے ساری کتاب مشتبہ بن جاتی ہے طبعیت میں خدشات اور اوہام اٹھتے ہیں کہ فلاں فلاں آیت کا جو مفہوم ہم نے معین کیا ممکن ہے کہ اس کی تفسیر ان آیات میں موجود ہو جن کو ہم نہیں سمجھ سکتے۔ اس غلط فکرنے عمل کے لئے قرآن کی طرف سے مسلمانوں کے انتہات کو یکسر ٹھاپا دیا..... جو لوگ ان اصطلاحات کے پابند ہیں جن سے ان مسائل (تقدیر وغیرہ) پر غور کرنا کسی راسخ فی العلم کے لئے بھی جائز نہیں ہو سکتا اور ان ہی سے مدارس و مکاتب بھرے پڑے ہیں) میں نہیں سمجھ سکتا کہ وہ اس زمانہ میں اسلام کے لئے کس قدر مفید ہو سکتے ہیں“ (ص ۲۵۵ و ۲۵۶)

صرف مشابہات ہی نہیں۔ بلکہ یہاں تو یہ حالت ہے کہ سائے قرآن کریم کے متعلق جو کچھ پچھلی تفاسیر میں آچکا ہے۔ اس میں مزید تدبر و تفکر گناہ عظیم سمجھا جاتا ہے۔

۵۔ نسخ و منسوخ | جناب سندھی کا ارشاد ہے۔

”قرآن عظیم میں فکری انتشار کا ایک اور باعث مسئلہ نسخ و منسوخ کی بحث بھی ہے۔ اہل علم منسوخ آیات کو تفرقہ طور پر محدود و مضمور نہیں کرتے۔ یعنی ایسی آیات کی تحدید میں وہ خود باہمی مختلف ہیں۔ اس کا اثر قرآن کریم پڑھنے والے پر یہ پڑتا ہے کہ وہ ہر عملی معاملہ (حکم) میں اس کے منسوخ ہونے کا شبہ پیدا کر کے اپنے آپ کو فارغ الذمہ بنا لیتا ہے..... شاہ صاحب اس اصطلاح پر قرآن میں منسوخ نہیں مانتے۔ لیکن واضح رہے کہ شاہ صاحب کا بیان اس فصل میں حکماً ہے قوم کی عام حالت کو مدنظر رکھ کر انھوں نے اس مسئلہ کو تدریجاً سمجھانے کی سعی کی ہے۔ وہ فرماتے ہیں کہ پہلے اہل علم پانچو آیتیں منسوخ مانتے تھے لیکن شیخ جلال الدین سیوطی اتقان میں میں سے زیادہ آیتیں منسوخ تسلیم نہیں کرتے..... شاہ صاحب مذکورہ بالا میں آیتوں میں بھی تطبیق و یکجہ نسخ کو پانچ آیتوں میں منحصر کر دیتے ہیں۔ اس کے بعد ہماری رائے یہ ہے کہ جس شخص نے ان پندرہ آیتوں کی تطبیق غور سے پڑھی وہ باقی اندہ پانچ آیتوں میں بھی باسانی تطبیق

دے سکتا ہے۔ شاہ صاحب صراحتاً یہ نہیں کہتے کہ قرآن شریف میں کوئی آیت منسوخ نہیں اور وہ اس طرح صراحتاً لکھتے کہ بعض معتزکہ کے قول سے تشابہ ہو جاتا اور عام اہل علم اس پر غور کرنا ہی چھوڑ دیتے۔ اب صورت حال یہ ہے کہ شکل آیتوں کو تو انہوں نے حل کر دیا اور نہایت آسان آیات میں نسخ مان لیا۔ اگر اسلوب حکیمانہ پران کے بیان کو حل کیا جائے تو ہمارا مذکورہ بالا نتیجہ اخذ کرنا بعینہ ہوگا“ (ص ۲۵۵-۵۵۶)

قرآن کریم میں کوئی آیت منسوخ نہیں۔ شاہ صاحب نے جس بنا پر صراحتاً ایسا نہیں لکھا۔ وہ دوسرے الفاظ میں دہی ہے جسے ہم نے شروع میں لیل سے تعبیر کیا ہے (اسخ و منسوخ کی بحث کے لئے معارف القرآن کا محولہ عدد مقدمہ ملاحظہ فرمائیے)

۶۔ تفاسیر قرآن | جناب مندی مختلف مشہور و معروف تفاسیر کے تذکرہ کے بعد فرماتے ہیں کہ

”ان سے ہیں اپنی استطاعت کے مطابق سوائے تاجر کے کچھ نصیب نہیں ہوا..... ہم اتنے ہیں کہ پہلے زمانہ میں مسلمانوں نے انہی کتابوں سے قرآن سمجھا تھا جب وہ قرآن کی حکومت مجتہدانہ طور پر قائم کر رہے تھے مگر اس قسم کی تفسیروں سے قرآن بھی ہمارے لئے ناممکن ہے“ (ص ۲۲۷) اس سے آگے حاشیہ میں مذکور ہے ”دور حاضر کے طلباء اور علماء کی ستم ظریفی ملاحظہ ہو کہ وہ کتاب الہی کی تعلیم کے وقت متن کو چھوڑ کر شرح (تفاسیر) پر زور دیتے ہیں۔ اور فن حدیث میں صحاح کی شرح حجتہ اللہ البالغہ سے پوری پوری غفلت برتنا کر صرف متنوں پر اکتفا کرنا شعار بنایا گیا ہے۔ یہ دونوں چیزیں غیر طبعی ہیں“ (ص ۲۵۰)

قرآن کریم اپنی تفسیر آپ کرتا ہے اور اس کے لئے کسی خارجی ذریعہ کا محتاج نہیں۔ ہماری تفاسیر دراصل قرآن نہیں کی تاریخ ہیں۔ یعنی ان سے یہ معلوم ہو سکتا ہے کہ فلاں فلاں دور میں قرآن کریم کس طرح سمجھا گیا۔ قرآن کی تفسیر خود قرآن ہی سے ہو سکے گی۔ یہی وہ اصول ہے جس پر جناب پروفیسر نے اپنی کتاب معارف القرآن کو ترتیب دیا ہے جو قرآن کو قرآن ہی کے رنگ میں پیش کرتی ہے تفاسیر کے متعلق تفصیلی معلومات اس کتاب کے محققانہ مقدمہ سے مل سکیں گی۔

۷۔ مکمل کتاب | جناب مندی رقمطراز ہیں۔

”اس کا اثر یہ ہوا کہ شاہ دہلی اللہ صاحب نے متن قرآن کی حقیقت اپنے اشراق سے اس طرح معین

کر لی کہ یہ کتاب بذاتِ خود ایک مکمل نصاب ہے اس پر اضافہ کی کوئی ضرورت نہیں“ (صفحہ ۲۳۹)۔
یہ ہے وہ سب سے بڑا التزام جو پہلے خلافتِ عالمہ کیا جاتا ہے یعنی ہم قرآنِ کریم کو مکمل کتاب کیوں
مانتے ہیں اور اس میں کسی اضافہ کی ضرورت کیوں نہیں سمجھتے! بہارِ ادعویٰ یہ ہے کہ دینِ قرآن میں منحصر ہے اور
قرآن ہی دین کا قانون اساسی ہے۔ قرآن رسول اللہ کی رسالت سے امت کو ملا۔ یہ حضور کا منصب رسالت
تھا۔ قرآن کا منشا یہ ہے کہ زمین پر خدا کی حکومت قائم ہو۔ یعنی قرآن کا قانون دنیا میں عملی طور پر نافذ ہو۔ امت
تک قرآن پہنچانے کے ساتھ ساتھ حضور پر حکومتِ الہیہ کے قیام کا فریضہ بھی عائد ہوا۔ اور یہ ایک بالکل فطری شی
تھی۔ قرآن کا غرضوں میں لکھے جانے اور زبان سے دہرائے جانے کے لئے نہیں نازل ہوا تھا بلکہ دنیا میں ایک
نیا لیکن فطرتِ انسانی کے مطابق نظامِ زندگی قائم کرنے کے لئے نازل ہوا تھا۔ یہ نظامِ زندگی سب
سے پہلے حضور کے عہدِ سعادتِ ہدایت میں قائم ہوا۔ اور خلافتِ راشدہ تک جاری رہا اس میں قرآنِ کریم قانون
اساسی تھا۔ کوئی چیز اس سے باہر نہ تھی اسی کی روشنی میں جرنی معاملات کے لئے فرعی قوانین مرتب ہوتے تھے
اس کے بعد یہ سلسلہ گم ہو گیا اب (توفیقِ ایزدی) جس وقت پھر وہی نظام قائم ہوگا۔ اس میں قرآن قانون
اساسی کی حیثیت رکھے گا اور در ادلے کے فرعی قوانین۔ نئے نئے مباحث و معاملات کے تصفیہ کے لئے
قوانین مرتب کرنے میں محدود معاون ثابت ہونگے۔ یہ ہے دین کی عملی شکل۔ ملاحظہ فرمائیے کہ اس باب میں
جناب سندھی کا کیا ارشاد ہے۔ وہ فرماتے ہیں :-

۸۔ قرآن و سنت و اجماع | ”عام اہل علم قرآن شریف کے ساتھ سنت اور اجماع کو اولہ بشرِ عیسٰی
یعنی دینی حجت۔ طلوعِ اسلام میں شمار کرتے ہیں۔ شاہِ دلی اللہ صاحب“

سنت کو قرآن سے مستنبط چیزانتے ہیں۔ لیکن اس استنباط کا طریقہ وہ نہیں ہے جو ائمہ فقہاء میں مروج ہے۔
بلکہ حکمت کے اصول پر استنباط کرنے کے طریقے اور ان کے اصول شاہ صاحب کے یہاں علیحدہ مقرر ہیں
ذیکثیر میں اس مسئلہ کی انھوں نے تفصیل لکھی ہے اس طرح پر اگر سنت کو اجائے تو قرآن کے استقلال
پر کوئی زبرد نہیں پڑے گی۔ رسول اللہ صلی اللہ علیہ وسلم کے عہد سے خلافتِ راشدہ کے آخری وقت تک یعنی

صل۔ یعنی قرآنِ کریم میں حکم موجود ہو۔ اور رسول اللہ نے اس پر عمل کر کے دکھایا ہو۔ اس طرح دین کا مستقل
نصاب قرآنِ کریم ہی رہے گا۔ طلوعِ اسلام

شہادت حضرت عثمانؓ (رضی اللہ عنہ) ایک شاہ صاحب کی تحقیق میں مسلمانوں میں کبھی اختلاف نہیں ہوا۔ اس دور کو وہ دور اجراع کہتے ہیں اس کی تفصیل از التہ انخفا میں مذکور ہے شہادت حضرت عثمانؓ کے بعد اختلاف شروع ہوا۔ اب اجراع وہی مستند ہو گا جو مذکورہ دورانل کے نتیجے میں منعقد ہو۔ شاہ صاحب اس دور کو خیر القرون قرار دیتے ہیں۔ اس کی تفصیل از التہ انخفا میں موجود ہے۔ اسے ساری دنیا جانتی ہے کہ اس زمانہ میں مسلمانوں کا مستند سوائے قرآن عظیم کے کوئی لکھی ہوئی چیز نہ تھی۔ اس پر یہ جماعت اپنے پارٹی پارٹیکلس کے نظام کو ملحوظ رکھتے ہوئے عمل کرتی تھی۔ اس پارٹی کی سنٹرل کمیٹی کی طرف اشارہ ہے قرآن حکیم کی ذیل کی آیت میں۔ **السَّابِقُونَ** **الَّذِينَ مِنْ آلِهَاجِرِينَ وَاللَّذَّارِ، وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ** رسول اللہ کی صحبت اور تعلیم سے جو جماعت قرآن پر عمل کرنے کے لئے تیار ہوئی۔ اس کا وہ مرکزی حصہ جس کا ہر قول فعل خدائے تعالیٰ کے ہاں پسندیدہ ہے۔ وہ ہاجرین اور انصار کا پہلا طبقہ تھا۔ اس کی اتباع قرآن پر عمل کرنے کے لئے قیامت تک مسلمانوں کے لئے ضروری ہے۔ یعنی قرآن کے اصولوں میں نہ کہ فرعی قوانین میں جس کے متعلق خود جناب مسند ہی نے اگلی سطروں میں فرمایا ہے کہ وہ ہر زمانہ میں قابل تغیر ہو سکتے ہیں۔

طلوع اسلام) جو چیز اس زمانہ میں متعین ہو گئی۔ اس کو اس شکل میں اور اسی معنی میں قائم رکھنا اتباع بالاحسان ہے۔ (اسی شکل سے مراد غالباً نماز۔ روزہ وغیرہ کی شکلیں ہیں جسے ہم عمل متواتر یا تعادل سے تعبیر کرتے ہیں۔ در نہ فرعی معاملات کی شکلیں تو ہر زمانہ میں بدلتی رہیں گی۔ طلوع اسلام) زمانے کے تغیرات سے جو نئی چیز قابل بحث پیش آئے وہاں اس جماعت متبعین بالاحسان کا فیصلہ یا نا ضروری ہو گا (یعنی حکومت الہیہ قائم کرنے والی جماعت کی سنٹرل کمیٹی۔ طلوع اسلام) یہ اس دور کے مابعد کے اجراع کا حاصل ہے۔ اس طرح اجراع قرآن کی حکومت قائم کرنے والی جماعت کے متفقہ فیصلے یا اعلیٰیت کے فیصلوں کا نام ہو گا۔ لہذا اجراع قرآن سے علیحدہ کوئی چیز نہیں۔ بلکہ اجاعیات، قرآنی اصول کے تشریحی بائبلز ہونگے۔ اس سے کوئی ترقی کن جماعت۔ جو زبان کے طویل عرصہ میں کام کرے۔ خالی نہیں ہو سکتی۔ اس طرح اجراع بھی قرآن کے مقابل ایک مستقل اصل زبان بلکہ قرآن کی حکومت قائم کرنے والی جماعت کے اتفاق کا نام ہوا۔ اس طور سے مسلمانوں میں قرآن کے

صل یعنی حکومت الہیہ کا قیام ہو اور اس میں مسلمانوں کی مرکزی جماعت متفقہ طور پر اکثریت سے کسی فیصلے پر پہنچے؛

مستقل درجہ کا تعارف کرانے والی شخصیت امام دلی اللہ دہلوی ہیں۔ (ص ۶۲-۶۳)

اسی چیز کو جناب سندی نے حاشیہ میں اور بھی واضح فرما دیا ہے۔ اقتباس سے پیشتر (عام قارئین کے سمجھنے کے لئے) ایک بات تمہیداً لکھ دینا ضروری ہے۔ منشد دینی الحدیث طبقہ کا مسلک یہ ہے کہ رسول اللہ صلعم نے جو کچھ بھی ارشاد فرمایا وہ وحی (یعنی خدا کی طرف سے نازل شدہ) ہے اس کا ایک حصہ قرآن ہے۔ اور دوسرا حصہ احادیث۔ اس کی سند میں وہ قرآن کی یہ آیت پیش کرتے ہیں کہ وَمَا يَنْطِقُ عَنِ الْهَوَىٰ اِنْ هُوَ اِلَّا وْحٰی یُوْحٰی (یعنی یہ رسول اپنی ذاتی خواہش سے کچھ نہیں کہتا بلکہ یہ تو وحی ہے جو اس پر بھیجی جاتی ہے) حالانکہ اس آیت کا مطلب بالکل واضح ہے کہ قرآن ایک وحی ہے جو حضور پر نازل کی گئی ہے۔ حضور اسے اپنی طرف سے وضع کر کے (معاذ اللہ) پیش نہیں کر رہے۔ اس کے بعد جناب سندی کا حاشیہ ملاحظہ فرمائیے۔ آپ لکھتے ہیں :-

”علمائے اصول فقہ لکھتے ہیں کہ اصول دین چار ہیں۔ کتاب و سنت و اجماع و قیاس۔ درحقیقت یہ تعبیر صحیح نہیں۔ کیونکہ قیاس تو وہی معتبر ہے جو اصول ثلاثہ سے مستنبط ہو۔ باقی ہے تین اصول۔ سو ہمیں بڑی محنت کے بعد معلوم ہوا کہ ساری سنت قرآن سے مستنبط ہے۔ خیر کثیر ص ۹۷ میں اسکی تصریح موجود ہے (یعنی قرآن سے باہر سنت کہیں نہیں ہے۔ طلوع اسلام) پھر آنحضرت صلعم اور خلفاء ثلاثہ کے متفقہ فیصلہ کے بغیر کوئی عمل مستند نہیں ہے (یعنی اس دور میں اجماع انہی کے متفقہ فیصلوں کے نام تھا۔ طلوع اسلام) کیونکہ حضرت علیؓ کے عہد میں خیر الامم سے مشورہ کا جوہر کھو گیا تھا۔ لہذا اجماع کا مدار بھی کتاب و سنت پر ہوا۔ بنا علیہ اصل ہے فقط کتاب اللہ۔ وَمَا يَنْطِقُ عَنِ الْهَوَىٰ، اِی مَا يَنْطِقُ بِالْقُرْآنِ عَنِ الْهَوَىٰ ہمارا رسول دین کے معاملہ میں کوئی ہوائی کی بات نہیں کہتا۔ ذاتی خواہش کو اس میں کچھ دخل نہیں۔ اور دین قرآن میں مختصر ہے اور قرآن ہی دین کا قانون اساسی ہے۔ یہاں! نطق سے مطلق نطق (یعنی رسول اللہ کی ہر ایک بات طلوع اسلام) مراد رکھ کر وحی متلو اور غیر متلو کو ملا دیا گیا ہے۔ ہاں یہاں یہ پسندیدہ نہیں۔ بلکہ مطلق نطق بالقرآن (یعنی قرآن کی بات۔ طلوع اسلام) مراد ہے۔“

اوپر کی عبارت چونکہ زیادہ واضح نہیں اس لئے اس سے شبہ ہو سکتا ہے کہ جناب سندی کے نزدیک (یعنی شاہ صاحب کی تعلیم کے مطابق) قرن اول کے مسلمانوں کے فیصے (سنت) ناقابل تغیر ہیں اور انھیں اسی شکل میں قائم رکھنا اور اسی طرح ان کی اتباع کرنا ضروری ہے۔ ذیل کی شرح میں جناب

سند ہی نے اپنے مفہوم کو اور بھی واضح الفاظ میں بیان فرما دیا ہے۔ وہ ارشاد فرماتے ہیں۔

” واضح ہے کہ جب اساسی قانون پر عملدرآمد شروع ہوتا ہے تو مخاطبین کی حالت کے مطابق چند تہیدی

قوانین بنائے جاتے ہیں۔ فرق یہ ہوتا ہے کہ قانون اساسی غیر متبدل ہوتا ہے اور تہیدی قوانین ضرورت کے وقت بدل سکتے ہیں۔ ہم سنت ان تہیدی قوانین کہتے ہیں جو رسول اللہ صلعم اور آپ کے بعد خلفائے ثلاثہ کے مسلمانوں کی مرکزی جماعت کے شورہ سے تجویز کئے۔ خلافتِ عثمانیہ کے بعد یہ نظام ٹوٹ گیا کہ تمام کام شورے سے کئے جائیں۔۔۔۔۔۔ سنت کو سارے فقہاء و حنفیہ رسول اللہ صلعم اور خلفائے راشدین میں مشترک مانتے ہیں اور یہی ہماری رائے ہے۔ اور یہ سنت قرآن ہی سے پیدا ہوگی۔ آج کل کی اصطلاح میں اس کو بائبلز کہا جاتا ہے۔۔۔۔۔۔ اصل قانون اساسی متعین ہے۔ بائبلز اس وقت اور کچھ اس وقت اور ہونگے جن میں زمانہ کے اقتضا کے مطابق فروعی تبدیلیاں ہونگی۔ نئی نئی ہمیش آمدہ صورتوں کے متعلق تفصیلی احکام کا استخراج ہوگا۔ اور اس کا نام فقہ ہے“ (ص ۲۶)

یعنی رسول اللہ صلعم اور خلفائے راشدین نے حکومتِ الہیہ کے قیام میں باہمی مشاورت سے قرآن کریم کی روشنی میں جو تہیدی قوانین (بائبلز) مرتب فرمائے ان کا نام سنت ہے۔ یعنی اس زمانہ کی فقہ یہ بائبلز ہر زمانہ میں بدلتے رہیں گے۔ لیکن اصل قانون (قرآن کریم) اپنی جگہ پر قانون اساسی کی حیثیت سے مستقل رہے گا۔

۹۔ قرآنِ اودھیش | جناب سند ہی کی مذکورہ صدر تصریحات کے بعد حدیث کی حیثیت واضح ہو جاتی ہے لیکن صرف جمع و تالیف کی رو سے احادیث کے مجموعوں کی کیا حیثیت ہے!

اس کے متعلق وہ مزید وضاحت فرماتے ہیں۔ ان کا ارشاد ہے کہ

”سورۃ النجم کی آیت ان حوالہ لاجی بوحی کی دو طرح تفسیر کی جاتی ہے۔

(۱) انہا صادق کے طریقے پر تحقیق یہ ہے کہ منیر ہو قرآن کی طرف راجع ہے۔ اور ما ینطق عن الہوی

میں بھی نفسِ قرآنی کے متعلق بحث ہے۔

(۲) مگر اہل علم کی دوسری جماعت اس آیت کو قرآن سے مخصوص نہیں مانتی اور رسول اللہ صلعم کے

تمام اقوال کو ایک طرح کی وحی ثابت کرنے پر زور دیتی ہے۔ ان کے نزدیک وَمَا یَنْطِقُ عَنِ الہوی

قرآنی نقل سے مقید نہیں ہے بلکہ رسول اللہ صلعم کا ہر قول و ما یُطْلَقُ عَنْهُ الْمُحَدَّثُ میں داخل ہے اور اسی کو
 اِنْ هُوَ الْاَوْحَىٰ لِوَحْيٍ مِّنْ وَّحْيٍ سے تعبیر کیا گیا ہے۔

(۱۱) ان حضرات کے نزدیک حدیث کی اصل بھی وہی ہی سے ثابت ہے فقط الفاظ کا فرق ہے۔ قرآنی
 الفاظ وحی سے معین ہوتے اور حدیث کے الفاظ رسول اللہ صلعم کے اپنے طبعی ملک سے صادر ہوتے ہیں مگر معنی سب
 کے سب وحی ہیں۔

(۱۲) پھر ان کے نزدیک یہ فرق بھی موجود ہے کہ قرآن خود رسول اللہ صلعم کے سامنے ایک معنی میں کتابتہ
 محفوظ کر دیا گیا اور اس کی روایت بالواتر قائم رہی لیکن حدیث میں جو وحی آئی ان کے نزدیک بھی نہ تو حضور کے
 زمانہ میں اس کی کتابت ہوئی اور نہ اس کے لئے تو اثر ضروری ہے۔

ان نولوں کی اصطلاح پر اگر کتب مقدسہ سابقہ کو کتب حدیث کا درجہ دیا جائے تو بطریق ادائے
 اس کو مستبعد نہیں سمجھنا چاہیے۔ اگر یہ لوگ اس بات کو تسلیم کر لیں تو تمام اشکالی حل ہو جائیں (۱۱) ہماری کتب
 حدیث میں بالاتفاق غیر صحیح روایات بھی موجود ہیں۔ (۱۲) نیز ان کتب حدیث میں ایک واقعہ کو مختلف طریقوں
 سے بھی روایت کیا گیا ہے۔ (۱۳) ہماری بہت سی کتب حدیث میں کچھوں سے غلطیاں ہوتی رہتی ہیں جن کو
 محققین علماء درست کرتے رہتے ہیں۔ اس کے بعد اگر ناجیل اربعہ کو ہماری اصول اربعہ (صحیحین - ابوداؤد - ترمذی)

کے درجہ پر رکھ دیا جائے تو ذرہ برابر اختلاف نظر نہیں آئے گا۔ (۱۴-۱۵)

یعنی وحی تمام کی تمام قرآن کریم کے اندر محفوظ ہو چکی ہے اس کے باہر کچھ نہیں پیمبر جس طرح حضرت سید علیہ السلام
 کے حواریوں نے آپ کی سیرت لکھی جس میں آپ کے اقوال و اعمال کو اپنی انفرادی کوشش سے جمع کیا اسی
 طرح سلمان ائمہ تاریخ و روایات نے نبی اکرم کی سیرت اور حضور کے عہد مبارک کی تاریخ مدون کی تاریخ و
 سیرت کی ان کتابوں کو نام جو اس طرح کی روایات پر مشتمل ہیں۔ کتب احادیث ہیں۔ نہ یہ وحی ہیں۔ نہ وحی
 قرآن کی طرح محفوظ اور اس لئے یقینی نہیں ہیں جس طرح کتب اربعہ یقینی نہیں ہیں ان امور کی تفصیل کے
 لئے علامہ آئم جیراچوری کا مضمون "علم حدیث" اور جناب پیر و نیر کا مضمون "شخصیت پرستی" ملاحظہ فرمائیے۔
 جناب سندھی کے مضمون کے حاشیہ میں خود شاہ صاحب کی عبارت درج ہے جس کا ترجمہ حسب ذیل ہوا
 (عبارت فارسی میں ہے)

"کتاب الہی کے لئے دو چیزیں لازم ہیں۔ اول ملکوت کی برکتیں اور ملار اعلیٰ کی خوشنودگی اور پسندیدگی

ہر اس شخص کے لئے جو کتاب کی تلاوت کرے اور اس کی اشاعت میں کوشش کرے۔ دوسرے طویل زمانوں کے گزر جانے پر بھی اس کتاب کا باقی رہنا اور امت کے لئے اس کے حفظ کرنے کی توفیق حاصل ہونا۔ اگر یہ دو باتیں نہ پائی جائیں تو وہ کتاب کتاب الہی نہ ہوگی بلکہ انسانوں میں سے کسی فرد کی تالیف ہوگی جس نے اپنے ارادہ سے علم پیغمبر کو جمع کیا۔ جیسے پہلے دین میں صحیح بخاری اور صحیح مسلم ہیں (ص ۲۶۵)

جناب سندھی کے الفاظ میں اس طرح انبیاء کی سیرتوں کو جمع کرنا پہلے زمانہ میں بھی رائج رہا ہے (ص ۲۶۵) لہذا کتب احادیث درحقیقت کتب تاریخ ہیں۔ اور کتب تاریخ میں ہر طرح کی روایات درج ہوتی ہیں۔ چنانچہ جناب سندھی فرماتے ہیں۔

صحابہ سستہ میں غلط روایات کا اختلاط | میں نے شیخ عبدالحق محدث دہلوی (متوفی ۱۲۵۲ھ) کے مقدمہ مشکوٰۃ میں جب یہ مضمون دیکھا کہ پچاس کے قریب حدیث کی کتابیں ہیں جن میں صحیح اور غیر صحیح احادیث جمع کی گئی ہیں اور شیخ صاحب نے ان سب کو ایک درجہ پر رکھا ہے۔ وہ صحابہ سستہ میں بھی غلط روایات کا اختلاط اسی طرح مانتے ہیں۔ جس طرح باقی کتب میں تو میرے داغ پر ایک پریشانی طاری ہوگئی (ص ۲۶۵)

اگے چل کر جناب سندھی نے فرمایا ہے کہ یہ پریشانی حجتہ اللہ البالغہ کے مطالعہ کے بعد رفع ہوئی۔

ضعیف روایات متواتر کیسے بن جاتی ہیں | جناب سندھی مختلف طبقات کی کتابوں کا ذکر کرتے ہوئے فرماتے ہیں۔

”ان کے سوا بعض ایسے محدثوں نے بھی کتابیں تصنیف کیں جن کی یاقوت علمی بھی مسلم نہیں ہے۔ متاخرین محدثین نے..... ان غیر معتبر کتابوں کی روایتیں زوائد کے نام سے جمع کر دیں جس سے علم حدیث میں فتنے کا دروازہ کھل گیا۔ اس ذخیرہ میں کافی سے زیادہ روایتیں ایسی موجود ہیں جن کو دوسرے طبقہ کا مصنف ضعیف قرار دیتا ہے اور ان طبقات یعنی تیسرے چوتھے اور پانچویں میں پہنچ کر ان متاخرین کے نزدیک وہ حدیث متواتر بن جاتی ہے“ اس کے بعد اپنے ایک حدیث کی مثال دے کر لکھا ہے ”ترمذی نے اس حدیث کی تضعیف کر دی۔ اب مستدرک حاکم کو دیکھئے۔ وہ اس جملہ مضاعف کو تیس چالیس صدوں سے روایت کرتا ہے۔ ایک غیر محقق عالم اس کثرت اسانید سے متاثر ہو کر اس کی صحت یا اس کے درجہ شہرت اور تو ان پر یقین کرنے کے لئے تیار ہو جاتا ہے ہم نے حاکم کی ان روایات کی تنقید فتح الباری کی امداد سے شروع کی تو ان میں سے ایک اسناد بھی صحیح نہ نکلی۔“

اس کے بعد آپ تحریر فرماتے ہیں۔

صحیح بخاری کی ضعیف روایات

”تھوڑی تھوڑی غلطیاں ہر مصنف سے ہوتی رہیں۔ حتیٰ کہ امام بخاری جو

سب سے زیادہ متقن مانے جاتے ہیں ان کی کتاب میں حافظ ابن حجر جالیس کے قریب ایسی احادیث ملتے ہیں جن کی اسانڈ ضعیف ہیں اور حافظ صاحب کے پاس بھی ان کا کوئی حل نہیں۔“ (ص ۲۷۶) حاشیہ میں ہے ”یوں تو حافظ ابن حجر نے صحیح بخاری میں سو کے قریب محلل روایتیں نکالی ہیں۔ پھر ان خدشات کے جوابات بھی بیان کئے ہیں۔ مگر جالیس کے قریب روایات کا ضعف ان کے نزدیک اس درجہ کا ہے کہ بہ اعتراف حافظ اس کا کوئی جواب نہیں بن پڑتا۔“

مشہور فی الحدیث طبقہ کا مسلک یہ ہے کہ موجودہ مجموعہ احادیث میں

صحیح او ضعیف احادیث کا معیار

حدیثوں کی جو تقسیم ہو چکی ہے وہ اٹل ہے۔ اس پر کسی قسم کی تنقید نہیں

کی جاسکتی۔ جسے صحیح قرار دیا جا چکا ہے وہ صحیح۔ جسے ضعیف کہ دیا گیا ہے وہ ضعیف۔ یعنی اسے تقلیداً اپنا پڑ گیا قرآن کریم کی روشنی میں اپنی سمجھ سے آپ کچھ نہیں کر سکتے۔ جناب سند ہی فرماتے ہیں۔

”یہ خرابی جو عام اذہان پرستولی ہے اس کی تہیں یہ مرض پہنا ہے کہ حدیث کے فن کو خصوصاً صحیح اور ضعیف

کو تقلیداً اذک کیا جاتا ہے۔ ایک ایسا عالم جو اپنی سمجھ سے صحیح حدیثوں کو صحیح سمجھتا ہو آج پیدا ہونا متعذر ہو گیا ہے۔“

اسرار الرجال میں تزیین و تضعیف کا اختلاف پھر صحیح حدیث کی تعریف میں مختلف آراء۔ طالب العلم میں کیسوی سے کوئی ملکہ پیدا ہونے نہیں دیتیں۔ آخر عجوبہ ہو کر۔ فقہا کا جو متواتر مسلک ہے اسی میں راجح و مرجوح کی تمیز پیدا کرنے کے بعد جو حدیث اس مسلک کے موافق ہو اسے صحیح اور جو مخالف ہو اس کو ضعیف بنانے کی استعداد حاصل ہونے پر طالب العلم اپنا سفر ختم کر دیتا ہے۔“ (ص ۲۷۹) اور اس کے بعد دین کا داغ اٹھیکہ دار بن جاتا ہے جسے چلے مسلمان سمجھے۔ جسے چاہے کافر قرار دیدے۔

جیسا کہ طلوع اسلام کے صفحات پر کئی مرتبہ آچکا ہے۔ ہماری کتاب احادیث

صحیح بخاری کی بعض احادیث

میں ایسی ایسی احادیث موجود ہیں جنہیں نبی اکرم کی طرف منسوب کرتے ہوئے

دل کانپ اٹھتا ہے۔ ان مقامات کی تصریح سے ہم محتجب ہے ہیں اس لئے کہ ان کا ذکر کرنا بھی بڑا مشکل ہے۔ دیکھئے: جناب سند ہی اس باب میں کیا فرماتے ہیں:-

”جس قدر میری توجہ قرآن کی طرف بڑھتی گئی اور نوجوانوں کو بخاری کی بعض احادیث کا سمجھانا مشکل ہوتا گیا

اسی قدر میرے سابقہ یقین میں تزلزل پیدا ہونے لگا۔ میں اس کا کبھی قائل نہیں ہوا کہ دینی تعلیم اگر عربی مدارس کے طلباء کو دیجائے تو اطمینان بخش ہو اور اگر وہی تعلیم کالج کے طلباء کو دیجائے تو اطمینان پیدا نہ کر سکے۔ اگر ایسا ہو تو وہ تعلیم حقیقی اسلام کی تعلیم نہیں ہوگی ہاں سب سے کہ قرآن ساری دنیا کے لئے نازل ہوا ہے۔ اگر کالج کے طلبہ کو ہم قرآن کی تعلیم اسی طریقے پر (جو عربی مدارس میں کامیاب ثابت ہوا نہیں دے سکتے۔ تو خیر مسلم لوگوں کو ہم کیا پڑھا سکتے ہیں۔۔۔۔۔ رہا یہ کہ بخاری میں میرے اشکالات کیا ہیں اور میں ایک یورپین نو مسلم کو وہ کتاب کیوں نہیں پڑھا سکتا۔ ان تفصیل پر میں مجالس عامہ میں گفتگو کرنے کا رزادار نہیں۔ اہل علم جو تکمیل کر چکے ہیں۔ یا تکمیل کے قریب ہیں۔ ان سے میں مذاکرات میں سب کچھ کہہ دوں گا۔“ (حصہ ۲۸۵-۲۸۶)

ہمارے زمانہ میں علامہ حمید الدین فراہی ایک ایسے بزرگ عالم گذرے **علامہ حمید الدین فراہی مرحوم اور حدیث** ہیں جنہیں قرآن کریم سے عشق تھا۔ ان کی تفاسیر کے مخالف ٹکڑے جو دائرہ حمیدیر سے میرا علم گدھ کی سعی و کوشش سے وقتاً فوقتاً شائع ہوتے رہتے ہیں۔ قرآن سے ذوق رکھنے والوں کے لئے بڑی قدر قیمت رکھتے ہیں۔ جناب سندھی نے اس مقام پر جناب فراہی کا ایک واقعہ بھی نقل فرمایا ہے۔ آپ لکھتے ہیں۔

”مولانا حمید الدین مرحوم میرے بہت پرانے دوست تھے۔ قرآن شریف کے متناسق آیات میں ہمارا مذاق متحد تھا۔۔۔۔۔ جب تک ہندوستان میں ان سے ملتا رہا۔ حدیث شریف کے ماننے نہ ماننے کا جھگڑا کبھی ختم نہیں ہوا۔ اتفاقاً جس سال میں کہ معظمہ پہنچا ہوں۔ اسی سال وہ بھی حج کے لئے آئے۔ ہماری باہمی مفصل ملاقاتیں رہیں۔ افکار میں بے حد توافق پیدا ہو گیا تھا مگر وہاں بھی حدیث کے ماننے نہ ماننے پر بحث شروع ہو گئی۔ ہم نے سختی سے ان پر انکار کیا اور کہا کہ حدیث کو ضروری بنانا پڑے گا۔ تنگ آکر فرمانے لگے۔ آخر آپ ہم سے کیا چاہتے ہیں میں نے کہا موطا، الک، ابواب! ہم اس کو مانتے ہیں۔ میں نے کہا بس آج سے ہمارا نزاع ختم ہے۔ ہم آپ کو صحیح بخاری ماننے کے لئے مجبور نہیں کرتے۔“ (حصہ ۲۸۷)

جناب حمید الدین فراہیؒ کی کتاب نظام القرآن شائع ہو چکی ہے۔ مناسب معلوم ہوتا ہے کہ اس کتاب سے حدیث کے متعلق چند اقتباسات پیش کر دئے جائیں تاکہ ان کا مسک بھی سامنے آجائے۔ ان اقتباسات کے لئے ہم رسالہ البیان کے لئے شکر گزار ہیں۔ جناب فراہیؒ تحریر فرماتے ہیں۔

یاد رہے کہ احادیث کی اکثریت ضعیف اور اقلیت صحیح ہے..... حدیث۔ اجماع اور صحیفہ ازلے یہ تینوں ظنِ مشہرے سے خالی نہیں..... میں نے بعض روایتیں دیکھی ہیں جو آیتوں کو جبراً سے اکٹھا کرتی ہیں۔ اور ان کے نظام کو پارہ پارہ کر دیتی ہیں..... ان لوگوں پر تعجب ہے جو آیت کی تاویل تو کر لیتے ہیں لیکن روایت کی تاویل کا سہ نہیں رکھتے..... تعجب پر تعجب ہے ان لوگوں پر جو ایسی روایتیں تسلیم کر لیتے ہیں جو نصِ قرآن پر بھی ہاتھ صاف کر دیتی ہیں۔ مثلاً کذبِ ابراہیم علیہ السلام اور نبی اکرم کا نطقِ قرآن بغیر وحی کے ایسی روایتوں کے تسلیم کرنے میں کوئی حرج نہیں جو اگرچہ اصولِ روایت پر پوری نہ اتریں۔ لیکن روایت کی کسوٹی پر کھری ثابت ہوں..... حدیث اور تو اتر قرآن کو منسوخ نہیں کر سکتے..... ہم اس عقیدہ سے خدا کی پناہ چاہتے ہیں کہ رسول خدا کے کلام کو منسوخ کر سکتا ہے۔ ایسا خیال یقیناً راویوں کا وہم و خطا ہے..... میں کہ چکا ہوں کہ اختلافِ احادیث میں قرآن حاکم ہے۔ یہاں اس قول کی وضاحت کی جاتی ہے کہ بعض لوگوں کے طعن سے ڈرا کر تباہ تھا۔ لیکن حدیث کے متعلق ان کا مبالغہ یہاں تک پہنچ گیا کہ انھوں نے حدیث کو اس آیت کے تحت داخل کر لیا (انما نزلنا الذکر وانا لہ لحافظون) یعنی حدیث کو بھی اللہ نے نازل فرمایا ہے اور ہی اس کی حفاظت کرنے والا ہے۔ ان لوگوں نے اپنے قول کے نتائج پر غور نہیں کیا۔ پس وقت آ گیا کہ میں سچائی کا علم بند کردوں اور قطعاً پروا نہ کروں۔ چاہے میرا سر کاٹ ڈالا جائے اور میرا بند بند الگ کر دیا جائے..... اکثر اہل حدیث کے دلوں میں یہ بات سائل ہے کہ بخاری اور مسلم نے جو کچھ روایت کر دیا۔ اس میں شک کی گنجائش نہیں پس ہم بعض قابلِ اعتراض مقالات لکھتے ہیں تاکہ تم سمجھ سکو کہ اللہ تعالیٰ نے علماء کو رب کھڑانے کی مشناعت فرمائی ہے۔ پس ہم ان کے غیر معقول فکر و فہم پر ایمان لانے کے لئے تیار نہیں..... پس ان متضاد روایات میں اطمینان کی کوئی صورت نہیں۔ ان سے اور زیادہ قلق و تشنگی کے سوا کوئی امید نہ رکھو طریقِ واضح اتباع لغتِ اوزنبرنی القرآن ہے۔ اور بس“

جناب سندھی فرماتے ہیں :-

قرآن اور فقہ کی کتاب

”قرآن عظیم ہماری دانشدہی میں اپنے موضوع کی مستقل کتاب ہے۔ گذشتہ

فصولی میں ہم لے اس کی توضیح کرنے کی سعی کی ہے۔ مگر آیات احکام پر عمل کرنے کے لئے ہیں دو نزوت اور خلافت
 راستہ کا طرز عمل معلوم ہونا ضروری ہے۔ اس کے لئے ہمیں ایک فقہ کی کتاب درکار ہے جس میں تصریح ہو کہ
 رسول اللہ صلی اللہ علیہ وسلم یوں نماز ادا کرتے تھے بیسٹانوں سے زکوٰۃ اس طرح وصول کرتے تھے۔ بیع و شری کے معاملات
 اس طرح طے ہوتے تھے غرض جمیع آیات احکام کی تفصیل رسول اللہ صلی اللہ علیہ وسلم اور خلفائے راشدین کے وفاق دور
 (یعنی شہادت عثمان تک) سے معلوم ہونی چاہیے۔ اور یہ چیز موطا میں ملتی ہے۔۔۔۔۔۔ امام ولی اللہ
 قرآن عظیم کے معانی کو علیحدہ علیحدہ البراب میں تقسیم کر چکے ہیں اور ان کے نزدیک ہر ایک باب ان میں سے
 اپنے افادے میں منتقل ہے۔ نہ تو کسی پہلی کتاب کا محتاج ہے اور نہ کسی بعد کے علم و عمل سے متاثر ہوتا ہے۔
 البتہ فن احکام علی طور پر آنحضرت صلی اللہ علیہ وسلم کا اسوہ سمجھنے کا محتاج ہے۔ غیر القرون میں جس طرح قرآن شریف پر عمل کیا
 گیا وہ اہل مدینہ کے یہاں محفوظ تھا اور موطا اس کا ایک نصاب ہے اس لئے قرآن پڑھنے کے بعد موطا کی
 ضرورت بہر حال باقی رہے گی۔ شاہ صاحب کی تقسیم میں احکام کے سوا جو فنون ہیں ان میں قرآن حکیم کسی
 فن (مثلاً مغازی و تفسیر اور فتن و دلائل) کا محتاج نہیں ہے۔ اب ایک ایسے امام کے لئے جو اسلام کو قرآن
 شریف میں مکمل پایا ہو موطا جیسی فقہ کی کتاب کے سوا کسی چیز کی ضرورت نہیں ہوگی۔ (حکمت ۲۰۲)

یعنی قرآن کریم کے بعد ضرورت صرف اس قدر باقی رہ جاتی ہے کہ یہ معلوم کیا جائے کہ جن احکام کا ذکر
 قرآن میں موجود ہے ان پر رسول اللہ صلی اللہ علیہ وسلم نے عمل کس طرح سے کیا۔ مثلاً قرآن کریم میں اقامت صلوٰۃ (نمان)
 کا حکم موجود ہے۔ اب دیکھنا یہ ہوگا کہ حضور نے اس حکم پر عمل کس طرح کیا۔ چونکہ احکام پر عمل جو سبب شکل میں
 ہوتا ہے اور وہ عموماً سبب شکل میں متواتر نہ ہوتا ہے بلکہ علی آری ہیں اس لئے عمل متواتر قرآن کے احکام
 کی تفصیل ہے۔ اور ضروری موطا امام مالک نے ایک مختصری کتاب ہے جس میں پانچ سو سے زیادہ احادیث نہیں
 اور ان کا بھی بیشتر حصہ احکامات پر مشتمل ہے۔ اس لئے کتب احادیث میں فی الجملہ زیادہ سمجھ ہے۔ قرآنی احکام
 کی عملی تفصیل کے لئے اگر اس کی طرف رجوع کر لیا جائے تو فائدہ سے خالی نہ ہوگا۔ لیکن بائیں سہرہ یہ بھی جیسا
 کہ جناب سندھی نے فرمایا ہے۔ فقہ (بائبلز) کی کتاب ہوگی۔ ان بائبلز میں سے جو ایسے ہیں جن پر زیاد
 سے تغیر اثر انداز نہیں ہوتا۔ اسی شکل میں قائم رکھے جائیں گے (جیسے زاد روزہ وغیرہ) لیکن جو مقتضیات زیاد
 سے متاثر ہو جاتے ہیں ان کی جگہ ہر زمانہ میں دوسرے بائبلز مرتب کئے جائیں گے۔ اس لئے کہ جناب
 سندھی کے الفاظ ہیں۔

”جب اساسی قانون پر عمل درآمد شروع ہوا ہے تو محتاطانہ طور پر اس کے مطابق چند تبدیلیاں نہیں بنائے جاتے ہیں۔ غرض یہ ہوتا ہے کہ قانون اساسی غیر مقبول ہوا ہے اور تبدیلی قوانین ضرورت کے وقت بدل سکتے ہیں۔ ہم سنت ان تبدیلی قوانین کو کہتے ہیں جو رسول اللہ اور آپ کے بعد خلفائے ثلاثہ نے مسلمانوں کی جماعت کے مشورہ سے تجویز کئے۔۔۔۔۔ یہ سنت قرآن ہی سے پیدا ہوئی۔۔۔۔۔ اصل قانون اساسی متعین ہونا ہے۔ بائبلز اس وقت اور کتنے اس وقت اور ہونگے جن میں زمانہ کے اقتضات کے مطابق غرضی تبدیلیاں ہوں گی نئی نئی پیش آمدہ صورتوں کے متعلق تفصیلی احکام کا استخراج ہوگا اور اس کا نام فقہ ہے (۲۶۵)

مرکزیت | اب سوال یہ پیدا ہوتا ہے کہ ان بائبلز میں تبدیلیاں پیدا کرنے کا حق کسے حاصل ہوگا؟ ظاہر ہے کہ اس کا حق حکومت الہیہ کی مرکزی جماعت کو ہوگا۔ جناب سندھی فرماتے ہیں۔

”اس کے بعد میرے دماغ پر یہ اثر پیدا ہوا کہ قرآن عظیم دنیا کی تمام اقوام میں انٹرنیشنل انقلاب کا پروگرام ہے۔۔۔۔۔ اگر قرآن عظیم کی تعلیم کو انٹرنیشنل انقلاب کا پروگرام مان لیا جائے تو اس کے نئے تین چیزوں کی تعین ضروری ہے (الف) اس کا آئیڈیا (ب) اس کا پروگرام (ج) اس پروگرام کو چلانے والی سنٹرل کمیٹی کوئی انقلابی تحریک پارٹی پارٹیکس کے سوا کامیاب نہیں ہوتی۔ اور ہر پارٹی پارٹیکس میں ان تین چیزوں کی تعین ضروری ہے۔“

(۱) میں نے قرآن عظیم میں غور کر کے اس کا آئیڈیا اس آیت کو مقرر کیا ھُوَ الَّذِي ارْسَلَ رَسُولًا بِالْحَقِّ وَدِينِ الْحَقِّ لِيُظْهِرَ عَلَى الدِّينِ الْكَلْبِ وَ لَوْ كَرِهَ الْمُشْرِكُونَ

(۲) پروگرام کے لئے پہلے حزب اللہ کی تعین و متحدہ ضروری ہے۔ حزب اللہ اس پارٹی کا نام ہے جو قرآن عظیم کے انٹرنیشنل پروگرام کو کامیاب بنانا اپنا مقصد حیات قرار دیتی ہے۔ حزب اللہ کی ضروریات پر قرآن عظیم کی مختلف صورتوں میں کافی ہدایتیں دی گئی ہیں جہاں جہاں يٰۤاَيُّهَا الَّذِيْنَ اٰمَنُوْا وغيرہ سے زمین کو خطاب کیا گیا کہ وہ نفاق اور منافقین کے راستے پر نہ چلیں بلکہ فلاں فلاں حکم کی اس طرح پابندی کریں۔ ان تمام مواقع کو حزب اللہ کا پروگرام سمجھنا چاہیے۔ يٰۤاَيُّهَا الَّذِيْنَ اٰمَنُوْا کے پہلے مخاطب حزب اللہ کے افرادی ہوتے ہیں

لے اللہ وہ ہے جس نے اپنے رسول کو ہدایت اور دین حق کے ساتھ بھیجا تا کہ وہ دین تمام اویان ان نظام نے حیات پر غالب آجائے۔ خواہ یہ چیز مشرکین کو کتنی ہی ناگوار کیوں نہ گذرے۔

اس میں مرد و عورت، عرب و عجم سب شامل ہیں۔ اس کا پہلا نمونہ السَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ اور ان کے بعد وَالَّذِينَ آمَنُوا وَتَبَعُوا هُدًى مِّنْ بَاطِنٍ (قیامت تک کی جمیع اقوام مسلمہ کو شامل ہے۔ اس طرح یہ پروگرام قیامت تک جاری رہے گا) (ص ۲۹۳)

تصریحات بالا پر غور کیجئے اور پھر یہ دیکھیے کہ طلوع اسلام گزشتہ چار برس سے کس مسدک کی طرف دعوت دیتا چلا آرہا ہے؟ جو کچھ گزشتہ اوراق میں درج کیا گیا ہے اس کا ملخص یہی ہے کہ۔

(۱) قرآن کریم مکمل کتاب ہے اور اپنی تفسیر میں کسی خارجی ذریعہ کا محتاج نہیں (۶) قرآن کریم کے اندر محصور ہے۔ (۳) احکام قرآنی (مثل نماز، روزہ وغیرہ) کی عملی تشکیل نبی اکرمؐ نے متعین فرمائی جس کی پابندی امت کے لئے لازمی ہے۔ یہ عمل محسوس متواتر ہم تک پہنچا ہے۔ (۴) نبی اکرمؐ کا ایک فریضہ تبلیغ رسالت (یعنی انسانوں تک

قرآن کا پہنچانا) تھا اور دوسرا فریضہ حکومت الہیہ کا قیام (۵) حکومت الہیہ میں معاملات کے فیصلے قرآن کے قانون اساسی کی روشنی میں ہوتے ہیں۔ قانون اساسی متعین اور غیر متبدل ہے۔ لیکن اسکی روشنی میں مرتب شدہ فروری قوانین (بائیلانز) زمانہ کے اقتضات کے مطابق بدلتے رہتے ہیں۔ (۶) فروری قوانین کی ترتیب و تدوین حکومت الہیہ کے اربابِ اہل و عقد کی مرکزی جماعت کا فریضہ ہے جسے قیامت تک جاری رہنا چاہئے تھا۔

(۷) خلافت راشدہ کے بعد یہ نظام برہم ہو گیا اور دین میں انفرادیت اور لوکیت آگئی۔ (۸) اب پھر دین کو اپنی اصلی شکل میں قائم کرنے کے لئے حکومت الہیہ کے قیام کی ضرورت ہے جس میں قانون اساسی قرآن کریم ہوگا۔ اور تمہیدی قوانین (بائیلانز) قرآن کی روشنی میں اپنی ضروریات کے مطابق مرتب کئے جائیں گے اس میں

قرن اولیٰ کی فقہ (بائیلانز) سے بھی استفادہ کیا جا سکتا ہے اس طرح امت کے تمام اختلافات مٹ جائیں گے۔ (۹) کتب احادیث، تاریخ کی ان کتابوں کا نام ہے جن میں عہد نبویؐ اور عہد صحابہؓ کے احوال و کوائف درج ہیں۔ یہ انسانوں کی انفرادی کوشش کا نتیجہ ہے اس لئے ظن و تخمین اور شک و شبہ سے بلند نہیں ہے نہ ہی تنقید سے بالا۔

جس طرح کتب اناجیل وغیرہ احادیث کے صحیح اور ضعیف ہونے کا معیار قرآن کریم ہے۔ جو احادیث اس معیار پر پوری آئیں۔ ان سے ہم اپنے زمانہ کے بائیلانز مرتب کرنے میں مدد لے سکتے ہیں۔ (۱۰) نبی اکرمؐ کا منصب رسالت

پیغمبری حضور کی ذات گرامی تک ختم ہو گیا۔ اب کوئی نبی اور رسول نہیں آ سکتا۔ لیکن منصب امامت (حکومت الہیہ کا قیام و بقا) خلافت راشدہ میں منتقل ہو گیا اگر وہ نظام قائم رہتا تو یہ منصب آج تک جاری رہتا۔ اس منصب کے احیاء میں ہی اہل دین کے احیاء کا راز مضمر ہے۔

اس کی تفصیل کے لئے علامہ امجدی کی "تعمیر اسلام" سے رجوع فرمائیے۔

نقد و نظر

ایران بعہد ساسانیوں

ڈاکٹر آر تھور کر سٹن سین کی تصنیف بزبان فرانسیسی کا اردو ترجمہ۔ شائع کردہ انجمن ترقی اردو (ہند) دہلی۔ مترجم

ڈاکٹر محمد اقبال پروفیسر اور نیشنل کالج لاہور۔ ۸۶ صفحات قیمت مجلد ۵۰/- غیر مجلد ۴۰/-

مصنف ۱۹۱۹ء سے جامدہ کوپن ہاگن (ڈنمارک) میں السنہ ایرانی کے پروفیسر ہیں۔ ۱۹۳۴ء میں فردوسی کی

ہزار سالہ برسی کے موقع پر وہ ڈنمارک کی طرف سے نمائندہ بن کر ایران گئے تھے۔

”کتاب ساسانی خاندان کے تمدن کی تاریخ ہے۔ اس خاندان کی بنا اردو شیر اول نے ۱۹۲۶ء میں ڈالی اور ۱۹۶۶ء

میں عربوں کی تلوار نے اس کا خاتمہ کیا۔ اس خاندان کی سب سے بڑی اہمیت دنیا کی تاریخ میں یہ ہے کہ انہوں نے مسلسل

چار سو سال تک رومیوں کے بڑھتے ہوئے سیلاب کو روکے رکھا، ورنہ سارا مغربی ایشیا اور شاید ہندوستان بھی اب سے

سترہ سو برس پہلے یورپ کا محکوم ہو چکا ہوتا۔“

اور بالخصوص مسلمانوں کے لئے یہ کہ ”خاندان ساسانی کے وارث و جانشین عرب بنے، ساسانیوں کے تمدن نے

عربوں پر بہت گہرا اثر ڈالا..... عباسیوں نے تو سر سے پاؤں تک ساسانی شکار اختیار کر لیا۔ وہی آئین دربار وہی عہدے

وہی طرز حکومت، وہی رسم و رواج، وہی روایات حتیٰ کہ ہم یہ کہنے میں حق بجانب ہیں کہ ساسانی خاندان دوبارہ زندہ ہو کر

عباسی خاندان کہلایا۔“ پھر یہی روایات دار الخلافت بغداد سے نکل کر تمام عالم اسلامی میں سرایت کر گئیں اور یہ کہنا غلط

نہیں کہ اکبر اور شاہجہاں کا دربار، نوشیرواں اور خسرو پرویز کا دربار تھا۔“

اس کتاب میں واضح کیا گیا ہے کہ زرتشت کے اصلی مذہب پر کن کن ادکار و عقائد کا اثر پڑا۔ مثلاً مانیت ایشائے

کوچک کے پراسرار مذہب، یہودیوں کے قبائلی اور باطنی عقائد، عرفانیت، مزدکیت، فلسفہ یونان، وغیرہ ان سب

اثرات کا نتیجہ یہ ہوا کہ

”وہ ابتدائی خوش بینی جو محنت اور کام کی محرک تھی اور جس پر مذہب زرتشت کی بنیاد تھی، جدید خیالات کے

نیچے دب گئے، زہد اور ترک دنیا کی طرف میلان رفتہ رفتہ زرتشتیوں کے تصور میں بھی داخل ہو گیا
اور ان کے مذہب کی بنیاد کو کھوکھلا کر تا گیا۔

ان کے علاوہ ساسانیوں کے عقائد و افکار پر نہ صرف آریاؤں کے قدیم مذہب کا اثر تھا بلکہ ہندوستان کے عقائد بھی
اثر انداز ہوتے رہے۔ چنانچہ قابل مہنف لکھتا ہے کہ

”زہد و ریاضت زرتشتی اصول کے بالکل خلاف ہے لیکن عیسائیوں، عرفانیوں، عانیوں، اور مزدکیوں
نے ترک دنیا اور زہد کی ایسی رٹ لگائی کہ بالآخر اس کے اثرات متعدد جو کہ مزدائیوں میں بھی پھیل گئے
ان اثرات پر ہندوستانی عقیدوں کا اور اضافہ ہوا جن کا برتویہ (خسرو اول کے شاہی طبیبوں کا رئیس)
سب سے بڑا نمونہ تھا“

تقدیر کا غلط مفہوم کہ جس نے مسلمانوں جیسی بہت تن برق قوم کو رکھ کا ڈھیر بنا کر رکھ دیا۔ اس کی داغ بیل اسلام سے
سوسال پیشتر خسرو اول کے عہد میں ڈالی جا چکی تھی۔

”زروانی عقائد جو ساسانیوں کے عہد میں مروج تھے اس زمانے میں حیر کا عقیدہ پیدا کرنے میں مدد ہوئے
جو قدیم مزدائیت کی روح کے لئے بہم قائل تھا۔ خدا سے قدیم زروان جو اہور مزدا اور امرمن کا باپ تھا نہ
صرف زمان نامحدود کا نام تھا بلکہ ”تقدیر“ بھی وہی تھا۔ کتاب داستان مینوگ خرویس ”عقل آسمانی“
(یاروح عقل) حسب ذیل اعلان کرتی ہے

انسان خواہ کتنا ہی طاقتور ذہین اور ذہنی علم کیوں نہ ہو تقدیر کا مقابلہ نہیں کر سکتا کیونکہ تقدیر جب نیکی یا
بدی کرنے پر آتی ہے تو عاقل کام کرنے سے عاجز رہ جاتا ہے اور بدمنش میں کام کی اہمیت پیدا ہو جاتی ہے
بزول دلیر اور دلیر بزول ہو جاتا ہے، کاہل محنتی اور محنتی کاہل ہو جاتا ہے۔“

باوجودیکہ دین زرتشتی حکومت کا مذہب تھا۔ یہ ملکی سیاست سے بالکل الگ تھا اور مذہبی پیشواؤں کے فرانس جو ایک خاص
قبیلہ حقان سے منتخب کئے جاتے تھے مندرجہ ذیل تھے۔

”مراہم تعبیر کا اور کرنا۔ گناہوں کے اعترافات کا سننا اور ان کو معاف کرنا، کفاروں کا بچو بچ کرنا
دلادت کی مقررہ رسوم کا انجام دلوانا، رشتہ مقدس یعنی زرتار (کتیگ) کا باندھنا، شادی اور جنازہ

اور ٹھیک مذہبی تہواروں کے مراسم کی نگرانی۔۔۔ ان کے لئے ضروری تھا کہ سونے اور جانے اور نہانے اور زنا باندھنے اور کھانسنے اور چھینکنے اور بال یا ناخن ترشوانے اور نضائے حاجت اور چراغ جلانے کے وقت خاص خاص دعائیں پڑھیں۔۔۔ جو شخص میت یا زچہ کو چھو جائے اس کی ناپاکی کو دور کرنے کے لئے بوسم و قواعد تھے ان کا پورا کرنا۔۔۔

یہ وہ مباحث ہیں جو مسلمانوں کے افکار و عقاید کی تاریخ کے طالب علم کے لئے خالی از دلچسپی نہ ہوں گے۔ ان سے واضح ہوتا ہے کہ ہمارے موجودہ افکار و عقاید کے بیشتر حصہ کا سرچشمہ کیا ہے۔ یہ وہ عیسیت تھی جس کے متعلق علامہ اقبالؒ نے لکھا ہے کہ۔

وہ صوفی کہ تھا خدمتِ حق میں مگر صحبت میں بکتا جنتِ ابر فردا
عجم کے خیالات میں کھو گیا ! یہ سالک مقامات میں کھو گیا
بکھی عشق کی آگ اندھیر ہے ! مسلمان نہیں راکھ کا ڈھیر ہے

کتاب زیادہ تر عہد ساسانی میں ایرانیوں کے تمدن پر مشتمل ہے اور یہی چیز ہے جس کو زیادہ واضح کرنے کی کوشش کی گئی ہے۔ جنگوں کے واقعات بہت کم لکھے ہیں۔ مجموعی حیثیت سے کتاب دلچسپ اور پرازمعلومات ہے۔ قابل مصنف نے بہت محنت سے لکھی ہے۔ ترجمہ بھی عمدہ ہے۔

مترجم نے شجرہ نسب خاندان ساسانی اور متعدد مقامات پر مفید و اشی کا اضافہ کیا ہے فحش مقامات حذف کر دیئے ہیں تاکہ کتاب طالب علموں کے لئے بھی قابل مطالعہ اور مفید ہو سکے۔ اردو زبان میں اس موضوع پر شاید ہی کوئی کتاب موجود ہو۔ انگریزی میں بھی صرف رالنسن کی ”تاریخ ساسانیوں“ ہے لیکن ”اس میں صرف لڑائیوں کے حالات ہیں“۔ اس کتاب کی اشاعت میں انجمن ترقی اردو نے بھی بڑی ہمت سے کام لیا ہے۔ ورنہ ”اہل ذوق جانتے ہیں کہ اس قسم کی علمی کتابوں کی اشاعت جن کا کوئی گاہک نہیں کس قدر دشوار ہے“

معارف قرآنیہ | جناب مشتاق احمد خان صاحب کے نام۔ سے قارئین خلوص اسلام نادر آفندہ نہیں
سلسلہ اصلاح میں آپ کے قابل قدر مضامین رسالہ میں اکثر شائع ہونے رہتے ہیں جن
سے آپ کا نظریہ اور مسلک واضح ہے آپ قرآن کریم کو مکمل ضابطہ حیات مانتے ہیں اور قرآن کو قرآن ہی سے

سمجھنے کے قائل ہیں۔ اس انداز سے قرآن کریم کو سمجھنے کے لئے ضروری ہے کہ قرآنی تعلیم کو مختلف عنوانات کے ماتحت یکجا جمع کیا جائے اور اس طرح قرآن کریم کی مختلف آیات سے قرآن کا مفہوم متعین کیا جائے۔ اپنے قرآن کریم کو اس بیچ سے سمجھا ہے اور اس بیچ سے سمجھانے کی کوشش کرتے ہیں۔ اس سے پیشتر ان کی ایک کتاب جذبات توحید کے نام سے شائع ہوئی تھی جس کا ذکر ہر طلوع اسلام کے صفحات میں آچکا ہے۔ اب زیر نظر کتاب اس سلسلہ کی ایک اور کڑی ہے۔ اس میں جناب مؤلف نے حروف تہجی کے لحاظ سے چند عنوانات کو یکجا جمع کیا ہے۔ ہر عنوان کے ماتحت قرآنی آیات اور ان کی مختصر سی تشریح ہے جس سے مفہوم سامنے آجاتا ہے۔ جناب مؤلف اپنی اس مبارک کوشش میں کامیاب ہیں اور درخور تحسین ضلع مظفر گڑھ کی بے برگ و گیاه زمین میں ایسی شادابی قرآن ہی کا اعجاز ہے۔ کتاب متوسط تقطیع کے ۲۰۰ صفحات پر مشتمل ہے۔ اور اس گرائی کے زائد میں جو کاغذ لگایا گیا ہے۔ از بس غنیمت ہے۔ جماعت المسلمین۔ ضلع مظفر گڑھ سے ایک روپیہ میں اعلیٰ درجہ محصول ڈاک ادا کی جاسکتی ہے۔

ہیں بعض احباب سے ایک جفائے وفا نما کا کلمہ ہے جس کا ذکر ہر ضروری ہے۔ معارف القرآن

ایک شکایت کسی صاحب کی خدمت میں بذریعہ دی۔ پی نہیں بھیجی جاتی تا وقتیکہ ان کی طرف سے واضح، الفاظ میں فرمائش نہ پہنچ جائے۔ لیکن دو تین احباب نے صاف صاف الفاظ میں خطوط لکھنے کے بعد دی۔ پی واپس کر دئے اور جب ان کی خدمت میں شکایت نامہ لکھا گیا تو خاموش ہو گئے؛ اب وہ اپنی اس روش کے متعلق خود ہی فیصلہ فرمائیں۔ ہم اگر عرض کریں گے تو شکایت ہوگی۔

نظریہ ارتقاء اور قرآن کریم

(از جناب چودھری غلام احمد صاحب پرویز)

اطلوع اسلام بابت اکتوبر ۱۹۲۱ء میں جناب پرویز کا بصیرت افروز مضمون نجات بہ قرآنی نظریہ شائع ہو چکا ہے۔ اس میں نظریہ ارتقاء کا ضمنی طور پر ذکر آیا تھا جو کہ یہ موضوع بجائے خواہش بہت اہم ہے۔ اس لئے ہماری درخواست پر انہوں نے اس عنوان پر الگ مقالہ تحریر فرمایا ہے۔ یہ دونوں مضمونیں فی الحقیقت ایک ہی اصل کی دو شاخیں ہیں۔ دونوں کو سامنے رکھنے سے انسان کی موجودہ اور آئندہ زندگی کے متعلق قرآن کریم کی تعلیم اس قدر واضح۔ دلنشین اور مدلل طریق پر سامنے آجاتی ہے جس سے ذہن میں جلا رہے گا۔ ہوں میں روشنی اور قلب میں نورایمان جگمگا اٹھتا ہے۔ جناب پرویز نے پہلے سامنے فہم قرآن کی ایک نئی راہ کھول دی ہے جس سے اس قسم کے نظری مسائل بھی زندگی کے عملی شعبوں کی حیثیت سے سامنے آجاتے ہیں۔ اللہ تعالیٰ ہمیں ان کے تدبر فی القرآن

کے نتائج سے مستفیض ہونے کا تادیر موقع عطا فرمائے۔ [طلوع اسلام]

انسانی بچہ کی پیدائش آج ہمارے نزدیک ایک ایسا ہی عادی اور معمولی واقعہ بن چکی ہے جیسے سورج کا اپنے وقت میں طلوع۔ لیکن اسباب و علل کی کڑیوں میں جکڑا ہوا انسان جب اس کتاب تخلیق کے اوراق کو سمجھے گی طرف الثابہ تو اس کی نگہ استعجاب کا اس مقام پر جا کر رک جانا مزدری ہے جسے وہ انسانی تخلیق کے سلسلہ کی ابتداء سمجھتا ہے۔ وہاں پہنچ کر وہ ہلکا کر رہ جاتا ہے کہ سب سے پہلا انسان کس طرح وجود میں آیا اس کا تخیل بجا اور اس کا تعجب درست ہے انسانی تحقیق و تفتیش کا حاصل، اس کے تمام انکشافات و ایجادات کی لہجہ صرف اس قدر ہے کہ وہ کارگر عالم کے مختلف پرزوں کی علت و معلول کی کڑیوں کو دریافت کر لیتا ہے لیکن جہاں اس سلسلہ دراز کی آخری کڑی آجاتی ہے اس کے بعد اس کی جو تجسس کے سامنے حیرت کے سوا کچھ نہیں رہتا۔ یہ مقام تحیر انسانی

علم و تحقیق کی نسبت سے متعین ہوتا ہے۔ یعنی جس قدر علم و بصیرت میں اضافہ ہوتا جائے گا اسی قدر یہ مقام آگے بڑھتا چلا جائے گا۔ یہی وہ مقام ہے جہاں پہنچ کر ایک خدا فراموش مادہ پرست اور حق شناس عبد مومن کا فرق نمایاں طور پر سامنے آجاتا ہے۔ اول الذکر اس مقام سے اگلی منزل کو اپنی ذہنی قیاس آرائیوں کی آماجگاہ بناتا ہے اور اس طرح خود بھی سید ہے رستے سے بھٹکتا ہے اور دوسروں کو بھی گمراہ کرتا ہے لیکن ایک حکیم مومن وہاں پہنچ کر بلا ناہل پکار اٹھتا ہے کہ اس سلسلہ دراز کی ابتداء اس قادر مطلق کی حدود فراموش مشیت اور قیود نا آشنا تدبیر کی رہن منت ہے جو تمام اسباب و علل سے بے نیاز اور جملہ علل و ذرائع سے مستغنی ہے۔ وہ علی وجہ البصیرت اس حقیقت عظمیٰ کا اعلان کرتا ہے اور اس طرح حیرت و استعجاب کی وہ وادی جو اس خدا فراموش محقق کی قیاس آرائیوں سے تیرہ ڈار ہو چکی تھی، اس مرد خود آگاہ و خدا مست کی مشعل ایمان و یقین سے جگمگا اٹھتی ہے۔

تسب سے پہلا انسان کس طرح وجود میں آگیا؟ یہ ہے وہ مقام تخیل جس کا ذکر اوپر کیا گیا ہے جب ذہن انسانی ہنوز اپنے عالم طفولیت میں تھا تو وہ بجز اس سچیدہ معمہ کو کیسے سلجھا سکتا تھا! وہ زیادہ سے زیادہ یہی کر سکتا تھا کہ یہ کہہ کر اپنے دل کو اطمینان دے لے کہ سب سے پہلے ایک مٹی کا پتلا بنا ہوگا جس میں اللہ نے کسی طرح جان ڈال دی۔ اور پھر اس کی پسلی چیر کر اس میں سے اس کے لئے ایک بیوی پیدا کر دی اور یوں یہ سلسلہ آگے بڑھا۔ لیکن جب انسان اور آگے بڑھ کر اپنے شعور کی دنیا میں آیا تو اس کے عہد طفولیت کی توجیہ اس کے لئے دشمنیابی نہیں ہو سکتی تھی اس کے اضطراب نے کاوش و تجسس و تلاش تحقیق کی صورت اختیار کی اور اس علم الاشیاء کی مدد سے جو اس کی فطرت میں ودیعت کر کے رکھ دیا گیا تھا اس نے ان پینچ در پینچ روز کی گہرہ کشائی کی کوشش شروع کی اور رفتہ رفتہ اس کی تحقیقات نے اس نتیجہ کی صورت اختیار کر لی جسے اس نے نظریہ ارتقار سے تعبیر کیا۔ اس نے معلوم کیا کہ کائنات میں نہایت منظم و مربوط طریقہ سے ایک سلسلہ تدریج و تحول جاری و ساری ہے۔ ہر شے خاص قوانین کے ماتحت۔ بتدریج نشو و ارتقار کے مراحل طے کر رہی ہے اور یوں ایک سے دوسری حالت میں تبدیل ہوتی چلی جا رہی ہے۔ یہ تحول و تغلب ایسے غیر محسوس انداز سے عمل میں آ رہا ہے کہ گہری تحقیق و کاوش کے بغیر کچھ اس تک پہنچ نہیں سکتی۔ اور پھر یہ تبدیلی اتنے اتنے لمبے عرصہ میں ظہور پذیر ہوتی ہے کہ انسانی یادداشت کے لئے اس کا ریکارڈ رکھنا مشکل ہے اس لئے ان تدریجی تبدیلیوں کے لئے خود صحیفہ فطرت کے اوراق اور خزائن و دفائن ارضی کے نقوش و آثار کی طرف رجوع کرنا پڑتا ہے۔

سائنس نے مذہب کو اپنا حریف سمجھا ہے۔ اس کی وجہ یہ ہے کہ عصر حاضرہ میں سائنس کا مسکن دیا مغرب ہے اور علمی دنیا کی بجٹی کہ مغرب کے سامنے مذہب وہ تھا جو علم و بصیرت کا دشمن تھا اس لئے مذہب و سائنس کی آویزش کے متعلق اہل مغرب کا یہ فتویٰ کچھ غلط نہ تھا۔ غلطی صرف اتنی تھی کہ انہوں نے مذہب کی تخصیص کی اور جب انہوں نے تخصیص کی تو پھر ہر جگہ ہی مشہور ہو گیا کہ نفس مذہب ہی علم و بصیرت کا حریف ہے اسی تعمیم کا نتیجہ تھا کہ اسلام جیسے سراسر علم و بصیرت پر مبنی اور عقل و دانش کے مؤید مذہب کے متعلق بھی یہی غلط فہمی پھیل گئی۔ وہ دن از تقاضے انسانیت کے لئے انتہائی شوریذہ بخنی کا تھا جب اسلام کے متعلق یہ فیصلہ کیا گیا کہ یہ سائنس کا حریف اور توہم پرستی و جہالت کا حامی ہے۔ اس سے بڑا جھوٹ کبھی نہیں بولا گیا۔ اس سے بڑی حماقت "اہل علم و عقل" نے کبھی نہیں کی۔ اس وقت ہم اس سے بحث نہیں کرنا چاہتے کہ اس جرم میں خود مسلمانوں کا کتنا بڑا حصہ ہے۔ صرف یہ واقعہ بتانا چاہتے ہیں کہ دنیائے عقل و بصیرت اپنے اس غلط فیصلے کی وجہ سے کس قدر عظیم المرتبت نور سے محروم رہ گئی۔

ورنہ اگر مغرب کے تلامذیان حقیقت کے سامنے قرآن آجاتا تو نہ علوم دنیا کیا سے کیا ہو جاتی! زیر نظر موضوع میں سائنس کا معرکتہ الہا کا زنامہ نظریہ ارتقار۔ یعنی اشیائے فطرت میں تدریجی نشو و نما و عروج کی تحقیق ہے۔ ذرا قرآن کریم کے اوراق کو کھولیں اور دیکھیں کہ اس باب میں اس کا کیا ارشاد ہے۔ ہم دیگر اشیائے کائنات سے ہٹ کر اس وقت اپنی توجہ صرف تخلیق انسانی کے گوشہ پر مرکوز رکھنا چاہتے ہیں اس لئے کہ سر دست اس عظیم الشان نظریہ کا یہی پہلو ہمارے پیش نظر ہے یہ بھی واضح رہے کہ قرآن کریم سائنس کی تحقیقات کی کتاب نہیں۔ اس کا اصل موضوع تو تکمیل شرف انسانیت ہے اس موضوع کی ابتدا و تین کے سلسلہ میں ضمناً اور تبعاً دوسری چیزوں کا بھی ذکر آتا ہے لیکن یہ ذکر چونکہ اس خداوند حکیم کی طرف سے جو فطرت کا ضائق اور کائنات کا پروردگار ہے اس لئے ہو نہیں سکتا کہ اس کی طرف سے ضمناً کوئی اشارہ آجائے اور وہ تحقیق و تفتیش کے بعد (معاذ اللہ) غلط ثابت ہو مسئلہ زیر نظر میں بھی اسی طرح قرآن کریم میں ضمنی اشارات آئے ہیں لیکن ان اشارات ہی سے یہ حقیقت بے نقاب ہو جاتی ہے کہ کیا قرآن کریم جہالت اور توہم پرستی سکھاتا ہے یا اس کی تعلیم علم و دانش کی ان بلندیوں سے بھی آگے لی جاتی ہے جہاں اب تک عقل انسانی جاسکی ہے اور اس کے بعد جہاں تک پہنچنا اس کے لئے ممکن ہے۔

اشیائے کائنات کی ابتداء۔ تدریجی مراحل اور تکمیل کے متعلق قرآن کریم نے ایک اصول بیان فرمایا ہے۔ جو

جو اس تمام بحث و نظر کا نقطہ ناسک ہے (اور جس کا ذکر ہم اپنے مضمون "نجات کا قرآنی نظریہ" مطبوعہ طلوع اسلام
بابت اکتوبر ۱۹۴۱ء میں کر چکے ہیں) ارتقاد ہے۔

یادبر الامراض الساعاء الى الارض شعر ليعراج الميه في يوم كان مقدما سر
الفلسنة مما تعدون هذالك عالم الغيب والشهادة العزيز الرحيم ۳۲
اللہ ایک امر (اسکیم) کی تدبیر آسمان سے زمین کی طرف کرتا ہے۔ پھر وہ اسکیم (اپنے ارتقائی مراحل
طے کر کے) اس کی طرف بلند ہو جاتی ہے ایک دن (منزل) میں جس کی مقدار تمہاری گنتی کے اعتبار
سے ہزار سال ہوتی ہے۔ یہ ہے وہ ذات جو غیب و حاضر کی جاننے والی غالب اور رحیم ہے۔

مشیت ایزدی کے سامنے ایک اسکیم ہوتی ہے جسے اس کی انتہائی پستی یعنی نقطہ اولیں سب سے پختی منزل سے
شروع کیا جاتا ہے۔ پھر وہ اسکیم ان خاص قرینہ و ماتحت جو اس کے لئے تعیین کئے جاتے ہیں۔ نشو و ارتقار کے مراحل
طے کرتی ہوئی اپنی تکمیل کے نقطہ آخرین تک جا پہنچتی ہے۔ یہ مراحل بڑے بڑے طویل المیعاد ایام

(Perioda) میں طے ہوتے ہیں۔ ہزار ہزار سال۔ اور دوسری جگہ ہے کہ بعض اوقات

پچاس پچاس ہزار سال بیچ کو درخت۔ قطرے کو گہر۔ خاک کے ذرے کو انسان بننے کے لئے ان طویل المیعاد
مراحل میں سے گذرنا پڑتا ہے۔ کارگر مشیت کے ان عظیم المرتبت امور (Schemes)
میں سے ایک اہم اسکیم انسان کی تخلیق ہے۔ اس اسکیم کا نقطہ آغاز طین (درجہ جادات) بتایا گیا ہے۔ یہ پہلی
اسٹج ہے۔ و بدأ خلق الانسان من طین ہ (انسانی تخلیق کی ابتدا مٹی سے کی)

طبقہ جادات زندگی کے اس جوہر خصوصی سے عاری ہے جو نشو و نما کا کفیل ہے۔ حیات کا سرچشمہ پانی ہے

وجعلنا من السماء كل شيء رحي ۱۱

اور ہم نے ہر شے کو پانی (الما) سے حیات عطا فرمائی۔

زندگی نے اپنی آنکھ پانی کی گہرائیوں میں کھولی۔ سائنس کی یہی تحقیق ہے کہ حیات سے جرثومہ اولیں

(Protoplasm) کی ابتداء سمندر میں ہوئی ہے اس لئے کہ اس میں اسی نوعیت اور

اسی تناسب کے املاح (Salts) پائے جاتے ہیں جیسے سمندر کے پانی میں۔

"پانی اور مٹی کے" امتزاج سے اس جرثومہ کے خلیہ (Cell) کی شکل اختیار کی جس کے ہیولی کو

قرآن کریم میں طین لازب (چپکتی مٹی) سے تعبیر کیا گیا ہے۔

إِنَّا خَلَقْنَا هُم مِّن طِينٍ لَّازِبٍ ۝۳۶

ہم نے انھیں طین لازب سے پیدا کیا ہے

یہ وہ طین لازب ہے جو تالابوں کی تہ میں اور جوہروں کے کنارے دکھائی دیتی ہے۔ جب پانی سوکھ جاتا ہے تو یہ سیاہ رنگ کی مٹی بڑی سخت ہو جاتی ہے۔

وَلَقَدْ خَلَقْنَا الْإِنسَانَ مِن صَلْصَالٍ مِّنْ حَمَإٍ مَّسْنُونٍ ۝۱۵ (ز ۵۵)

اور بلاشبہ یہ واقعہ ہے کہ ہم نے انسان کو خمیراٹھے ہوئے سحرے سے بنایا جو سوکھ کر بکھے لگتا ہے

مٹی اور پانی کی اس آمیزش سے حیات کی ابتدا ہوئی۔ ان خلیات (Cells) میں ایک لیسر اور مادہ (Nucleus) زندگی کے تمام عظیم المرتبت امکانات اپنے اندر لئے ہوتا ہے۔ جیسے ایک ننھا سا بیج ایک تناور درخت کو اپنے اندر سمیٹے نمودار کفنگی کے لئے ہر ممکن اضطراب ہو۔ حیات کا یہ نقطہ آغاز وہ نفس واحدہ ہے جس سے شجر زندگی کی شاخیں پھوٹتی ہیں۔ ایک خلیہ (Cell) خاص مقدار تک پتھیکر جوش نمود سے خود بخود درجہوں میں تقسیم ہو جاتا ہے جنہیں (Daughter Cells) کہا جاتا ہے اس نفس واحدہ سے وحدت خلق کا عظیم الشان اور مجید العقول فلسفہ متجسس صحو ہوں کے سامنے بے نقاب ہو جاتا ہے۔ وحدتِ عالق اور وحدتِ خلق قرآنی تعلیم کے وہ بلیادی ستون ہیں جن پر انسانی تمدن۔ بلکہ یوں کہیے کہ خود انسانیت کی ساری عمارت قائم ہے اس نفس واحدہ سے مخلوق کی شاخیں پھوٹیں اور ایک طویل اقامت درخت کی طرح ساری دنیا میں پھیل گئیں۔ ہر شاخ مخلوق کی ایک الگ نوع (Species) ہے جو پڑھتی پھولتی۔ پھلتی۔ اپنی اپنی سمت میں نشو و نما کی تقابلی منازل طے کرتی جا رہی ہے۔ ان تمام شاخوں میں سب سے سر بلند۔ انسان کی شاخ زندگی ہے جو اس نفس واحدہ کے ننھے سے بیج سے مختلف مراحل طے کرتی۔ درجہ بدرجہ۔ قدم بقدم اس بلندی تک پہنچی ہے۔

مَا لَكُمْ كَاتِرُونَ لِلَّهِ وَاللَّهُ سَاءَ مَا وَقَدَّ خَلَقْنَاكُمْ طَوَارًا ۝۱۰۰۰ وَاللَّهُ أَعْلَمُ بِمَا تَعْمَلُونَ

تمہیں کیا ہو گیا ہے کہ تم اللہ سے دقائکے آرزو مند نہیں ہوتے اور یقیناً اس نے تمہیں مختلف مراحل سے گزار کر پیدا کیا ہے اور اللہ تمہیں

سلسلہ قرآن کریم کے معجزانہ انداز بیان ملاحظہ فرمائیے! سلسلہ ارتقا کی طرف اشارہ کر کے وقار و تمکن کی آرزوں کو سامنے لایا گیا۔ وقار اسے ہی نصیب ہوتا ہے جو اپنے قدم جا کر آگے بڑھنے کی صلاحیت پیدا کرے۔

زمین سے (درخت کی طرح) اگایا ہے۔

درجہ بدرجہ۔ طبقاتاً طبقاتاً یہاں تک پہنچا دیا۔ لَتَرَكِبْنَ طَبَقًا عَن طَبَقٍ ۱۴ (تم یقیناً ایک حالت سے دوسری میں تبدیلیاں (سوار) ہوتے جاؤ گے)۔ اس خود بینی نفسِ واحدہ سے سلسلہ تخلیق انسانی آگے بڑھا اس نشاۃ اولیٰ کے بعد وہ نفسِ واحدہ مختلف منازل میں ٹھہرتا ہوا آگے بڑھتا گیا حتیٰ کہ وہ اس مستقل مکان میں آ پہنچا جو بشریت کا پیکر ہے مستقل اس لئے کہا گیا ہے کہ وہ حیاتِ ارضی (یعنی ہماری موجودہ زندگی) کی آخری قیامگاہ ہے۔ درجہ حیات تو ایک جوئے رواں ہے جسے ابھی اور آگے بڑھنا ہے۔

دھو الذی انشأکم من نفسٍ واحدۃ فمستقرٌّ ومستودعٌ ۱۵ قد فضلنا الایات

لقوہ لیفقہون ۵ ۹۹

وہی ہے جس نے تمہیں نفسِ واحدہ سے نشوونما دی۔ پھر تمہارے لئے قرار پانے کی جگہ (مستقر) اور سپردگی کا مقام (مستودع) ہے بلاشبہ ہم نے اپنی آیات سمجھ بوجھ رکھنے والوں کے لئے تفصیل کے ساتھ بیان کر دئے ہیں۔

غور فرمائیے۔ قرآن کریم اس آخری قبابے قرار کو کبھی صرف امانت گاہ (مستودع) قرار دیتا ہے۔ یعنی وہ پیکر جس میں حیات بطور امانت کے رکھی گئی ہے۔ جیسا کہ شروع میں لکھا جا چکا ہے۔ اس انتقال مکانی۔ یعنی ایک مکان استقرار (ٹھہرنے کی جگہ) سے دوسری منزل تک پہنچنے میں قرنہا قرن (الف سنہ) گزر گئے۔ اور یوں ابتدائی مرحلہ (Life Cells) کے بعد وہ مقام آگیا جہاں تخلیق کا سلسلہ بذریعہ ناسل شروع ہوا

ثُمَّ جَعَلْنَا مِنْكُمْ سُلَاطِمًا مِّنْ مَّاءٍ ۱۶

پھر اس کی (انسان کی) نسل کو حقیر پانی کے خلاصہ سے بنایا۔

یعنی ان تمام سابقہ طبقات سے گذر کر (ثُمَّ) ہزار ہا سال کی تشکیل و تدبیر کے بعد۔ اس کا سلسلہ ایک حقیر پانی کے پچوڑے سے جاری رکھا۔ یہ وہ مقام ہے جہاں نر اور مادہ کا امتیاز محسوس طور پر ہمارے سامنے آگیا۔

وَاللّٰهُ خَلَقَ لَكُمْ مِنْ ذٰلِكُمْ نَفْسًا ۱۷ ثُمَّ جَعَلَكُمْ اَزْوَاجًا ۱۸

اور اللہ نے تمہیں مٹی سے پیدا کیا۔ پھر نطفہ سے۔ پھر تمہیں جوڑے سے بنا دیا۔

یعنی اس مقام پھیلائیے حیات (Life Cells) میں جنسی تخلیق (Sexual Reproduction)

کا جوہر نمایاں ہو گیا۔ یہ جوڑے (Germ Cells or Gametes) (دو حصوں میں

تقسیم ہو گئے۔ ایک (Ovum) یعنی اودہ کا خلیہ اور دوسرا (Spermatozoon) نر کا خلیہ
 (تو جب تکم ازواجاً)۔ اس مقام (Stage) میں جو مخلوق پیدا ہوئی ان میں رنگنے والے اڈ
 پاؤں کے بل چلنے والے حیوانات سب شامل ہیں۔

والله خلق كل دابة من ماء فمنهم من يمشی علی بطنه ومنهم من يمشی علی رجلین

ومنهم من يمشی علی اسرأح ۲۶/۲۵

اللہ نے ہر جاندار حیوان کو پانی سے پیدا کیا۔ ان میں سے وہ ہے جو اپنے پیٹ کے بل چلتا
 ہے اور ان میں وہ بھی ہے جو دو پاؤں پر چلتا ہے اور ان میں وہ بھی ہے جو چار پاؤں پر چلتا ہے۔
 صرف رنگنے اور پاؤں پر چلنے والے ہی نہیں بلکہ پرندے بھی۔ یعنی وہ تمام مخلوق جس کا سلسلہ تخلیق بذریعہ تناسل
 آگے بڑھتا ہے۔ یوں سمجھئے کہ زندگی کی اس شاخ سے بہت سی چھوٹی چھوٹی شاخیں ادھر ادھر کھپوٹیں۔ اس
 لئے یہ مختلف اقسام کی مخلوق دراصل ایک ہی نوع کی مختلف شکلیں ہیں اس لئے فرمایا۔

وما من دابة فی الارض ولا طیر تطیر بجناحیه الا امم امثالکم
 ما فرطنا فی الکتب من شیء ثم الا راہم یختر ورنہ ۵ یم

اور زمین میں چلنے والا کوئی حیوان اور ہوا میں پروں سے اڑنے والا کوئی پرند ایسا نہیں جو
 تمہاری ہی طرح گروہ (امت) نہ ہو۔ اور ہم نے نوشتہ (الکتاب) میں کوئی بھی بات
 فرودگذاشت نہیں کی پھر (سب) اپنے رب کے حضور جمع کئے جائیں گے۔

اس نفسِ واحدہ نے اس جگہ قرار میں بھی قرنها قرن گزارے اور ان تمام مختلف شاخوں میں سے ایک شاخ
 اڈ پر کو ابھری یہ پیکر انسانی کی تلخ تھی شو سواہ و نفخ فیہ من دوحہ ۲۶
 (پھر اسے درست کیا اور اس میں اپنی روح پھونکی) یعنی اس شاخ کو ہر طرح سے درست کیا۔ اس میں بنابر
 صلاحیت و استعداد پیدا کی۔ اسے حضور زود آمد سے پاک کیا۔ سنوارا اور آگے بڑھایا۔ جب اس میں صلاحیتیں
 پیدا ہو گئیں تو اسے درجہ حیوانیت سے آگے بڑھا کر اس میں صفات الہیہ کا شمع ڈالا۔ اور اسے دیکھنے۔
 سننے اور سمجھنے سوچنے والا انسان بن گیا وجعل لکم السمع والابصار والافئدہ
 قلب لا تشکرون ۲۶ اور اس نے تمہارے لئے سمن و بصرا و قلب بنایا۔ لیکن
 کھوڑے ہیں جو شکر گزار ہیں) یہ ہے وہ انسان جو زمین (مٹی) سے پیدا ہوا اور زمین پر بسایا گیا۔

هو انشا کہ من اکلارض و استعمر کہ فیہا... ۱۱
 وہی ہے جس نے تمہیں زمین (مٹی) سے پیدا کیا اور پھر اسی میں تمہیں با دیا۔

ان حقائق پر غور کیجئے اور پھر سوچئے کہ کیا قرآن کریم کی تعلیم علم و بصیرت اور سائنس کے اکتشافات کے خلاف (معاذ اللہ) توہم پرستی اور افسانہ طرازی پر مبنی ہے! حقیقت یہ ہے کہ (جیسا کہ شروع میں لکھا جا چکا ہے) سائنس کے نظریات جب کسی یقینی درجہ پر پہنچ جائیں گے تو ہونہیں سکتا کہ وہ ان اشارات کے خلاف ہوں جو قرآن کریم میں اس باب میں ضمنی طور پر آگے ہوں۔ اس کے بعد اس امر کا بھی اندازہ فرمائیے کہ جس صاحب علم و بصیرت محقق کے سامنے قرآن جیسی ریشمی ہوا سے اپنی تحقیقات کے میدان میں کس قدر آسانیاں ہو سکتی ہیں یورپ کا محقق اگر وادی تحقیق میں... قدم رکھتا ہے تو اسے چاروں طرف اندھیرا ہی اندھیرا نظر آتا ہے اس لئے اسے محض اپنے قیاس کی مدد سے راستہ تلاش کرنا پڑتا ہے۔ ہو سکتا ہے کہ وہ برسوں ایک راہ پر چلتا رہے اور بعد میں جا کر معلوم ہو کہ قدم غلط اٹھ رہے تھے اس طرح اس کی تمام محنت رانگیاں اور سعی و کوشش برباد چلی جائے گی۔ اس کے برعکس جب ایک حکیم مومن اس وادی میں آئے گا تو قرآن کریم اس کے سامنے منزل بھی نمایاں کر رہا ہوگا اور نشان راہ بھی متمیز۔ اس لئے کہ اسے اپنی قیاس آرائیوں سے کام نہیں لینا پڑے گا بلکہ وہ پورے حتم و یقین کے ساتھ جاہدہ پیما ہو جائے گا۔ یہی وجہ ہے کہ مسلمان حکمائے جس زمانے میں ایشیائے فطرت کی تحقیق و تدقیق کی طرف توجہ کی تو یورپ جن منازل کو بائیں ہمہ اسباب و ذرائع۔ کہیں صدیوں کی محنت شاقہ کے بعد کر سکا ہے۔ انہوں نے بڑی آسانی سے قبیل ترین عرصہ میں ان مراحل کو عبور کر لیا۔ لیکن جب مسلمانوں کی نگاہوں سے قرآن اوجھل ہو گیا تو تسخیر فطرت (علم الاشیاء) جیسا اہم شعبہ جس کی بناء پر انسان سجدہ ملائک

ص۔ سائنس کے میدان میں مسلمان حکماء کے کارنامے ایک جداگانہ موضوع ہے۔ اسکے لئے میرا مضمون "سائنس اور اسلام" مطبوعہ طلوع اسلام بابت پانچ سلسلہ ملاحظہ فرمائیے میں نے اپنے سابقہ مضمون "نجات" میں مسئلہ ارتقاء کے متعلق مسلمان حکماء کا بھی ذکر کیا ہے مزید تفصیلات مغربی مصنفین کی کتابوں سے بھی مل سکتی ہیں مثلاً (Inorganic Chemistry by Holmyard) کا مقدمہ دیکھئے اسی مصنف نے مسلمان اور سائنس کے عنوان پر ایک متنقل کتاب بھی لکھی ہے۔ نیز آرنلڈ کی مشہور کتاب

(Legacy of Islam) بھی اس باب میں مفید ہے۔

قرار پایا تھا۔ دنیا دار کافروں کے حصہ کی چیز سمجھی گئی جس کا نتیجہ آج ساری دنیا کے سامنے ہے۔

لیکن اس مقام پر ایک مرتبہ پھر اس حقیقت کو سامنے لے آئیے جس کا ذکر ابتدا میں کیا جا چکا ہے۔ یعنی قرآن کریم تاریخ و جغرافیہ، طبیعیات و کیمیا، حیاتیات و طبقات الارض کی کتاب نہیں وہ تو ایک ایسا ضابطہ حیات ہے جس سے انسانیت نشو و ارتقاء کے مراحل طے کر کے اس مقام پر پہنچ جائے جو اس سفر زندگی کا مقصود ہے۔ اس میں اگر ان علوم و فنون کے متعلق اشارات پائے جاتے ہیں تو ان سے مقصود اس منزل کی طرف راہ نمائی اور اس نصب العین کی طرف توجہات کا مرکز کرنا ہے۔ مثلاً اسی نظریہ ارتقاء کو لیجئے۔ یورپ کے محققین نے جب یہ دریافت کر لیا کہ خاک کا ذرہ کس طرح اپنی ارتقائی منازل طے کر کے انسان کے مقام تک پہنچا ہے تو انہوں نے اس باب (Chapter) کو ختم کر دیا اور سمجھ لیا کہ انسان کا موجودہ پیکر اس سلسلہ دراز کی آخری کڑی ہے اس کے بعد کچھ نہیں۔ لیکن قرآن کریم نے اس سلسلہ دراز کی مختلف کڑیوں کی طرف توجہ دلانے کے بعد فوراً آئٹم تختیس کو اس طرف پھیر دیا کہ انسان کی موجودہ زندگی اس سلسلہ کی آخری کڑی نہیں بلکہ اسے ابھی قانون ارتقاء کے مطابق آگے بڑھ کر کسی اور منزل تک پہنچنا ہے۔ اس کی موجودہ منزل سے اگلی منزل کا نام حیات اخروی ہے۔ وہ قانون ارتقاء کو بیان ہی اس انداز سے کرتا ہے کہ حیات اخروی یا نشأۃ ثانیہ ایک منطقی نتیجہ

(Logical Inference) کی حیثیت سے خود بخود سامنے آجائے۔ غور فرمائیے کہ اس منطقی نتیجہ تک بے اختیار پہنچنے کے لئے قرآن کریم نے کس اسلوب سے صغریٰ و کبریٰ قائم کیا ہے۔ اس کی تعلیم ہے کہ

- (۱) کائنات کی کوئی شے بلا مقصد پیدا نہیں کی گئی کہ کسی حکیم کا کوئی فعل عبث نہیں ہوتا۔
- (۲) ہر شے کو اپنی ابتداء سے انتہا منزل مقصود تک پہنچنے کے لئے مختلف مدارج طے کرنے ہوتے ہیں۔
- (۳) ارتقائی مراحل ایک حکم تدبیر (Well-Thought-of-Scheme) کے مطابق طے پاتے ہیں۔

(۴) قانون ارتقاء حیات (Law of Organic Evolution) کے ماتحت۔ اس قسم کی ایک ایک حکیم اپنے تدریجی مراحل طے کرتی ہوئی مقام بشریت تک پہنچی ہے۔

(۵) اس حکیم کی منزل مقصود یہی مقام نہیں بلکہ اسے ابھی آگے بڑھنا ہے۔

(۶) اس اگلی منسلل کا نام حیاتِ اخروی ہے۔

اب دیکھئے کہ قرآن کریم کس طرح ان تدریجی مراحل کے ذکر کے بعد ذہنِ انسان کو نشاۃِ ثانیہ کی طرف منتقل کرتا ہے۔ فرمایا۔

وَلَقَدْ خَلَقْنَا الْإِنْسَانَ مِنْ سَلْمَلَةٍ
مِنْ طِينٍ ۝

اور یہ واقعہ ہے کہ ہم نے انسان کو مٹی کے
نلامر سے پیدا کیا (یعنی زندگی کی ابتدا اس طرح ہوئی)
پھر ہم نے اسے نطفہ بنایا۔ ایک ٹھہر جانے اور
جاؤ پانے کی جگہ میں۔

ثُمَّ جَعَلْنَاهُ نُطْفَةً فِي مَرَاجٍ
مَكِينٍ ۝

پھر نطفہ کو ہم نے "علقہ" بنایا (جونک کی شکل)
پھر "علقہ" کو ایک گوشت کا ٹکڑا کر دیا۔
پھر اس تھنڈے کو ہڈیوں کا ڈھانچا بنایا
پھر ڈھانچے پر گوشت کی تہ پڑھادی
پھر (دیکھو) اسے کس طرح ایک دوسری ہی
طرح کی مخلوق بنا کر نمودار کر دیا۔

ثُمَّ خَلَقْنَا النُّطْفَةَ عَلَقَةً ۝
فَخَلَقْنَا الْعُلُقَةَ مَضْغَةً ۝
فَخَلَقْنَا الْمَضْغَةَ عِظَامًا ۝
فَكَوْنَا الْعِظَمَ لَحْمًا ۝

تو کیا ہی برکتوں والی ہستی ہے اللہ کی پیدا
کرنے والوں میں سب سے بہتر پیدا کرنے والا

ثُمَّ الشَّانَةَ خَلَقًا آخَرَ
فَتَبَارَكَ اللَّهُ أَحْسَنُ الْخَالِقِينَ ۝

پھر دیکھو! ان مراحل کے بعد تم سب کو ضرور مرنا ہے۔
پھر مرنے کے بعد ایسا ہونا ہے کہ قیامت کے دن اٹھائے جاؤ

ثُمَّ إِنَّكُمْ أَعْدَادُ الْمَلِئُوتُونَ ۝
ثُمَّ إِنَّكُمْ يَوْمَ الْقِيَامَةِ تُبْعَثُونَ ۝۲۳

سطح میں نگاہوں کو انسان کی نشاۃِ ثانیہ کے خلاف یہ اعتراض نظر آتا تھا کہ جب اس عناصری ترکیب کا شیرازہ
بکھر جائے گا تو اس کے بعد ایک ترتیب جدید کیسے ہو سکے گی! اور صرف سطح میں "نگاہوں پر ہی کیا موقوف ہے۔
آج یورپ کے حکما جنھیں دنیا علم و بصیرت کی انتہائی بند یوں پر خیال کرتی ہے۔ اسی جہالت میں گرفتار ہے
اس لئے کہ جس طرح وہ پہلے راستوں میں محض اپنے ذہن کی قیاس آرائیوں کی مدد سے چلے تھے اور قدم قدم
پر ٹھوکریں کھاتے تھے۔ وہ اس منسلل سے آگے بھی اپنے تصورات کی ہی روشنی میں بڑھنا چاہتے ہیں اور ٹھوکریں
کھا رہے ہیں۔ آپ دیکھیں گے کہ جس طرح ایک مدت کی عمر انور دیوں کے بعد یہ لوگ حقیقت کے ایک گوشہ تک

ہنچے ہیں۔ بالآخر انہیں نشاۃ ثانیہ کے متعلق بھی ڈر ہی آنا پڑے گا۔ جہاں قرآن دعوت دیتا ہے۔ کہ قرآن کی دعوت جہل اور توہم پرستی کی دعوت نہیں۔ علم و بعیرت کی دعوت ہے، حتم و یقین کی دعوت ہے وہ اس شکل کو ایک لفظ میں حل کر کے رکھ دیتا ہے۔

مَا خَلَقَكُمْ وَلَا يَحْكُمُكُمْ إِلَّا كَفَّسٌ وَاحِدٌ ۝ ط ۳۱

تمہاری (موجودہ) پیدائش اور نشاۃ (ثانیہ) ایک نفس واحدہ کی مثل ہے۔

جو خدا زندگی کے اولین جرثومہ (Life Cells) سے موجودہ ہیئت کا انسان بنا سکتا ہے اس کے لئے اسے اس کے بعد ایک دوسری زندگی عطا کرنے میں کیا مشکل ہو سکتی ہے۔

لیکن قرآن کریم صرف اتنا بتا دینے پر ہی اکتفا نہیں کرتا کہ اس زندگی کے بعد آئندہ زندگی بھی ہے بلکہ جیسا کہ لکھا جا چکا ہے۔ قرآن ایک مکمل ضابطہ حیات ہے جس کا مقصد انسان کو یہ بتانا ہے کہ وہ کس طرح موجودہ دور کی ارتقائی منازل طے کر کے آگے بڑھ سکتا ہے۔ سارا قرآن اسی اصولی مقصد کی تشریح ہے۔ جس کے لئے وہ ایک مکمل نظام عطا کرتا ہے وہ اقوام سابقہ کے عروج و زوال کی داستانیں پیش کرتا ہے تو اس لئے نہیں کہ وہ ایک نازک سخی کی کتاب ہے۔ بلکہ اس لئے کہ ان کے اعمال کے انجام و عواقب سے قانونِ فنا و بقا پر شہادت لائے۔ اس نے کھلے کھلے الفاظ میں بتا دیا کہ

خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلًا ۝ ط ۳۲

اس نے موت اور حیات کو پیدا کیا تاکہ تمہاری آزمائش ہو سکے کہ تم میں سے کون اچھے کام کرتا ہے یعنی فنا و بقا (موت و حیات) کا قانون اس لئے متعین کیا گیا ہے کہ وہ دیکھ لے کہ تم میں سے کون ایسے کام کرتا ہے جو اس قانون کے مطابق زندہ رہ سکے اور کون ایسا ہے جو ہلاک ہو جائے۔ وہ بر ملا کہتا ہے کہ یہ واضح اور غیر مبہم قانون اس لئے کھول کھول کر بیان کیا گیا ہے تاکہ

لِيَهْلِكَ مَنْ هَلَكَ عَنْ بَيِّنَةٍ وَيَحْيِيَ مَنْ حَيَّ عَنْ بَيِّنَةٍ ۝ ط ۳۳

جسے ہلاک ہونا ہے وہ بھی کھلی ہوئی دلیل کے ساتھ ہلاک ہو اور جسے زندہ رہنا ہے وہ بھی کھلی ہوئی دلیل کے ساتھ زندہ رہے۔

وہ قانون ارتقار کے اس بنیادی اصول کو مختلف گوشوں در متنوع پہلوؤں سے دل نشین کرتا ہے کہ صرف وہ نوع باقی رہ سکتی ہے جس میں باقی رہنے کی صلاحیت ہو۔ آگے ہی بڑھ سکتی ہے جو اپنے اندر آگے بڑھنے کی استعداد پیدا کر لے اس طرح وہ دیگر انواع سے خود انسانوں پر استیسا اور کترا ہے۔ ان سے کہتا ہے کہ ارتقار کے اس عظیم نشان درخت کو دیکھو اور غور کرو کہ کتنی شاخیں کھتی جو سوکھ سوکھ کر گر گئیں۔ کتنے پھول تھے جو مرجھا مرجھا کر زمین پر آئے اور ہاستہ چلنے والوں کے پاؤں کے نیچے آکر مسلے گئے۔ اس کے برعکس کتنی شاخیں ہیں جو سرسبز و شاداب ہوئیں۔ کیسے کیسے شگفتہ و بشارت پھول لائیں اور کیسے کیسے نفیس و لطیف پھل رے۔ وہ کہتا ہے کہ فطرت کے اس قانون پر نگاہ ڈالو اور پھر سوچو کہ اقوام سابقہ اور مل گذشتہ کا کیا حشر ہوا۔ اس کا ارشاد ہے کہ مختلف انواع کی طرح قوموں کی موت و حیات کا بھی یہی قانون ہے۔ جو قوم زندگی کی اہل نہیں رہتی۔ فنا ہو جاتی ہے۔ اسے کوئی رعایت نہیں دی جاتی۔ اس فیصلہ (یعنی ان کے اعمال کے نتائج کے وقت معینہ پر برآمد ہونے) میں ذرہ برابر بھی تقدیم و تاخیر نہیں ہو سکتی۔

وَلٰكِن اُمَّةٍ اٰخَلَّ ۚ فَاِذَا جَاءَ اَجَلُهُمْ لَا يَسْتَاخِرُوْنَ سَاعَةً وَّ لَا يَسْتَقْدِرُوْنَ ۝۱۰

اور (دیکھو) ہر امت کے لئے ایک معینہ وقت ہے جب کسی امت کا وہ وقت آگیا تو پھر نہ تو ایک گھڑی بیچھے رہ سکتی ہے نہ ایک گھڑی آگے۔

اس اصولی نکتہ کو بیان فرمادینے کے بعد اگلی آیت میں یہ بتا دیا کہ زندہ اور باقی رہنے کے لئے کیا قانون مقرر ہے فرمایا۔

يٰۤاَيُّهَا اِيْمَانِيْنَ اذْكُرْ مَا يٰۤاَتٰتِيْكُمْ مِّنْ رَّسُلٍ مِّنْكُمْ يَقْعُدُوْنَ عَلَيْكُمْ اٰيٰتِيْ ۗ اَلَمْ يَنْ اَتٰتِيْكُمْ دَاۤءِٔۙ

فَلَا خَوْفٌ عَلٰیكُمْ وَاَلَمْ يَحْزَنُوْنَ ۝۱۱

اے اولاد آدم! نوع انسانی! جب کبھی ایسا ہوا کہ میرے رسول تم میں پیدا ہوں اور میری آیات (قانون) تمہیں پڑھ کر سنائیں تو جو کوئی (اس قانون کے مطابق) اپنے آپ کو اللہ کی حفاظت میں رکھے گا (تقویٰ) اور اپنے میں (باقی رہنے کی) صلاحیت پیدا کرے گا (اصلاح) تو اس کے لئے (فنا ہونے کا) کسی قسم کا اندیشہ ہو گا نہ عملی۔

یہ تو وہ ہیں جو باقی رہیں گے۔ آگے بڑھیں گے۔ جنہیں ہلاکت و باری کا کوئی اندیشہ نہ ہو گا۔ برعکس ان کے۔

وَالَّذِيْنَ كَفَرَ بُوَا يٰۤاِيْمَانِيْنَ اَسْتَكْمِرُوْا عَنْهَا ۗ اُولٰٓئِكَ اَصْحٰبُ النَّارِ هُمْ

فِيْهَا خٰلِدُوْنَ ۝۱۲

لیکن جو لوگ ہماری آیات (قانون) کی تکذیب کریں گے اور ان آیات - قانون اسے سرکشی اختیار کریں گے تو وہ اہل جہنم ہونگے جس میں وہ ہمیشہ رہیں گے۔

خوف فرمائیے! پہلی آیت میں قوموں کی موت و حیات کا ایک اصولی قانون بیان فرمایا۔ اس کے بعد اس کی وضاحت فرمادی کہ ہلاکت سے مومن اور مرہادی سے بے خوف رہنے کا کیا طریقہ ہے اور وہ کونسا نظام ہے جس پر چل کر انسان امن و سلامتی کی جنت میں پہنچ سکتا ہے۔ اس وقت اس نظام کی تشریح کا موقع نہیں۔ یہاں تو صرف اتنا دیکھیے کہ قرآن کریم کی رو سے اس نظام کا اصل الاصول یہ ہے کہ اس ضابطہ کو نصب العین حیات بنایا جائے جو سنانب اللہ۔ اس کے انبیاء علیہم السلام کی وساطت سے انسانوں کو ملے۔ اس ضابطہ کے مطابق زندگی بسر کرنے کا فطری نتیجہ یہ ہوگا کہ انسان میں وہ صلاحیت پیدا ہو جائے گی جس سے وہ فنا و برباد کر دینے والی ذالفا قوتوں کا مردانہ وار مقابلہ کر سکے گا۔ اور یوں انسان ہلاکتِ نفس سے بچنے کے لئے اپنے آپ کو اللہ کی حفاظت میں لے آئے گا۔ اصلاح و تقویٰ! جب یہ صورت پیدا ہو جائے گی تو پھر انسان ہلاکت سے محفوظ و مصون ہو جائیگا پھر اسے کسی قسم کا خوف و حزن نہیں رہے گا (لَا خَوْفٌ عَلَيْهِمْ وَلَا هُمْ يَحْزَنُونَ) اگر وہ ایسا نہ کرے گا تو خدا کا قانون استخلاف و استبدال (Law of Succession and Substitution) اپنا اٹل فیصلہ صادر کر دیگا اور اس قوم کی جگہ دوسری قوم آجائے گی۔

ذَرَيْتُ الْغَنِيَّ ذَا الرَّحْمَةِ مَا إِن يُشْرَا يُذْهِبْكُمْ وَيَسْتَخْلَفْ مِنْ بَعْدِكُمْ مَا يَشَاءُ
كَمَا أَنْشَأَكُمْ مِنْ ذُرِّيَةِ قَوْمٍ آخَرِينَ ؕ (۹ ز ۲۴)

اور تمہارا پروردگار بے نیاز اور رحمت والا ہے اگر وہ اپنے قانونِ مشیت کے مطابق چاہے تو تمہیں ہٹائے اور تمہارے بعد جس کو (اپنے قانونِ مشیت کے ماتحت) چاہے تمہارا جانشین بنا دے جس طرح ایک دوسری قوم کی نسل سے تمہیں اٹھا کر لیا۔

جیسا کہ آپ کو معلوم ہے۔ قانون ارتقار کی اصل یہ ہے کہ وہی نوع باقی رہ سکتی اور آگے بڑھ سکتی ہے جس میں حفظِ نفس اور بقائے نوع کی صلاحیت و استعداد موجود ہو۔ جو ان تمام مخالف قوتوں کا مقابلہ کر سکے جو اسے مٹانے پر آمادہ ہوں۔ جو ناسازگار ماحول، ناسازگار اور ہلاکت آفریں اسباب کی مدافعت کا سامان اپنے پاس رکھتی ہو۔ دیگر انواع کی طرح، نوع انسانی بھی اسی قانون کے تابع ہے۔ وہ اقوام و نسل جنہوں نے سامانِ مدافعت اور قوتِ محافظت کو کھو دیا۔ ہلاک ہو گئیں جنہوں نے اس قوت کو قائم رکھا ہلاکت سے محفوظ رہیں قانون ارتقار کا آشا

حصہ انسان کی طبعی زندگی (Physical Life) کے متعلق ہے اور اس اعتبار سے انسان اور اس کی پہلی کڑی اور دیگر حیوانات میں کچھ فرق نہیں۔ لیکن یہ ظاہر ہے کہ انسان دیگر حیوانات سے ایک قدم آگے ہے اور یہی وہ مقام ہے جو اسے اُنق حیوانیت سے بلند کر کے درجہ انسانیت میں پہنچاتا ہے وہ مقام جہاں قرآن کریم نَفَخْنَا فِيهِ مِنْ دُوْحَانَا (ہم نے اس میں اپنی روح لپھونک دی) سے اسے دیگر حیوانات سے ممتاز کر دیتا ہے۔ یہ وہ خصوصیت ہے جو نفسِ حیوانی سے یقیناً جداگانہ ہے۔ اسے آپ نفسِ انسانی کہئے۔ (Mind) کہئے۔ روح کہئے۔ خودی سے تعبیر کیجئے۔ بہر حال نفسِ حیوانی یا محض طبعی زندگی کے کچھ اور کہنا پڑے گا۔ لہذا وہ قانونِ ارتقاء جو انسان سے پیشتر تمام انواع میں محض طبعی زندگی (Physical Life) سے متعلق تھا۔ اب طبعی زندگی کے علاوہ نفسِ انسانی کو بھی اپنے احاطہ اثر و نفوذ میں لے آیا۔ یعنی جس طرح انسان کو اپنی طبعی زندگی کے حفظ و بقا کے لئے تمام مخالف قوتوں سے مقابلہ کی صلاحیت اپنے اندر پیدا کرنی ضروری ہے۔ اسی طرح اپنے نفس کی حفاظت اور نشو و ارتقاء کے لئے بھی تمام متضاد و متخارب قوتوں کے خلاف اپنے اندر قوت پیدا کرنا لازمی ہے۔ اس کا نام استحکامِ خودی ہے اگر انسان کی تگ و دو کا مقصد محض طبعی زندگی کا استحکام ہوتا تو ظاہر ہے کہ فرعون کے استہلاک کے لئے کسی موٹے (علیہ السلام) کے بھیجنے کی ضرورت نہ پڑتی۔ لیکن اس سے یہ نہ سمجھ لینا چاہیے کہ مادی زندگی کی حفظ و بقا کی ضرورت نہیں اس لئے اس میں قوت و شدت پیدا کرنا بے معنی ہے فوج کی حفاظت کے لئے قلعہ کی دیواروں کا آہنی دستنگین ہونا نہایت ضروری ہے۔ اس لئے انسان کے لئے ضروری ہے کہ نفسِ انسانی اور پیکرِ انسانی دونوں میں استحکام پیدا کرے تاکہ قانونِ ارتقاء کی رُو سے یہ ہلاک نہ ہو جائیں لہذا جس طرح محض مادی زندگی کی نشو و ارتقاء ہی منہتائے حکماہ نہیں اسی طرح کوئی ایسا قدم جس میں مادی زندگی کے استحکام سے تغافل برتا جائے۔ درجہ استحکامِ انسانیت نہیں ہو سکتا۔ نفسِ انسانی سے چشم پوشی کر کے محض طبعی زندگی کو مقصد و نظر سمجھ لینا کفر (یعنی غیر فطری زندگی ہے)

وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ وَالنَّارُ مَثْوًى لَّهُمْ ۗ

اور جو لوگ کفر کی زندگی بسر کرتے ہیں۔ وہ (دنیاوی متاع سے) اس طرح متمتع ہوتے اور

کھاتے پیتے ہیں جس طرح حیوان (سوا ان کا ٹھکانہ جہنم ہے۔

یعنی ان کا مقصد زندگی محض طبعی حیات کی پرورش اور حفظ و بقا ہوتا ہے۔ اس سے کسے کچھ نہیں جو قوم تحفظ نفس

یعنی ارتقائے انسانیت سے یوں غفلت برت لے۔ بھلا وہ ہلاکت و بربادی سے کیسے بچ سکتی ہے اس لئے اس

سے اگلی آیت میں فرمایا۔

ذَكَاتِنَ مِنْ قَرِيْبَةٍ هِيَ اَشَدُّ قُوَّةً مِّنْ قَرِيْبِكَ الَّتِي اَخْرَجْتَ اَهْلَكَم مِّنْ اَنْصَارِهِمْ

۳۴

اور کتنی ہی ایسی بستیاں تھیں (جن کے رہنے والے) تمہاری بستی والوں سے جنھوں نے تمہیں
گھر سے نکال دیا کہیں زیادہ سخت قوت رکھتے تھے ہم نے انھیں ہلاک کر دیا اور انھیں کوئی مددگار

نہ مل سکا۔

یہ کیوں! اس لئے کہ

اَمْثَلُ كَانَ عَلَىٰ بَيْتِنَا مِمَّنْ دَرَبَهُمْ مَّنْ ذُوْنِ لَهٗ سُوْعُوْا عَمَلِهٖ وَاسْتَبَعُوْا اِهْوَا اَهْمِهٖ

کیا وہ جو اپنے رب کی طرف سے واضح دلائل پر قائم ہو اس کی مانند ہو سکتا ہے جس کے برے

اعمال اسکی نکال ہوں میں مزین ہو گئے اور ان لوگوں نے اپنی خواہشات کی ہی اتباع (شروع) کر لی

یعنی جس شخص نے اللہ کے ضابطہ حیات کے بجائے اپنے خیالات و نظریات کو شاہراہ عمل بنا لیا۔ وہ کبھی ہلاکت
سے نہیں بچ سکتا اس لئے کہ وہ قانون ارتقاء جو انسانیت کے تحفظ اور نشو و نما کے لئے ضابطہ ہے صرف خدا
کی طرف سے آئی ہوئی ہدایت ہے۔ انسانی خواہشات اور قیاسات اس ضابطہ کی جگہ نہیں لے سکتے یہ تو
تھی محض طبعی زندگی کی حفاظت کو منہاٹے نگاہ بنا نے والوں کی کیفیت۔ اس کے برعکس طبعی زندگی کے لوازم
سے چشم پوشی کر کے محض "روحانیت" کی ترقی و تصاعد کے لئے بزم خویشتن سعی و کوشش میں زاویہ نشینی اور سرزیری
اختیار کر لینا بھی قانون ارتقاء کی رو سے غلط اندیشی ہے جس کا نتیجہ ہلاکت ہے۔ قرآن کریم نے رہبانیت کے
متعلق واضح کر دیا ہے کہ وہ خدا کی طرف سے متعین فرمودہ انداز زندگی نہیں بلکہ انسانوں کا خود ساختہ نظریہ حیات
ہے رہبانیت سے مقصود آبادیوں کو چھوڑ کر جنگلوں میں چلے جانا نہیں۔ بلکہ رہبانیت اس زاویہ نگاہ اور روش
زندگی کا نام ہے جس میں مادی دنیا سے نفرت پیدا کر لیا جائے یہی وجہ ہے کہ قرآن کریم نے جہاں نفس انسانی کے تحفظ و بقا اور
عروج و ارتقاء کے لئے تاکید فرمائی ہے اس کے ساتھ ہی طبعی زندگی کے استحکام کے لئے مادی قوتوں کے حصول و استتبار کو
بھی جزو لاینفک قرار دیا ہے اور اس طرح قانون ارتقاء کے ماتحت ایک ایسا مکمل ضابطہ حیات عطا فرمایا ہے جس میں انسان
اپنی موجودہ منزل میں بھی اپنے آپ کو قائم رکھے اور اس کے بعد کی منزل کی طرف بڑھنے کی صلاحیت بھی پیدا کرے مغرب کے قانون
ارتقاء کو محض طبعی زندگی تک محدود کر لیا۔ جس کا نتیجہ۔ جیسا کہ مذکورہ صدر آئینہ جلیلہ میں بتایا گیا ہے جہنم کے
سودا اور کچھ نہ بھلا (دالنا) مٹوی لھہر) حالانکہ اسے خود اقرار ہے کہ "طبعی ارتقاء میں نفس انسانی

انسانی قیاس آرائیوں کو "زین" قرار دیکر طبیعی (مادی) زندگی سے مجرمانہ تغافل بڑھا جس کا فطری نتیجہ ضعف و ناتوانی تھا۔ طبیعی (مادی) زندگی میں یوں موت واقعہ ہوگئی۔ اور چونکہ تقائے نفس کا طریق بھی یکسر غیر فطری تھا اس لئے اس شعبہ میں بھی فریب نفس کے سوا کچھ ہاتھ نہ آیا۔ *یا خسر الذنبا و الاخرة و ذالک الخسران المبین* طبعی زندگی کے تحفظ و بقا کا راز تسخیر فطرت میں مضمر ہے جو قرآن کریم کے ایک ایک صفحہ سے ظاہر ہے۔ اور نشو و ارتقائے نفس انسانی ان آئین و ضوابط کی پابندی سے مشروط ہے جو تو ان آئین الہیہ کہلاتے ہیں اور یہی قرآن ہی کے اندر ہیں۔ یورپ نے شق اول (تسخیر فطرت) کے راز کو پایا۔ لیکن شق ثانی سے کفر برتا۔ حالانکہ وہاں کے محققین کو خود اعتراف ہے کہ سلسلہ ارتقار میں مادیات کے علاوہ اخلاقیات کو بھی کم دخل نہیں۔ چنانچہ انسائیکلو پیڈیا برٹانیکا میں ارتقار (Evolution) کے عنوان کا مقالہ لکھا۔ اپنے مضمون کو ان الفاظ پر ختم کرتا ہے۔

"ثب وٹن مذہب۔ آرٹ سائنس اور لٹریچر کا بھی (میزان) تقابلی وزن سے اور یہ سلسلہ ارتقار میں بڑا مفید کام کرتے ہیں (اس سلسلہ میں) اخلاق کوئی غیر متعلق خارجی قوت کی حیثیت نہیں رکھتا جو ایک مستبد اور بیگانہ اخلاق آفاقی نظام کے خلاف برسرسپکارت ہے بلکہ یہ (اخلاق) خود ارتقار کی تخلیق ہے اور سلسلہ ارتقار کے تدریجی تغیرات کو صحیح سانچے میں ڈھالنے کے لئے ایک اہم قوت۔ ہمیں امید بلکہ یقین ہے کہ وہ تہذیب جو عدل حریت۔ آئین و ضبط اور مستحکم اخلاقیات پر مبنی ہیں آخر الامر سب سے زیادہ کامیاب اور دیر پائا ثابت ہونگے۔"

اے کاش یورپ کے سامنے قرآن ہوتا تو وہ دیکھتا کہ وہ کونسی تہذیب ہے جو عدل۔ حریت نظم و ضبط اور مستحکم اخلاقیات پر مبنی ہے! اور اگر وہ قرآن کریم کی رو سے ان الفاظ کا صحیح مفہوم سمجھ لیتا تو آج اس طرح برباد نہ ہوتا کہ اس کی بربادی بھی قانون ارتقار ہی کے ماتحت ہو رہی ہے۔ انسان کے تحفظ کے لئے اس کے نفس خودی کا تحفظ ضروری ہے اور اس کا تحفظ اسی تہذیب (روش زندگی) سے ہو سکتا ہے جو عدل حریت

ہاں یاد رکھئے کہ اقوام کی موت یہ نہیں ہوتی کہ ان میں کوئی سانس لینے والا باقی نہیں رہتا۔ سانس بند ہو جانے سے افراد کی طبعی موت واقعہ ہوتی ہے۔ اقوام کی موت ان کی..... خودی (انسانیت) کی موت ہے اور یہ وہ موت ہے جو ہم پر مدت سے مسلط ہو چکی ہے۔

نظم و ضبط اور محکم اخلاقیات پر مبنی ہو۔ صرف مادی اسباب و لوازم سے نہیں ہو سکتا و کائنات میں قریباً ہی اشد قوت سے منتریتک ... اھلکناھم کتنی بستیاں ایسی تھیں جو مادی قوت میں تم سے کہیں زیادہ سخت تھیں۔ اللہ کے قانونِ نفاذ بقائے انھیں ہلاک کر دیا تو تم اس کی گرفت سے کیسے بچ سکتے ہو! اگر اس ہونناک قیامتِ صغریٰ کے بعد جس کا مظاہرہ آج مغرب و مشرق میں ہو رہا ہے۔ انسان نے قانونِ ارتقاء کی اس تشق کو پایا کہ انسانیت کا تختہ قوانینِ حیوانیت سے نہیں بلکہ قوانینِ انسانیت ہی سے ہو سکتا ہے تو پھر وہ نیا نظام (New Order) قائم ہو سکے گا جسے آج دنیا اس ٹرپ اور غلطی سے ڈھونڈ رہی ہے۔ اس وقت دنیا دیکھے گی کہ یہ نظام کوئی نیا نظام نہیں بلکہ وہ پرانا نظام ہے جو آج سے چودہ سو برس پیشتر قانونِ ارتقاء انسانیت کی شکل میں قرآنِ کریم نے انسانوں کو عطا کیا تھا۔ اگر اس قدر تباہی اور بربادی کے بعد بھی انسان نے اس قانون کو پہچان لیا تو انسانیت کے لئے یہ سودا ہنگامہ نہیں ہو گا کہ

خونِ صمد نزار انجم سے ہوتی ہے سحر پیدا

لمعات

اشاعت سابقہ میں ہم نے روزوں کے ذکر میں ضمناً اس حقیقت کو سامنے لانے کی کوشش کی تھی کہ جب تک اعمال کو ان کے نتائج سے نہیں پرکھا جائے گا مسلمان لاکھ رسوم و ظواہر کے پابند رہیں ان کا کوئی عمل نتیجہ خیز نہیں ہو سکے گا۔ ہمیں خوشی ہوئی کہ ہماری یہ آواز صداب صحرا بن کر نہیں رہ گئی۔ اس نے بہت سے ذہنوں کو سوچنے پر آمادہ اور بہت سے قلوب کو سمجھنے کے لئے مضطرب بنا دیا۔

سمجھنے کے حوالاں حضرات کی طرف سے ایک بات اور پیش کی گئی۔ وہ کہتے ہیں کہ مذہبی اعمال و عبادت سے ثواب حاصل ہوتا ہے اور ثواب کوئی ایسی شے نہیں جسے محسوس طور پر ناپا اور تولا جاسکے۔ اس لئے ہمارے اعمال رائیگاں نہیں جا رہے ہیں۔ ان سے ثواب ملتا ہے جو آخرت کی مسیروان میں سامنے آجائے گا۔

ثواب سے کیسے انکار ہے اور کون اس کا منکر ہو سکتا ہے! لیکن سوال یہ پیدا ہوتا ہے کہ ثواب سے کیسے کہتے ہیں! اگر آپ اس کا مفہوم قرآن کریم سے متعین کر لیں تو پھر جو کچھ ہم کہتے ہیں اور بھی نمایاں طور پر سامنے آجائے گا۔ اس کا مفہوم متعین کرنے سے پیشتر چند الفاظ تہیاً عرض کرنے ضروری معلوم ہوتے ہیں۔

جس زمانہ میں کوئی قوم زندہ ہوتی ہے تو اس کی نگاہوں کے سامنے زندگی کا ایک درخشندہ نصب العین۔ اور ان کے قلوب ہی اس نصب العین کے حصول کی تڑپ ہوتی ہے۔ اس نصب العین تک پہنچنے کے لئے مختلف اسباب و ذرائع اختیار کئے جاسکتے ہیں اور اس سفر میں اپنی ترقی کا اظہار مختلف الفاظ کے ذریعے کیا جاتا ہے۔ لیکن جب اس قوم پر زندگی کی جگہ فنا موت چھا جاتی ہے۔ ان کا عروج زوال میں تبدیل ہو جاتا ہے۔ تو اس ضعف میں اور داولے پر شردگی میں چل جاتے ہیں تو جس طرح ان کے اعمال کی شکلیں باقی رہ جاتی ہیں اور روح مفقود ہو جاتی ہے۔ اسی طرح ان کے الفاظ (یعنی اصطلاحات) تو علیٰ حال

موجود ہوتے ہیں۔ لیکن ان کے معانی یکسر بگھا ہوں سے دھیل ہو جاتے ہیں۔ پھر جس طرح وہ قوم ان سبب روح اعمال کی ظاہری شکلوں پر مطمئن ہو جاتی ہے اور حقائق کا سامنا کرنے سے ہی بچتی ہے۔ اسی طرح ان اصطلاحات کو بلا سوچے سمجھے استعمال کرتی رہتی ہے اور ان کے حقیقی معانی کی طرف کبھی توجہ نہیں دیتی۔ وہ اس طرح اعمال کے ان کے نتائج سے نہیں پرکھتی اسی طرح ان اصطلاحات کو بھی کبھی شرمندہ معنی نہیں ہونے دیتی۔ ایسا حالت میں حقیقت کو بے نقاب دیکھنے کے لئے مزوری ہوتا ہے کہ ان اصطلاحات میں باتیں نہ کی جائیں بلکہ عام الفاظ میں مطلب واضح کیا جائے۔ مثلاً جس زمانہ میں مسلمان ایک زندہ قوم تھے۔ یہی نماز۔ روزہ۔ حج۔ زکوٰۃ۔ جہاد۔ حسابِ ملی کی تڑپتی ہوئی بجلیاں تھیں اور ایمان۔ اعمال۔ عبادت۔ صبر۔ رخصت۔ توکل۔ ثواب۔ زندگی اپنے کے نعمت چمانے۔ لیکن آج کیا حالت ہے! نماز۔ روزہ وغیرہ اعمال میں بلا نتیجہ۔ اور ایمان۔ عبادت وغیرہ الفاظ میں بلا معانی۔ مثلاً ہم نے کہا کہ اعمال کو قرآنی کے معیار کے مطابق نتائج سے پرکھنا ضروری ہے۔ جب تک اعمال ایسے نتائج مرتب نہیں کرتے جو قرآن کریم نے متعلقہ کئے اور قرآن اولیٰ میں محسوس شکل میں ہمارے سامنے آئے۔ اس وقت تک ہمیں کبھی باور نہیں کرنا چاہئے کہ اعمال اپنے حقیقی مفہوم میں ادا ہو رہے ہیں۔ بات بالکل واضح ہے۔ لیکن ظاہر ہے کہ اس حقیقت کو تسلیم کر لینے سے ہمارے جھوٹے اطمینان کی جنت ہم سے بچھین جاتی ہے اس لئے ہمارے نفس نے اپنے لئے ایک اور آڑ تلاش کر لی اور یہ کہہ کر اپنے آپ کو بھجایا کہ نہیں! یہ اعمال بلا نتیجہ نہیں رہتے۔ ان سے ثواب ملتا ہے! لیکن قرآن کریم کی روشنی میں بھلا ایسی آڑ کی کہاں گنجائش! وہ جہاں احکام و اعمال کے متعلق واضح طور پر بتاتا ہے کہ ان سے کیا نتائج مرتب ہونے مقصود ہیں اسی طرح ان اصطلاحات کے متعلق بھی وضاحت کر دیتا ہے کہ ان سے حقیقی مفہوم کیا ہے۔

اب دیکھئے کہ قرآن کریم کی رو سے ثواب کسے کہتے ہیں اور وہ کس طرح سے ملتا ہے۔

سورہ آل عمران میں ہے

وَكَايِنَ مِنْ نَبِيِّ قَاتِلٍ مَعَكَ رَبِّيُونَ كَثِيرٌ، فَمَا وَهَنُوا لِمَا أَصَابَهُمْ

فِي سَبِيلِ اللَّهِ دَمَا ضَعُفُوا وَمَا اسْتَكَانُوا وَاللَّهُ يُحِبُّ الضَّعِيفِينَ ۝ ۱۳۵

اور (دیکھو) کہتے ہی نبی (ایسے گزرے) ہیں جن کے ساتھ ہو کر اللہ والوں کی جماعت نے (خدا کی راہ میں) جنگ کی۔ لیکن کبھی ایسا نہیں ہوا کہ ان سختیوں کی وجہ سے جو انہیں اللہ کی راہ میں پیش آتی ہوں وہ بے ہمت ہو گئے ہوں۔ یا (میدان میں جا کر) کمزور پڑ گئے ہوں یا (دشمن سے مرعوب ہو کر) عجز و بے چارگی کا اظہار کر دیا ہو۔ اور اللہ انہی لوگوں کو دوست رکھتا ہے جو مشکلات (مصائب میں) ثابت قدم رہتے ہیں۔

یہ ایک عمومی حقیقت بیان فرمادی کہ حق و باطل کے معرکہ میں حق پرستوں کی روش زندگی کیا ہو کرتی ہے۔ ان اللہ کے سپاہیوں کی کیفیت یہ ہوتی ہے کہ ہجوم مصائب اور کثرت مشکلات کے وقت وہ قطعاً نہیں گھبراتے نہ ہمت ہارتے ہیں۔ بلکہ

وَمَا كَانَ قَوْلَهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِنَّا فِتْنًا
 فِيْ أَعْيُنِنَا وَثَبَّتْ أَقْدَامَنَا قَالُوا الصِّرَاطَ عَلٰى الْقَوْمِ الْكَافِرِيْنَ ۝ ۳
 اور ان کی زبانوں سے اس کے سوا کچھ نہ نکلتا تھا کہ خدایا! ہماری کوتاہیوں کو معاف
 کرنے اور ہم پر کام میں جو زیادتیاں ہو گئی ہوں ان سے درگزر فرما اور ہمارے
 قدم جما دے۔ اور منکرین کی قوم پر ہمیں فتح مند کر۔

یہ ان انسانوں کی کیفیت تھی۔ اب ان کے ان اعمال کے بدلے میں اللہ کی طرف سے کیا ملا! فرمایا:

فَأَنشَأَهُمُ اللَّهُ ثَوَابَ الْبِرِّ وَالْحَسَنَاتِ وَالْأَخْرَاقِ وَاللَّهُ
 يَجْتَبِي الْقَائِمِينَ ۝ ۳

پس اللہ نے انہیں (دونوں جہان میں) ثواب (اجر) عطا فرمایا۔ دنیا کا ثواب

بھی دیا اور آخرت کا بھی بہتر ثواب دیا۔ اللہ محسنین کو دوست رکھتا ہے۔

یعنی ایمان و اعمال کا لازمی اور فطری نتیجہ یہ ہے کہ دنیا و آخرت دونوں میں ثواب ملے۔ آخرت کے

ثواب کی جالی تفصیل بھی قرآن کریم میں موجود ہیں۔ لیکن دنیا کا ثواب ایک ایسی چیز ہے جس کی تشریح

قرآن کریم نے فرمادی ہے اور اسے ہم اچھی طرح سے سمجھ سکتے اور محسوس کر سکتے ہیں حضرات انبیاء کرام

اور ان کی حق پرست جماعتوں نے کس طرح کفر و باطل کے مقابلہ میں مجاہدانہ سعی و عمل سے کام لیا۔ اس کی تابندہ داستانیں قرآن کریم کے اوراق میں محفوظ ہیں اور ان اعمال کا ثواب کس طرح سے ملا۔ اس کی تفصیل بھی ساتھ ہی ساتھ دے دی گئی ہے تاکہ آنے والوں کو معلوم ہو سکے کہ ثواب سے کیا مفہوم ہے۔ ان تمام واقعات کا تفصیلی تذکرہ تو اس مقام پر مشکل ہے۔ البتہ دو چار مقامات پر مجاہد ڈالنے اور دیکھنے کہ اللہ تعالیٰ نے ان حضرات کو ثواب دنیا کس شکل میں عطا فرمایا تھا۔ حضرت ابراہیم علیہ السلام کی آل کے متعلق فرمایا

فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا ۝ ۵۳

یہ واقعہ ہے کہ ہم نے آل ابراہیم کو کتاب اور حکمت عنایت فرمائی (اور ان کے ساتھ) عظیم الشان سلطنت بھی عطا فرمائی۔

حضرت یوسف علیہ السلام کے تذکرہ میں فرمایا:-

وَكَذَلِكَ مَكَّنَّا لِيُوسُفَ فِي الْأَرْضِ ۖ يَتَّبِعُونَ أَتْرَافَهَا حَيْثُ يَشَاءُ ۝ ۵۴

اور اس طرح ہم نے سرزمین (مصر) میں یوسف کو شکن کر دیا کہ جہاں چاہے اپنے اختیارات کو چلائے۔

حضرت موسیٰ اور ان کی قوم کی تو تمام داستان ہی اس ثواب دنیا کی تشریح و تفسیر ہے۔ ان کی لمبی چوڑی داستان کا خلاصہ یہ تھا کہ

وَأَوْثَقْنَا الْقَوْمَ الَّذِينَ كَانُوا يُسْتَضَعُونَ مَشَارِقَ الْأَرْضِ وَمَعَارِبَهَا
الَّتِي بَارَكْنَا فِيهَا ۖ وَتَمَّتْ كَلِمَةُ رَبِّكَ الْحُسْنَىٰ عَلَىٰ بَنِي إِسْرَائِيلَ ۖ بِمَا
صَبَرُوا ۖ وَوَدَّعَيْنَا مَا كَانُوا يَصْنَعُونَ فِرْعَوْنَ وَقَوْمَهُ وَمَا كَانُوا يَعْمَلُونَ ۝ ۵۵

اور جس قوم کو فرعون وغیرہ کے استبداد نے کمزور بنا دیا تھا ہم نے اسی (کمزور) قوم کو اس بابرکت ملک کے مشرق و مغرب کا وارث بنا دیا۔ اور تیرے پروردگار کا فرمان پسندیدہ (یوں) بنی اسرائیل کے حق میں پورا ہوا۔ ان کی ثابت قدمی کی وجہ سے

اور فرعون اور اس کی قوم کا ساحتہ پرداحتہ اور ان کی (فلک بوس) عمارات کو ہم نے خاک میں ملا دیا۔

بھی اسراہیل کو اس طرح ثواب الدنیا ملا۔ اس کے بعد اس عہد ہمایوں کی طرت نگاہ ڈالئے جس کی نظیر چشم فلک نے نہ اس سے پیشتر نہ اس کے بعد آج تک دیکھی۔ یعنی عہد محمد رسول اللہ والذین منکم (علیہم الصلوٰۃ والسلام) اللہ کے ان مخلص بندوں نے خدا کی زمین پر خدا کے قوانین نافذ کرنے کے لئے جن جاگلس مراحل کو طے کیا ان کا ذکر مسترآن کریم کے مختلف مقامات پر موجود ہے۔ سنی و عمل کی اس درخشندہ داستان کا خلاصہ (اور نتیجہ) قرآن کریم نے ان جلیل القدر الفاظ میں بیان فرمایا ہے :-

وَأَذْرَبَكُمْ أَرْضَهُمْ وَيُدْيَارَهُمْ وَأَمْوَالَهُمْ وَأَرْضَاءَ تَطَوُّوْهُمَا
وَصَانَ اللَّهُ عَلَىٰ كُلِّ شَيْءٍ حَسْبًا نَّيْرًا ه

۳۳
۲۴

اور ہم نے تمہیں ان (تھارے مخالفین) کی سرزمین کا۔ ان کے شہروں کا اور ان کے اموال کا وارث بنا دیا اور اس زمین کا بھی جہاں تھارے پاؤں بھی نہ پہنچتے تھے اور اللہ ہر شئی پر قادر ہے۔

ان تصریحات کو سامنے رکھتے اور پھر غور فرمائیے کہ اللہ تعالیٰ حضراتِ انبیاء کرام اور ان کی حق پرست و حق آگاہ جماعتوں کو کس طرح ثواب دیا کرتا ہے۔ اس سے ثواب کا قرآنی مفہوم آسانی متعین ہو جائے گا۔ اور جب یہ قرآنی مفہوم سامنے آجائے تو پھر سوچئے کہ کیا ہمارے اعمال کا ثواب بھی یہی مل رہا ہے۔ قرآنی ثواب کوئی ایسا چیز نہیں جسے محسوس نہ کیا جاسکے۔ جو میزانِ امر و نہ میں تولد نہ جاسکے۔ قرآن کریم کی تسلیم تو اس باب میں ایسی واضح اور کھلی ہوئی ہے کہ کوئی شخص اس دھوکے میں نہیں رہ سکتا کہ اس کے اعمال۔ سعیا و مسترانی پر صحیح اثر ہے میں یا نہیں۔ صحیح اعمال کا ثواب تو ہلہلہاتی کھیتی کی طرح سامنے آجاتا ہے :-

كَتَرِيعٍ أَخْرَجَ شَطَاةً فَاتَرَدَتْهَا فَاسْتَعْلَطَتْ فَاسْتَوَىٰ عَلَىٰ مُوقٍ ه

۳۸
۲۹

يُعْجِبُ الزَّرَّاعَ لِيَغِيظَ بِهِمُ الْكُفَّارَ ه

اس کھینچی کی طرح جو (سب سے پہلے) اپنی سوٹی باہر نکالتی ہے۔ پھر (اس کمزور سی سوٹی میں) طاقت پیدا ہوتی ہے پھر وہ سوٹی بوٹی ہو جاتی ہے۔ اس کے بعد وہ (ایک منٹ) تنابن کر اپنی جڑ پر کھڑی ہو جاتی ہے جس سے کسان کا دل باغ باغ ہو جاتا ہے اور کفار اس سے غصہ میں ہیچ و تاب کھاتے ہیں۔

یہ ہے ثواب کا صحیح مفہوم۔ لیکن جیسا کہ شروع میں لکھا جا چکا ہے جس قوم پر جہود و تعطل کا عذاب چھا جائے وہ ثواب کے لئے نہایت سہل راستے وضع کر لیتی ہے۔ کہیں پانی پلانے کے لئے "سبیل" لگا دی۔ دو چار دگیں پکا کر نیا زبائٹ دی۔ جمعرات کی شام بھک سنگوں میں چنے یا دھیلے تقسیم کر دیتے وغیر ذالک۔ اور اس کے بعد مطمئن ہو کر بیٹھ گئے کہ اللہ کے فضل سے بہت ثواب کما لیا ہے! لیکن ثواب و جنت کی راہیں ہماری آرزوؤں کے مطابق کشادہ نہیں ہوتیں (لیکن بِأَمَّا بَيْتِكُمْ) ان کے لئے تو قرآن کریم نے واضح اور استوار معیار مقرر فرما دیئے ہیں۔ وہ مسترآن کریم جس کا ارشاد ہے کہ

أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ أَمَنَ بِاللَّهِ
وَالْيَوْمِ الْآخِرِ وَجَاهَدَ فِي سَبِيلِ اللَّهِ لَا يَسْتَوُونَ عِنْدَ اللَّهِ وَاللَّهُ
لَا يَهْدِي الْقَوْمَ الظَّالِمِينَ ۝ ۹

کیا تم نے یہ سمجھ رکھا ہے کہ حاجیوں کے لئے پانی کی سبیل لگا دینا یا مسجد الحرام کو آباد رکھنا اس شخص (کے اعمال) کی مانند ہے جو اللہ اور آخرت پر ایمان لایا اور اس نے اللہ کی راہ میں جہاد کیا؟ (تمہارے خود ساختہ معیاروں کے مطابق یہ دونوں برابر ہوں تو ہوں) اللہ کے نزدیک تو یہ دونوں برابر نہیں۔ اللہ ظلم کرنے والوں پر کامیابی کی راہ نہیں کھولتا اب پھر سورۃ آل عمران کی ان آیات کو سامنے لائیے جن سے آغاز سخن ہوا تھا۔ دیکھئے کہ وہاں ثواب لایا و الآخذ کے لئے جہاد ہی شرط رکھی ہے۔ تو من کا ہر عمل جو مسترانی نظام کے ماتحت سرزد ہوتا ہے اس عظیم المرتبت سلسلہ کی کڑی ہوتا ہے اور وہ اپنے جیتے جاگتے اعمال سے ہر وقت اس کا ثواب "کیلے"

ہر حق مستعد رہتا ہے۔ ادھر سے یہ ثواب کے کام عملی پیکر میں مشہود ہوتے ہیں اور ادھر سے کامرانی و شادمانی زندانی رحمتوں کے ساتھ جلوہ بار ہوتی ہے۔

الَّذِينَ آمَنُوا وَهَلَبُوا وَجَاهًا لِلدَّارِ فِي سَبِيلِ رَبِّهِمْ بِالْحَقِّ
 أَكْفَلَهُمْ دَرَجَاتٍ عِنْدَ اللَّهِ ۖ وَأُولَٰئِكَ هُمُ الْمُفْلِحُونَ ۝

وہ لوگ جو ایمان لاتے اور انھوں نے ہجرت کی اور اللہ کی راہ میں اپنے اموال اور جانوں

سے جہاد کیا۔ (ان کے لئے) اللہ کے ہاں بہت بڑے عروج ہیں۔ اور یہی لوگ کامیاب ہیں۔

یہی لوگ ہیں جو سچے مسلمانوں میں فائز المرام و کامیاب کامران قرار دیتے جاسکتے ہیں۔ دنیا میں جاہ و حسمت اور حکومت

و سلطنت کی زندگی اور آخرت میں سرخروئی و سرسرازی کی بخت۔ وَأُولَٰئِكَ هُمُ الْمُفْلِحُونَ ۝

(۲)

ادارہ اکتوبر کا قابل ذکر واقعہ مسلم لیگ کی جماعت کا ایوانِ مجلس ائین ساز (اسبلی) سے واک اوٹ ہے

جب لیگ کے حلقہ میں اس فیصلہ کی افواہ گرم تھی تو اطراف و جوانب سے طرح طرح کے مذذات کی پھینک

کانوں میں پڑتی تھی۔ اسبلی کی لیگ پارٹی جن مختلف النوع عناصر سے مرتب ہے ہیں اس کا علم ہے۔ اسی علم کے

پیش نظر ہمارا خود دل دھڑکتا تھا کہ کہیں کسی کے ذاتی مفاد اور قبیلہ و ذہنی امیال و عواطف اسے آمادہ انتشار

و سرکشی نہ کر دیں۔ لیکن اس فیصلہ کو عمل میں لانے کے لئے ارکانِ جماعت نے جس ہمتی و ہم آہنگی کا ثبوت دیا ہے

اس نے ہماری امیدوں کو ایک حیاتِ نو عطا کر دی ہے۔ ہر چند اس تمام کامیابی کا سہرا جناب جناح کے سر

ہے جنہوں نے اس قدر متضاد عناصر میں اس قدر یکجہلیت و اتحادِ عمل پیدا کر دیا ہے۔ لیکن ارکانِ جماعت نے

جس اطاعت شجاری اور جذبہ ایثار کا ثبوت دیا ہے اس کے لئے ہم ان کی خدمت میں نہ صرف اپنی طرف سے

بلکہ تمام ملتِ اسلامیہ (ہندوستان) کی طرف سے بلی ہدیہ تبریک و تہنیت پیش کرتے ہیں۔ وہ یقین مانیں کہ انھوں

نے اپنے اس حسین عمل سے قوم کے دلوں میں گھر کر لیا ہے۔ حقیقی عزت اسی طرح سے حاصل ہو کرتی ہے۔ اللہ

تعالیٰ ان کے عزم میں استقلال اور جذبہ اطاعت و ایثار میں استقامت عطا فرمائے۔ اگر انھوں نے ہر قبیلہ

پر اسی قسم کے ضبط و انضباط اور اطاعت و ایثار کا ثبوت دیا تو وہ دن دور نہیں کہ ہماری نکتبت و ذہنوں حالی

پھر سے سرفرازی و سر بلندی میں تبدیل ہو جائے گی اور ہم ساری دنیا کو بتا سکیں گے کہ
نشاں یہی ہیں زمانے میں زندہ قوموں کے

اسہلی سے "واکب اوٹ" کا واقعہ یوں تو ایک معمولی سی چیز ہے اور بعض حلقوں میں یہ کہہ کر بھی خوش
ہو یا جائے گا کہ یہ کانگریس کی تقلید ہے۔ لیکن ہمارے نزدیک نہ واقعہ ایک معمولی واقعہ ہے اور نہ ہی کسی کی
تقلید ہے۔ مومن کی زندگی اپنے رجحانات کے ماتحت نہیں بسر ہوتی بلکہ اس کا ہر قدم ایک اصول کے ماتحت
اٹھتا ہے۔ وہ اگر کہیں جاتا ہے تو اس اصول کے استحکام کی خاطر اور اگر وہاں سے نکلتا ہے تو اس اصول کی
خاطر۔ اسے تو دُعا ہی یہ سکھائی گئی ہے کہ

وَقُلْ رَبِّ اَدْخِلْنِيْ مَدْخَلَ صِدِّقٍ وَّاَخْرِجْنِيْ مَخْرَجَ صِدِّقٍ وَّاَجْعَلْ لِّيْ
مِنْ كَلِمَاتِكَ سُلْطٰنًا نَّصِيْرًا ۝۱۴

اور کہہ میرے پروردگار! مجھے (جہاں کہیں بھیجا) تو صداقت سے پہنچا۔ اور (جہاں کہیں
سے نکال) تو تپائی کے ساتھ نکال۔ اور مجھے اپنے ہاں سے قوت عطا فرما۔ ایسی قوت کہ (ہر حال
میں) مددگاری کرنے والی ہو۔

وہ کہیں داخل ہوتا ہے تو صداقت لئے ہوتے اور وہاں سے "واکب اوٹ" کرتا ہے تو صداقت کے لئے۔
نہ اس کا جانا اپنی مرضی کے ماتحت نہ وہاں سے آنا اپنی خواہش کے تابع۔

اور پھر ایک مرد مومن کا کہیں سے روٹھ کر پلے آنا کوئی معمولی چیز نہیں ہے۔ جہاں سے وہ یہ کہہ کر پلے آئے
لَكُلِّ دَرِيْءٍ كُوْدٌ وَّلِيَّا دَرِيْنٍ (جاؤ! مجھے تم سے کوئی واسطہ نہیں۔ تمہارا نظام حیات تمہارے لئے۔ میرا ضابطہ قانون
میرے لئے) تو ڈریئے اس بستی کے انجام سے! خوت کھائیے ان کے مال سے۔ اس کا وہاں سے نکل جانا اس
امر کی زندہ دلیل ہے کہ وہ مقام اب عذاب خداوندی کا بہت بننے والا ہے۔ وہ نکلتا ہی اُس وقت ہے
جب دیکھ لیتا ہے کہ اس کی ہلاکت مقدر اور اُن پر خدا کے قانون کی گرفت مسلط ہو چکی ہے۔ وہ جن سے
روٹھتا ہے ان سے ان کا خدا روٹھ جاتا ہے اور جب کسی سے اس کا خدا روٹھ جائے تو کون ہے جو اسے

پناہ دے سکے۔

اور اس کے ساتھ یہ بھی حقیقت ہے کہ ایک مردِ مومن جب حق و صداقت کی خاطر کہیں سے نکل جاتا ہے تو اس کا نکلنا درحقیقت فارج و منصور واپس آنے کا اعلان ہوتا ہے۔ وہ نکلتا ہے تو بدر و جنین کی تیاریوں کے بعد خدا کے اس وعدے کو سچا کرنے کے لئے کہ

لَسْتُ حَلَنْ الْمَسِيحِ الْحَرَامِ اِنْ شَاءَ اللهُ اٰمِنِيْنَ ۝ ۲۴

تم انشاء اللہ یقیناً اس مسجد الحرام میں (جہاں سے نکل کر تم ادھر آئے تھے) امن و امان کے ساتھ پھر سے داخل ہو گے۔

وہ نکلتا ہے تو پھر خدا کے فضل و کرم کے ساتھ بہ ہزار شکوہ و شوکت واپس بھی آتا ہے!

سُنَّهَ اللهِ الْبَرِّىِّ فَتَدْحَلُكَ مِنْ قَبْلِىْ وَلَنْ يَّجِدَ لِسُنَّةِ اللهِ تَبْدِيْلًا ۝

یہ خدائی قانون ہے جو پہلے سے نافذ جاری ہے اور خدائی قانون ہرگز تبدیل نہیں ہوتا۔

اس میں شبہ نہیں کہ آج ہماری جماعتوں کے ایسے اقدام بالعموم اس روح کو ساتھ لئے ہوئے نہیں ہوتے ہیں کی جھلک اوپر کی سطور میں نظر آ رہی ہے۔ لیکن اگر ٹیک کا یہ اقدام ذاتی مفاد پر مبنی نہیں بلکہ حق و صداقت پر مبنی ہے تو اس میں کوئی شبہ نہیں کہ اللہ کی نصرت ان کے ساتھ ہوگی۔ اور اگر انھوں نے اس اقدام کے بعد سہل بنگاری سے نہیں بلکہ مستعدی اور تن دہی سے کام لیا تو وہ دن بھی دور نہیں رہ سکتا جب اللہ تعالیٰ ان کے اپنی اعمالِ حیات میں حقیقی روح بھی پھونک دے گا۔ کہ اگر اُس کی راہ میں ایک قدم بھی صحیح اٹھایا جائے تو وہ اس قدم اٹھانے کی طاقت عطا فرمادیا کرتا ہے۔

مذاکرے کہ ہماری ابنِ رومیات میں حقیقی روحِ جلوہ بار ہو جائے اللہ کی رحمت سے ایسا ہونا کیا امید ہے

باقی رہے ہمارے وہ بھائی جنھوں نے اپنی جماعت کے اس متفقہ فیصلہ کے بعد اس کی خلافت و زری کی اور اکیلے کھلی

میں چلے گئے تو ان کا ذکر ہی بے کار ہے۔ دنیا میں جیب کسی کو نیک نامی سے شہرت حاصل نہیں ہوتی تو وہ

ان طریقوں سے اپنا اعزاز منگوا لیتا ہے۔ کیا اس سے پیشتر آپ نے کبھی جناب غیاث الدین صاحب کا نام

بھی سنا تھا۔

ہمارے تاوان دوست "جناب فضل الحق صاحب کی وحشت سامانیاں پھر وجہ اضطراب و باعث تشویش ہو رہی تھیں۔ لیکن اللہ احمد کہ تیار داروں کے حُسن تدبیر اور قوت برداشت نے مریض کو سنبھال لیا۔ اور اللہ نے اس کے چاک گریباں کی آبرورکھ لی ورنہ ایسے امراض کے دورے خطرناک ہو کرتے ہیں۔ ہمیں اُمید ہے کہ یہ واقعہ ان کے ذوق جنون کے لئے کافی عبرت کا موجب ہوگا۔

بہر کیف مریض اور تیار دار دونوں مستحق مبارکباد ہیں۔

تہنیت گوئید مستان را کہ سنگِ محتسب

بر دل ما آمد و این آفت از مینا گذشت

جناب جناب، قسمتِ اسلامیہ کی طرف سے دلی شکر یہ کہ مستحق ہیں کہ انہوں نے نہایت کشادہ نظری اور بلند نگہی سے کام لیتے ہوئے ملت کے مفاد کو اپنے ذاتی جذبات پر ترجیح دی۔ ان کی عظمت اہی میں تھی۔ نیز شکر یہ کہ مستحق ہیں وہ تمام حضرات جنہوں نے اپنی سعی و کوشش سے اس گمٹی کو نکلانے میں مدد دی۔ اور شکر یہ کہ مستحق ہیں جناب فضل الحق صاحب جنہوں نے دشمنانِ ملت کو مزید مہٹی اور شادمانی کا موقع نہ دیا۔

امریکہ کے ایک دریدہ دہن اخبار نے حضورِ ختمی مرتبت سرورِ کائنات علیہ التعمیہ والصلوٰۃ کی ذاتِ مقدیہ و اعظم کے متعلق نازیبا الفاظ استعمال کئے۔ جس کے خلاف سر عبدالحلیم صاحب عزیزی نے اہلی میں التوا کی تحریک پیش کی ہم جناب عزیزی کی خدمت میں ہدیہ تبریک پیش کرتے ہیں کہ انہوں نے اس صدائے احتجاج سے کردوں مسلمانوں کے جذبات کی ترجمانی کی۔ لیکن انہوں نے حکومت نے سنے کی اہمیت کا کما حقہ احساس نہیں کیا۔ دنیا کو شاید ابھی معلوم نہیں کہ ایک مسلمان کے نزدیک جس کے دل میں ایمان کی کوئی کرن بھی موجود ہے۔ حضور سرورِ دو عالم صلی اللہ علیہ وسلم کی قدر و منزلت کیا ہے! وہ ذاتِ گرامی زنداہ ابی واتی جن پر ایمان ہمارے لئے باعثِ نجات و سعادت اور جن کی محبت سرمایہ زندگی و متاعِ حیات ہے۔ ہمارے نزدیک سراجِ انسانیت کا منظرِ اتم اور دنیا و آخرت کی بلند ترین سرخرازیوں کا پیکرِ مقدس ہے۔ اس ذاتِ فخرِ موجودات کی شان میں نازیبا الفاظ تو کجب ہم تو ان کو چوں اور

گلیوں کی توہین بھی برداشت نہیں کر سکتے جن کے ذرات کو اس پیکرِ رفعت و عظمت کی کفش بوسی کی سعادت نصیب ہوگئی۔ خوشبخت وہ راہیں جن میں وہ شمعِ فرداں ضیاء بار و جلوہ ریز ہوئی۔ اور زہے نصیبِ خاک کے ان ذروں کے جو ان رحمتِ بندہ و تابناک نقوشِ قدم کے چومنے سے آسمان کی بلندیوں پر پہنچ گئے۔ دنیا کیا جانے کہ اس پیکرِ محبوبیت کے ساتھ ہمارے قلوب کا کیا رشتہ ہے! ایک زندگی کیا! ہزار بار زندگی نصیب ہو اور ہزار بار اس شاہنشاہِ کونین کی ناموس پر نچھا اور ہو جائے تو بھی دل کی تمنا بر نہ آئے۔ جس سینے میں عشقِ رسول کا سوز نہیں۔ سینہ نہیں۔ بی بختیوں اور تاریکیوں کا قبرستان ہے۔ جس دل میں ناموسِ محمد پر مرثیے کی تمنا نہیں۔ دل نہیں۔ بوم و کرگرس کا وحشت انگیز کا شانہ ہے۔ لیکن! غلام کا عشق کیا اور محکوم کی تمنا کیسی؟ تحفظِ ناموسِ رسولؐ گد اگری کے احتجاجات سے نہیں ہو سکتا۔ جماعت کی قوت سے ہو سکتا ہے۔ وہ وقت جس کے ضعف کا باعث خود جناب عبدالحلیم صاحب عزیزی بنے! ہم اپنے اس بھائی سے ناموسِ رسالت کے نام پر اپیل کریں گے کہ وہ اپنی انفرادی ردش کو چھوڑ کر پھر سے جماعت میں آلیں۔ اور یوں ریت کے کبھرے مہے ذروں کو ایک ایسی محکم چٹان بنا دیں کہ مخالفت و نامساعدت کی جو موج اس سے ٹکرائے پاسش پاشش ہو جائے۔ اس وقت ہم دیکھنے لگے کہ کس میں یہ ہمت پڑتی ہے کہ وہ شاہنشاہِ کونین (علیہ الصلوٰۃ والسلام) کو کجا ان کے کسی ادنیٰ مقام کی طرف بھی آنکھ اٹھا کر دیکھ جائے!

افرننگ ز خود بے خیرت کرد و گرت

اسے برندہ مومن تو بشیری تو نذیری

معارف القرآن کے متعلق سابقہ اشاعت میں شمس العلماء صاحب الحق صاحب مدظلہ کا ایک گرامی نامہ شائع کیا گیا تھا۔ اس میں انھوں نے فرمایا تھا کہ کتاب کو ابھی استیعاباً نہیں دیکھا۔ کتاب کو استیعاباً دیکھنے کے بعد ان کا ایک تفصیلی مکتوب گرامی موصول ہو گیا۔ جسے اشاعتِ حاضرہ میں شائع کرنے کا فخر حاصل کیا جاتا ہے۔ اس سے آپ اندازہ فرمائیے کہ معارف القرآن کیا ہے!

بجری

(اس دفعہ کئی برس کے بعد ماہ رمضان کے کچھ دن ملتان میں گزارنے کا موقع ملا۔ مسلمانوں کے اس تاریخی شہر میں خاص طور پر ایامِ صیام میں کم از کم صوم و صلوٰۃ ہی کی حد تک جو سرگرمی پائی جاتی تھی اس دفعہ اس میں نمایاں کمی نظر آئی۔ ذیل کے اشعار ان احساسات کا نتیجہ ہیں جو یہ صورتِ حال دیکھ کر دل میں پیدا ہوئے۔ - اسد [

سوز و گدازِ قلبِ مسلمان کو کیا ہوا	مومن کے ذوق و شوقِ فراواں کو کیا ہوا
وہ عشق و آرزو کی صرارت کہاں گئی	جو ششِ حیات و جذبہٴ ایمان کو کیا ہوا
چھائی ہوئی جو بے دلی اور مُردنی سی ہے	زندوں کا دل کدہ گر گیا اور جاں کو کیا ہوا
بندوں نے کس سبب کا کو بھلا دیا	روزِ ازل کے وعدہ و پیمان کو کیا ہوا
پابندی نماز نہ روزوں کا احترام	آئینِ مصطفیٰ کے نگہباز کو کیا ہوا
آئی جو نعمتِ سحری کی صدا نہیں	باغِ نبی کے مرغِ نوشِ الحان کو کیا ہوا
کیوں آج لوگ دین سے غافل ہیں یا سقدر	زورِ بیانِ عالمِ قرآن کو کیا ہوا
سینے ہیں سامعین کے سرد و سیاہ کیوں	واعظ کے نطقِ شعلہ بدایاں کو کیا ہوا
گر سپر خانقہ کی کرامات ہے نہاں	شیخِ حرم کے زہدِ منسایاں کو کیا ہوا
کیا یہ بھی حبّ جاہ کے رستے میں لٹ گئی	صاحبِ لول کی دولتِ عرفاں کو کیا ہوا
سینے میں بندرہ کے وہ بچھ ہی گئی نہ ہو	صوفی کے دل کی شمعِ فروزاں کو کیا ہوا
مانا امیرِ نشہ دولت میں مست ہیں	لیکن فقیر بے سرو ساماں کو کیا ہوا
یوں خشک پور ہی ہیں دلوں کی پھتیاں	اہلِ نظر کے دیدہ گریاں کو کیا ہوا
اہلِ خرد کی روشنی علم کیسا ہوئی	اہلِ جنوں کے چاک گریباں کو کیا ہوا

دیراں رہیں مسجدِ رمضان میں بھی مسجدیں !

حیراں ہوں اے آسدمر سے ملتاں کو کیا ہوا

بینک روڈ - پٹنہ
کشم نوبیل

کرم و مخلص
 علیکم درجہ اولیٰ
 بنی ساری الفرائی باو استیجاب پڑے۔ سبحان اہم کیا کتاب لکھی گئی ہے۔ محض جو کتابت میں
 ہیں انہیں اختلاف ہونا چاہیے تو حضرت انسانی سے جو نقل کی ہے۔ اس کتاب میں چند خصوصیتیں ہیں
 ایک تو یہ کہ اس میں اختلافات و اختلافات کو پیشہ پیچھے پنہا کر خدا اور خدا کی شراط مستقیم لغیب
 غیب العین دلی ہے۔ من کہا خدا اور کسے قبول کرے مقبول کرے اور قوم کی نسبت اپنے کسی پروردگار
 اس کتاب لغیب العین ہے۔ دوسرے اختلافات و نزہات باہمی جو قرآن کی معانی بدل دے
 خطا علی علیہم الامم فقست قلوبہم کا اصول پر معانی قرآن حذف بنا دیا گیا اور کسی
 صلاح ہو گئی ہے۔ تیسری ضرورت اور پوری ہونا کی امید کہ قرآن صحیح ترجمہ جسکی ضرورت
 ہو کہ تعداد در اندہ سے وہ ان پر پوری ہو جائیگی مگر انہوں نے یہ ضرورت کہ یہ ضرورت
 نہ ظہور میں پوری ہوگی اسنے ڈگر ایک ساری طبعوں کی تصنیف کے وقت ہو گئی ہو تو
 یہ فرقہ ہے کہ ساری کتاب جو ایسی غیر مطبوعہ ہے اور کئی قرآنی الفاظ کے معانی کی محنت کو
 ان کا ترجمہ کسے لگا جو اس ترجمہ پر حکم ہو اور جبکہ تصنیف اس اور عام طور پر اور اس
 نقدی اور دین کے مقبول اور علیہ ہو سکی تھا خدا بنا پیدا کر دی ہے۔ ۶
 دوسرے امید ہے کہ اس سے جمع انہوں - میں ہیں رہے خدا کن زندہ ہیں ۶
 سوم نہ ہو سکی اس حال نہ بدلیا جریک اور میں رد فائیت اور پاک باطنی نہ آگئی اور
 یہ بغیر خدا کی فائیت کہ حاصل نہیں ہو سکی ضرورت اور یہ جو یہ کہ یہی ہے اسکی
 اور نہ یہی ہے کہ شیعہ قرآن کی تلاوت معانی و معنی کہ اس نہ کہ یہی شیعہ کہ جب زمانہ میں یہی
 بیچ کے ہیں بلکہ مسلمانوں بشیر چند کو کوئی میں لکھتے تھے کہ میں نے خدا رکھنا رکھا
 نہ کہ کہ لاتی میں رہتی آ رہا ۶

مضمون کتب کرامی جناب شمس العلماء حافظ سید محبت الحق صاحب مدظلہ

بینک روڈ ٹینڈ

یکم نومبر ۱۹۴۱ء

مکرمی و محصل — سلام علیکم ورحمۃ اللہ وبرکاتہ

میں نے معارف القرآن بالاستیعاب پڑھا سبحان اللہ کیا کتاب کبھی گئی ہے۔ محض جرمیات میں کہیں کہیں اختلاف ہونا یہ توقع ت انسانی ہے جو ناقابل توجہ ہے۔ اس کتاب میں چند خصوصیتیں ہیں ایک تو یہ کہ سارے خیالات و اختلافات کو پیچھے پیچھے بھینک کر خدا اور خدا کی صراطِ مستقیم نصب العین رہی ہے۔ میں کیا خدا اوسے قبول کرے مقبول کرے اور قوم کی نسبت اپنے ساتھ جوڑ دے جو اس کتاب کا نصب العین ہے۔ دوسرے اختلافات و نزاعات یا ہی نے جو قرآن کے معنی بدل گئے ہیں جو فطال علیہم الامد فقست قلوبہم کے اصول پر معانی قرآن مخرف بنا دیا گیا ہے اسکی اصلاح ہوگئی ہے تیسری ضرورت اور پوری ہونے کی امید ہے کہ قرآن کا صحیح ترجمہ جس کی ضرورت قوم کو شدید اور اشد ہے وہ انشاء اللہ پوری ہو جائے گی مگر افسوس یہ ضرور ہے کہ یہ ضرورت کئی جلدوں میں پوری ہوگی اس لئے اگر آپ کو ساری جلدوں کی تصنیف سے فرصت ہوگئی ہو تو اس کا نوڈ ہے کہ ساری کتاب جو ابھی غیر مطبوعہ ہے اس سے قرآنی الفاظ کے معانی کی صحت کر کے قرآن کا ترجمہ شائع کیا جائے جو سارے ترجموں پر حکم ہو اور جس کی تبلیغ آسان اور عام ہو سکے اور اس انقلابی دور میں جس کے مقبول اور اصلاح ہونے کی فضا خدا نے پیدا کر دی ہے۔

خدا سے دعا ہے کہ آپ مع انجیر ہوں۔ میں بھی اب تک جوں توں زندہ ہوں۔

قوم نہ بدلے گی اس کا حال نہ بدلیگا جب تک اس میں روحانیت اور پاک باطنی نہ آئے گی اور یہ بغیر خدا کی خالص محبت کے حاصل نہیں ہونیکلی ضرورت اور توجہ کرنے کی بھی ہے اس کی صورت یہی ہے کہ قوم کو قرآن کی تلاوت معانی و مفہوم کے ساتھ کرنے کی تبلیغ کی جائے زبانی بھی عملی بھی اسپرچ سے نہیں بلکہ مسجدوں میں بیٹھ کر چند لوگوں میں بطور مشورت پیش کرنے کا رنگ اختیار کیا جائے افسوس کہ اس کے لائق میں اب نہیں رہا۔

سید محبت الحق

طرحِ نو

اس نظم کی تقریب کے لئے پہلے "حقائق و عبرت" کا ذیلی عنوان "بیکاروں کے شغلے"

بہ صفت ملاحظہ فرمائیے۔ (طلوعِ اسلام)

مگر مجھ کو پڑی ہے فکر تیرے آشیانے کی
 کبھی سے بجلیاں ہیں فکر میں ان کے جلنے کی
 لئے بیٹھے ہیں دل میں حسرتیں تجھ کو مٹانے کی
 ہر اک نے فکر کی ہر اپنے اپنے آشیانے کی
 ترے حصے میں آئیں غفلتیں سارے زمانے کی
 کبھی سوچا بھی ہے تو نے ہوا کیا ہے زمانے کی؟
 خدا جانے کدھر کو اکتاش ہے آج دانے کی
 لگی ہے باغبان کو دھن نیا گلشن بنانے کی
 نئی شرطیں سنیں گی اب جن میں آنے جانے کی
 نئی ترکیب ہوگی تجھ کو بھندے میں پھنسانے کی
 بنیں گی سازِ عبرت حسرتیں تیرے فسانے کی
 سماعت اب نہیں ہوگی کسی حیلے یہاں کی

تجھے اے سبیلِ رنگیں نو! سوچھی ہے گلے کی
 یہ تیرے اڑے ترچھے چار تنکے شاخِ گلبن پر
 یہ گلچیں۔ باغبانِ صیاد۔ یہ تیرے کرم فرما
 سنبھالے اپنے پر پرزے ترے سب مصفیروں نے
 مگر اک تو ہی غافل ہے ماں کارِ گلشن سے
 کبھی سوچھا ہے بھی ہے تجھ کو کہ اب رنگِ جن کیا؟
 نہ پھولوں کے وہ تیور ہیں نہ عنخپوں کی وہ چتون ہر
 پرانے برگِ گل سب چھانٹے جائینگے خیاباں سے
 نئے پودے۔ نئے بوٹے۔ نئے گلبن۔ نئے تختے
 نفس بھی۔ دام بھی۔ مقراض بھی بالکل نئے ہونگے
 یہ لچھن ہیں تو تجھ سے باغِ اب چھوٹے کا چھہ ٹاڑ
 اگر گلشن میں رہنا ہے بدل لے تو بھی ڈھنگ اپنا

نہ بائستے ترا در باغ سازِ آشیانِ کردن

چو کردی زندگی باید بحکمِ باغبانِ کردن (نیرنگ)

حقائق و عبرت

بے کاروں کے مشغلے | آج دنیا میں جو ہنگامہ رست و خیز برپا ہے وہ ہر دیکھنے والی آنکھ اور ہر دھڑکنے والے دل کے لئے قیامتِ صغریٰ کا منظر پیش کر رہا ہے۔ دنیا کا خطہ خطہ انقلاب کی آماجگاہ بن رہا ہے۔ سخت اُلٹ رہے ہیں۔ تاج چھن رہے ہیں۔ بستیاں اجڑ رہی ہیں۔ ستائیں لٹ رہی ہیں۔ باپ کو بیٹے کا علم نہیں۔ بیٹی کو ماں کی خبر نہیں۔ کسی کو کچھ معلوم نہیں کہ اس پر کل کیا گزرنے والی ہے۔ انسانوں کا لہو سمنہ رکھاری پانی سے بھی زیادہ ارزاں ہو رہا ہے۔ ہر قوم اپنے مستقبل کے متعلق لرزاں دترساں ہے۔ ہر جماعت اپنی ہستی کو قائم رکھنے کے لئے ہمد تن تشویش و کاوش ہے۔ لیکن اس تمام ہنگامہ آلودہ میں۔ اس جہانِ سعی و عمل میں بے فکر لوں کی ایک ایسی جماعت بھی ہے جسے اس سے کچھ واسطہ نہیں کہ دنیا میں کیا ہو رہا ہے۔ اس کی کچھ فکر نہیں کہ کل خود ان پر کیا گزرنے والی ہے۔ وہ اپنے خوابوں کی دنیا میں مست۔ کہکشاں کی جوڑے مرمری میں اپنی معصوم تنہاؤں کی کشتی چھین کھیتے۔ تاروں کی چھاؤں میں۔ دور۔ افق کے آس پار۔ آکاش کے کسی حسین طلسماتی مندر کی طرف جانے کی فکر میں غرق ہیں۔ جہاں ان کی زندگی کا مدعا۔ لیکن دشمنِ جان۔ منہجِ فشرودہ یا سین کا بلورین مجسمہ۔ رعنائیوں اور شادابیوں کی ہزار جنتیں جلو میں لئے۔ مینا بدوش اور خیر کعبتِ جموجرام ناز ہے۔ یہ ہے ہمارے شاعروں کی جماعت۔ جنہیں نہ فکر سردا ہے نہ عنیم دوش۔ ان کے ساتھ ساتھ بے فکر لوں کا ایک اور گروہ ہے جسے سخن شناس و سخن فہم حضرات کا طبقہ کہا جاتا ہے۔ ان کا کام یہ ہے کہ ایک محض مشاعرہ منعقد کرائی جائے جس میں ان تمام کھوئے ہوئے انسانوں کو جمع کیا جائے اور جھوٹی واہ واہ سے ان کے نریب نفس کو ایسا پچھتہ تر کیا جائے کہ وہ حقائق کی دنیا کی طرف کبھی آہی نہ سکیں۔ نریب نفس کا اس سے بڑھ کر اور کیا ثبوت ہے کہ ہر شاعر جب کسی دوسرے کو داد دیتا ہے تو جی میں

خوب سمجھتا ہے کہ میں اسے بنا رہا ہوں۔ لیکن جب خود شعر سنانے اٹھتا ہے تو دوسروں کی تحسین
 و آفرین کو بالکل سچی داد سمجھتا ہے اور جھجک جھجک کر سلام کرتا ہے۔ مسلمانوں کی بالعموم یہ حالت ہے کہ
 جب کبھی انھیں ملت کے اجتماعی مفاد کے کسی کام میں شرکت کے لئے کہا جائے تو ہر شخص اپنی عدیم الفرستی
 کا رونا روئے گا۔ لیکن ہزیم مشاعرہ ہر روز منعقد کیجئے کیا مجال جو کسی کی عدیم الفرستی شرکت یا انتظام
 میں مانع ہو جائے۔ پچھلے دنوں اسی قسم کا ایک اجتماع دارالسلطنت دہلی میں بھی منعقد ہوا۔ اس کی جو روئداد
 ہم تک پہنچی اس سے معلوم ہوا کہ نام سننے والوں کی طرف سے اچھی خاصی بدتمیزی کے مظاہرے ہوئے
 جو ہماری سوسائٹی کے آداب معاشرت اور نوجوانوں کے صنایع و انضباط کے نہایت عمدہ آئینے تھے۔

باقی رہے شعراء حضرات۔ سو وہ اسی انسانوی دنیا کے تذکروں میں مست تھے جس کی طرف اوپر اشارہ
 کیا جا چکا ہے۔ ہم ان فرضی عشاق کے فرضی قصدے ہائے ہجر و وصال کی داستانیں ریڈیو پر سن رہے تھے
 اور وہ رہ کر جی میں ابال اٹھنا تھا کہ کوئی اللہ کا بندہ تو ایسا اٹھے جو ان بھلے آدمیوں کو بتائے کہ خذرا!
 سوچو تو یہی کہ دنیا میں آج کیا ہو رہا ہے اور تم کیا کر رہے ہو؟

بارے الحمد کہ ہماری خلس ناکام نہ رہی۔ آخری وقت میں ہمارے محترم جناب میر غلام بھیک
 صاحب نیرنگ اٹھے اور انھوں نے ایک برجستہ نظم میں وہ سب کچھ کہہ دیا جو ہمارے جی میں تھا۔
 جناب نیرنگ کی یہ نظم دوسرے مقام پر زینت دو رسالہ ہے۔ ہم ان کی خدمت میں ہدیہ تہنیت
 و تبریک پیش کرتے ہیں کہ انھوں نے نضاکے ہنگامی طوفان کی پرواہ نہ کرتے ہوئے بڑی جرأت سے
 حق کی آواز کو بلند کیا۔ اور کہنے کی بات بڑے سلیقے اور ٹھکانے سے کہہ دی۔ اس نظم کا کچھ ایسا اثر
 تھا کہ ہمارا خیال تھا کہ جو نہی میر صاحب بیٹھے اعلان کر دیا جائے گا کہ ہمیں اپنی مہمل روش کا احساس
 ہو گیا ہے۔ ہم جناب میر صاحب کے شکر گزار ہیں کہ انھوں نے ہمارے سامنے حقیقت کو بے نقاب
 کر کے ہمیں خواب سے جگا دیا۔ اب مشاعرہ ختم کیا جاتا ہے۔ لیکن ہوا کیا؟ میر صاحب کو خوب خوب
 داد ملی۔ اور جب وہ بیٹھے تو ان کے بعد پھر وہی صحرا انوردی اور دشت پائی کے افسانے شروع ہو گئے۔
 اور پھر اسی قسم کی داد ملنے لگی۔ توبہ۔ توبہ! اسی دلچسپ قوم بھی دنیا میں کہیں اور نہ ہوگی یعنی جس نے

اس روش کی مذمت کی اسے بھی بھر کر داد دی گئی اور جھفوں نے اس کے بعد اسے پھر شروع کر دیا انھیں بھی دل کھول کر سراہا گیا۔ ان کے نزدیک زندگی اور اس کے مسائل سب شاعری ہی شاعری ہے۔ یوں ہو گیا تو کیا اور وہوں ہو گیا تو کیا۔

ایک ہنگامہ پر موقوف ہے گھر کی رونق

نورِ عنم ہی سہی۔ نغمہ شادی نہ سہی

بھلا اس قوم کے پینے کی بھی کوئی صورت ہو سکتی ہے؟

مخالفت (۳) مسٹر منشی نے گاندھی جی کی اشیر باد (دعاؤں) کے ساتھ اپنی زندگی کا نصب العین

پاکستان کی مخالفت قرار دے رکھا ہے! ہمیں اس سے کچھ تعرض نہیں۔

مہ نور می فشانہ و سنگ بانگ می دید

لیکن حیرت و تاسف اس پر ہے کہ ابھی تک اس ملک میں ایسے لوگ موجود ہیں جو اسلام کے اس قدر

کھلے دشمنوں کے دست و بازو بنتے چلے جا رہے ہیں۔ آپ کہیں گے کہ یہ "سیاسی نظریوں" کا اختلاف ہے

اس لئے ہر شخص کو حق حاصل ہے کہ اس شخص کی تائید کرے جو اس سے سیاسی نظریہ میں ہم رنگ ہو۔

لیکن ہم عرض کریں گے کہ یہ سیاسی نظریوں کا اختلاف نہیں بلکہ کفر و اسلام کا کھلا ہوا معرکہ ہے۔ پچھلے دنوں

لدھیانہ (پنجاب) میں "اکھنڈ ہندوستان" کی کانفرنس میں مسٹر منشی نے اپنے خطبہ صدارت میں نہایت

واضح الفاظ میں بتایا کہ ہندوؤں کو پاکستان کی مخالفت کیوں کرنی چاہئے۔ انھوں نے کہا تھیں کچھ معلوم بھی

ہے کہ پاکستان کیا ہے؟ نہیں معلوم تو سن لیجئے۔ نظریہ پاکستان سے مفہوم یہ ہے کہ :-

"(۱) تمام ہندوستان کے مسلمان ایک ملتِ واحدہ اور (ہندوؤں سے) الگ قوم ہیں۔

(۲) ہندوستان کے مسلمانوں کو حق حاصل ہے کہ وہ ملک کے ایک یا ایک سے زیادہ

گوشوں میں اپنے لئے ایسے اماکن و مسکن (Homelands)

بنائیں جہاں زندگی اور طرزِ حکومت قرآنی اصولوں کے سانچے میں ڈھل سکے اور

جہاں اُردو ان کی قومی زبان بن سکے۔

مختصر الفاظ میں یوں سمجھے کہ پاکستان مسلمانوں کا ایسا خطہ ارض ہوگا جس میں اسلامی حکومت قائم ہوگی۔ پناچہ ابھی پچھلے دنوں مٹر سہروردی نے کہا ہے کہ ”ہم ملت اسلامیہ کے لئے ہندوستان میں ایسے خطے چاہتے ہیں جہاں ہم دنیا کا نقش اپنے مذہب کے خطوط پر مشکل کر سکیں“

اس کے بعد مٹر منشی نے بتایا کہ قرآنی حکومت میں غیر مسلموں کا کیا حشر ہوگا۔ اور اس کا نہیں اور بھیانک نقش کھینچنے کے بعد اپنے مخاطبین سے کہا کہ

”ایک قوم (یعنی ہندو) خواہ کتنی ہی بزدل اور غیر منظم کیوں نہ ہو وہ کبھی اسے برداشت نہیں کر سکتی کہ اس کے افراد شمشیر و سنان کا نشانہ بنائے جائیں۔ ان کی عورتوں کی عصمت ریزی کی جائے اور ان کے مقدس مقامات کی بے حرمتی ہو“

یہ تو تھا پاکستان کے متعلق۔ اس کے بعد فرمایا کہ

”تم جانتے ہو کہ ”اکھنڈ ہندوستان“ کے سائے کیا مقصد ہے؟ اس کا مقصد اہل عظیم الشان کلچر جسے ہندی کلچر کہا جاتا ہے۔ وہ کلچر جو زمانہ قبل از تاریخ میں پیدا ہوا۔ چھ ہزار برس کی مدت مدید میں بڑھتا۔ پھولتا۔ پھیلتا زمانہ کی سطح کو یوں روندتا مسلا آگے پڑھتا گیا جس طرح مادر گنگا طوفان کے وقت اسٹڈی چلی جا رہی ہو۔ ہاں اس کا مقصد؟

نوع انسانی کو سخات کا پیغام دینا ہے۔ کیا پیغام! موت کے مقابلہ میں زندگی کا پیغام۔ سفلی خواہشات پر نصب العین کے غلبہ کا پیغام۔ ”جنگل کے قانون“ پر (جس کی دنیا پرستش کرتی ہے) اخلاقی نظام کی فتح کا پیغام۔ انسان کو منظر الوہیت بنانے کا پیغام۔ میں جانتا ہوں کہ یہ پیغام ناقابل فنا ہے اور میں یہ بھی جانتا ہوں کہ ”اکھنڈ ہندوستان“ جو اس پیغام کا ایک زندہ پیکر ہے نہ فنا

آپ نے ملاحظہ فرمایا کہ مسٹر منشی کس چیز کی تبلیغ کر رہے ہیں۔ ان کے ارشادات کا ملخص یہ ہے کہ
(۱) مسلمان پاکستان چاہتے ہیں۔

(۲) پاکستان کا مطلب یہ ہے کہ ان علاقوں میں قرآنی حکومت قائم کی جائے۔

(۳) قرآنی حکومت (محاذا اللہ) وحشت و بربریت کی حکومت ہے۔

(۴) اس کے برعکس "اکھنڈ ہندوستان" کا نصب العین اس کلچر کا احیاء و اسبقاء ہے جو چھ ہزار سال سے
بھارت ماتا کی گودوں میں پلا۔ اور جو جنگل کے قاذور کے مقابلہ میں ہندو مذہب و شائستگی کا پیغام ہے۔
ان تصریحات کے بعد انہوں نے فرمایا :-

"میں یہ پوچھنا چاہتا ہوں کہ قومیت پرست مسلمانوں نے مسلم عوام تک پہنچ کر انہیں اس نظریہ ^{قرآنی} پر
(پاکستان) کے خطرات سے آگاہ کیوں نہیں کیا؟" (ایضاً)

آپ کو معلوم ہے اس کے بعد کیا ہوا! قومیت پرست مسلمانوں کے ایک "مقتدر روحانی پیشوا" (بقول مسٹر منشی)
جنابیت العطار کے رکن حضرت مفتی محمد نعیم صاحب جلسہ میں تشریہ فرماتے۔ یہ "دعوتِ حق" سن کر بے قرار ہو گئے
اور بے تابانہ پکار اٹھے "بتیک۔ یا جیل بتیک! گھبرائیے نہیں! پاکستان کی ہم مخالفت کرئیے۔ یہ نظریہ اسلام
کے خلاف ہے (ہندوستان نامہ ۸/۹) آپ نے غور فرمایا کہ جناب مفتی صاحب (اور دیگر قومیت پرست
مسلمان اور جمیت العطار) کس چیز کی مخالفت پر سرکھن میدان جہاد میں اتر رہے ہیں۔ ہندوستان میں مسلم
اکثریت کے علاقوں میں قرآنی حکومت کے قیام کے خلاف۔

اے محمد! اگر قیامت را براری سرز خاک

سر بر آرد این قیامت در میان خلق ہیں!

یہ تو تھے ایک مفتی صاحب اور خیر سے جمیت العطار کے رکن (باہمہ اذکارے زہد و تقدس و دعوائے علم و
فضل) اور دوسری طرف تھا ایک سیدھا سادہ مسلمان۔ جب اس کے کان میں یہ طائفو تانہ الفاظ پڑے
تو جذبہ حسرتِ اسلام سے تلملا اٹھا اور علی گڑھ سے لکھنؤ تک اور اسلام کو بربریت و سبیت کا نظام کہنے والے
سن رکھ کہ "پاکستان کا نظریہ اس اصول پر مبنی ہے جو ہمیں اسلام نے سکھایا ہے۔ وہ اسلام جو

بہ صرف عدل و انصاف کی بلکہ غیر مسلموں سے کشادہ ظرفی کی تعلیم دیتا ہے۔ اس لئے کہ وہ (نوع انسانی)

ہونے کی جہت سے، اپنے لڑ بھائی کی مانند ہے۔ (سٹر جناح کی تقریر علی گڑھ - بحوالہ ہندوستان ٹائمز ۱۱/۶)

وہ ہیں مفتی محمد نعیم اور یہ ہیں سٹر جناح !

حسن زبیرہ - بلال از حبش - صہیب از روم

زفاک مکہ ابو جہل ! این سپہ بواجبھی است

(۳) ایک دلچسپ دلیل | سندھ کے وزیر - پیر الہی بخش صاحب نے پاکستان پر اپنے خیالات کا اظہار فرماتے ہوئے کہا :-

”میرے خیال میں پاکستان ناقابل عمل ہے اور ہندوستانیوں کے لئے تقسیم ہو جانا اور اتحاد کو توڑ دینا

خودکشی کے مترادف ہوگا۔ میں تو اقبال کے ان اشعار کا معتقد ہوں جن میں انھوں نے کہا ہے کہ

ہندی میں ہم - وطن ہے ہندوستان ہمارا

اور

مسلم ہیں ہم - وطن ہے سارا جہاں ہمارا

جب ہم مسلمان ساری دنیا کو اپنا وطن قرار دیتے ہیں تو ہم ہندوستان کے ایک حصہ کو یہ کہہ کر

کیوں چھوڑ دیں کہ یہ ہمارا وطن نہیں ہے۔“ (مسلم دانش کراچی ۱۱/۱۵)

پاکستان کی مخالفت میں حضرت علامہ اقبال علیہ الرحمہ کے ان اشعار کو بطور دلیل پیش کرنا کس قدر دلچسپ ہے

یعنی جناب پیر صاحب اقبال کے ان اشعار کو تو سندھ مانتے ہیں جو انھوں نے ۱۹۵۰ء میں کہے تھے۔ لیکن اسی اقبال

نے جو کچھ ۱۹۳۰ء میں کہا اور جس کی وہ آخری وقت تک تلقین کرتے رہے اُسے سندھ نہیں مانتے !

یہ ہیں خیر سے ہمارے وزرا حضرات !

(۴) ہذیان | جب انسان غیظ و غضب کے جوش میں اپنا عقلی توازن کھو بیٹھتا ہے تو اس وقت کس قسم کی

باتیں کرنے لگ جاتا ہے۔ اس کا اندازہ اس مقالہ امتحان سے لگ سکیگا جو پچھلے دنوں جناب فضل الحق صاحب

(وزیرِ اعظم بنگال) کے نواسیدہ اخبار "لونا جگ" میں شائع ہوا۔ اس مقالہ میں جس کا عنوان ہے "ہمارا لیڈر کون ہے" لکھا ہے :-

"ہم سے پوچھا جاتا ہے کہ آپ جناح کی مدد کیوں نہیں کرتے؟ ہمارا جواب یہ ہے کہ ہم نے کبھی کسی ایسے شخص کو لیڈر نہیں مانا جو غیر بنگالی ہو۔ ہمارا پختہ ایمان ہے کہ صرف ایک بنگالی لیڈر ہی ہندوستان کو آزاد کر سکتا ہے۔ ہمیں نہ جناح سے محبت ہے اور نہ اُس کے خلات کوئی تعصب ہے۔ جناح نے آپ کو کیا دیا ہے۔ پھر آپ جناح جیسے آدمی کی کیوں مدد کرتے ہیں جو ایک دوسرے صوبے سے تعلق رکھتا ہے۔ ایک گناہم ہستی ہے اور جس نے کوئی قربانی نہیں کی۔ کیا آپ کو اس پر کوئی شرم نہیں آتی۔ اگر آپ مجھے اُس کی قربانی کی ایک مثال بھی بتادیں تو میں اس کو اپنا لیڈر مان لوں گا۔" (الغلاب ۱۱/۵)

ہمارا خیال ہے کہ جب تک مسلم لیگ اور جناب فضل الحق صاحب کی امنوسناک آدرینشس کا دلخراش قصہ ختم ہو چکا ہے جناب فضل الحق صاحب کو چاہئے کہ اس اخبار کو بھی ختم کر دیں۔ اس لئے کہ یہ اخبار نہ صرف ان کے لئے اسی دنیا میں تخریب و تزیل کا باعث ہوگا بلکہ آخرت میں بھی ندامت و شرمساری کا موجب بنے گا۔ جس اخبار کی بنیاد بنگالی مسلمان اور غیر بنگالی مسلمان کی تفریق جاہلیت پر ہو کسی سنجیدہ مسلمان کے لئے زیبا نہیں کہ اس سے کسی قسم کا بھی تعلق وابستہ رکھے۔

این دستر بے سمنی عزق مے ناب اولیٰ

(۵) لاؤڈ اسپیکر اور نماز | ہمارے دینی اجتماعات (مثلاً جمعہ، عیدین وغیرہ) میں آلہ کبیر الصوت

لاؤڈ اسپیکر، کے استعمال کے جواز کا مسئلہ ایک عرصہ سے زیر بحث چلا آ رہا تھا۔ شہ احمد کے لئے عرصہ کی باہمی کشمکش اور تکفیر و تفسیق کے بعد مفتی کفایت اللہ صاحب دہلوی نے اب اس کے جواز میں فتویٰ صادر فرما دیا۔

صبح کا بھولا شام گھر آئے اس کو بھولا مت کہئے

ذیل میں سوال اور اس کا جواب (غیب مورخہ ۱۰/۱۱) کے حوالے سے درج کئے جاتے ہیں :-

"کیا فرماتے ہیں علمائے کرام کنز اللہ سواد کم۔ اس آل کے بارے میں جسے ریڈیو کہتے ہیں۔ وہ

مثل فونو گراف ہوتا ہے جو اصواتِ خارجہ کو جذب کر کے نشر کرتا ہے۔ کیا اس کا استعمال نماز اور تلاوتِ قرآن میں جائز ہے یا نہیں ہے۔ ۹ اور اس کے عمل کی صورت یہ ہے کہ قاری یا تکلم پڑھتا یا بولتا ہے اور وہ آلہ آواز جذب کر کے امی کی آواز کی مانند نشر کرتا ہے۔ اور دونوں کی آواز میں کوئی فرق نہیں ہوتا۔ تو کیا بڑے اجتماع کی نمازوں میں مثلاً عیدین میں قرأتِ سننے کے لئے اس آلہ کا استعمال جائز ہے یا نہیں؟

(المستفتی محمد عبدالعزیز عفی اللہ عنہ از مدرسہ عوث العلوم واقع کمانی پورہ)

جواب :-

” جس آلہ کے متعلق سوال کیا گیا وہ اب تک دیکھے میں نہیں آیا۔ مگر سننے میں آیا ہے کہ وہ ایک ایسا آلہ ہے جسے خطیب یا قاری کے سامنے رکھ دیا جاتا ہے اور وہ اس کی طرف رخ کئے ہوئے قرأت یا خطاب کرتا ہے۔ پس وہ آلہ آواز کو جذب کر کے اتنی دور نشر کرتا ہے کہ اس کے چوتھائی فاصلہ تک بھی بغیر اس کی اعداد کے آواز پہنچنا مشکل ہے اور جو آواز اس آلہ کے ذریعہ سامعین تک پہنچتی ہے وہ بعینہ قاری یا خطیب کے منہ سے نکلی ہوئی آواز ہوتی ہے۔ یہ آواز قاری یا خطیب کے منہ سے گزر نکلتی ہے۔ مگر وہ آلہ کے اندر ہونے لگتی ہے تو ہوا میں زیادہ قوت کے ساتھ نشر ہوتی ہے یہ آواز آلہ کی نہیں ہوتی۔ درحقیقت آلہ کی اپنی کوئی آواز ہے بھی نہیں۔ پس دور اور نزدیک جو بھی سننے میں آتی ہے وہ قاری یا خطیب کی آواز ہوتی ہے۔ کسی غیر کی نہیں ہوتی۔ اگر یہ تفصیل صحیح ہے تو ایسے آلہ کے استعمال سے کوئی ہرج نہیں اور ہماری نظر سے شریعتِ مقدسہ میں اس کی ممانعت کی کوئی دلیل نہیں گزری۔ واللہ اعلم۔“

(محمد کفایت اللہ غفرلہ مدرسہ امینیہ)

ہمیں اس جواب سے تو اطمینان ہوا۔ لیکن لاڈل سپیکر کے متعلق جناب مفتی صاحب کے اس بیان پر بے حد حیرت ہوئی۔ اول تو آجکل لاڈل سپیکر ایک اتنی عام چیز ہو چکا ہے کہ شہروں کے ہنر والے بچے بھی اس سے واقف ہیں۔ پھر جناب مفتی صاحب خود کانگریسی مولوی ہیں۔ انہوں نے کانگریس کے متعدد جلسوں میں شرکت کی ہے۔ جہاں التزاماً لاڈل سپیکر نصب ہوتا ہے اور ہمارا خیال ہے کہ

انہوں نے خود کئی ایک مواقع پر لاؤڈ اسپیکر پر تقریر سنرمانی ہوگی۔ اگر ہمارا حافظہ غلطی نہیں کرتا تو دو برس اُدھر دہلی میں خود جمعیت العلماء کا جو سالانہ اجلاس ہوا تھا اس میں لاؤڈ اسپیکر موجود تھا اور ان تمام حضرات نے اس پر تقریریں کی تھیں۔ اس کے بعد مفتی صاحب کا یہ ارشاد کہ جس آگے کے متعلق سوال کیا گیا ہے وہ دیکھنے میں نہیں آیا مگر سننے میں آیا ہے“ (اور اس کے بعد پوری تفصیل لاؤڈ اسپیکر کی دی گئی ہے) یقیناً حیرت انگیز ہے۔ مفتی صاحب نے اپنے استفتاء میں لاؤڈ اسپیکر کی جگہ ریڈیو کا غلط لفظ استعمال کر دیا ہے۔ لیکن ان کی تفصیل سے خود ہر دیکھتا ہے کہ ان کی مراد لاؤڈ اسپیکر سے ہے۔ (چنانچہ فقہیہ لے اس فتویٰ کو لاؤڈ اسپیکر اور نماز کے عنوان سے شائع کیا ہے) اس کے بعد مفتی صاحب کی طرف سے یہ تفصیلات اور تیوڈ و شرائط سمجھ میں نہیں آسکیں۔ بہر حال ہمیں خوشی ہوئی کہ مفتی صاحب نے بات کو صاف کر دیا۔ اس کے بعد ہم بیرونی مقامات اور خود دہلی کی بڑی بڑی مساجد (مثلاً جامع مسجد۔ مسجد چھوڑی، عید گاہ وغیرہ) کی مجالس مختلفہ سے درخواست کرینگے کہ وہ اب جمعہ اور عیدین کے اجتماعات پر لاؤڈ اسپیکر کا انتظام کرنے کی فکر کریں۔ لیکن ہمیں تو اب بھی خدشہ ہے کہ خطیب حضرات اس پر بھی رضامند نہ ہونگے۔ اس لئے کہ لاؤڈ اسپیکر نصب کرنے کے بعد تقاضا ہوگا کہ سامعین تک کوئی کام کی بات پہنچائی جائے اور اس کے لئے قابلیت اور محنت دونوں کی ضرورت ہے۔ محض رہی اور انتہائی خطابت و امامت سے کام نہیں چل سکتا۔ ہمارا خیال ہے کہ خطبات کے لئے لاؤڈ اسپیکر کی مخالفت میں یہ جذبہ بھی بڑی حد تک کارفرما رہے۔ ہم انتظار میں ہیں کہ آئندہ عیدِ اضحیٰ کی تقریب پر کہاں کہاں لاؤڈ اسپیکر نصب کئے جاتے ہیں۔

پنجاب کے مختلف حلقوں میں آجکل یہ خبر گشت لگ رہی ہے کہ وہاں

کی اتحاد پارٹی کے خیانت ایک سازش ہو رہی ہے۔ جس میں ایک

(۶) حقیقی بیخوابی

درجن کے قریب مسلمان بھی ہیں جو پابستہ ہیں کہ موجودہ اتحاد پارٹی کی حکومت کی جگہ ایک جدید پارٹی کی حکومت قائم کر دی جائے۔ اس پر اتحاد پارٹی کا حامی ایک اسلامی اخبار تبصرہ کرتے ہوئے لکھتا ہے:

” اگر یہ خیر درست ہے تو مسلمانوں اور صوبے میں منظم تعمیری کام کے کامیوں کا فرض ہے کہ اس پر ٹھنڈے دل سے غور کریں اور سوچیں کہ مسلمانوں کے جائز حقوق اکثریت اور صوبے کے قابل قدر تعمیری کاروبار کو گزند پہنچانے کے لئے کیا کیا سازشیں کی جا رہی ہیں..... اس قیاس کو درست مان لینے کی صورت میں (یعنی یہ کہ اس سازش میں مسلم لیگ کے کوئی سربراہ اور وہ صاحب بھی شامل ہیں) یہ سوال پیدا ہوتا ہے کہ کیا لیگ کے کسی ذمہ دار ممبر یا لیگ کی مجلس عاملہ کے ممبر کے لئے یہ زیبا ہے کہ وہ پنجاب میں مسلمانوں کی بہت بڑی اکثریت کو چھوڑ کر جو سارے کے سارے لیگی ہیں کانگریسیوں اور اکالیوں سے ساز باز کرے۔ اگر یہ درست ہے تو کیا پنجاب میں اس پارٹی یا اس کے قائم کردہ نظام کو کسی نقطہ نظر سے بھی مسلمانوں کی نایندہ پارٹی یا نایندہ نظام قرار دیا جاسکے گا جس میں ۸۹ منتخب مسلم ممبروں میں سے ایک درجن کے قریب مسلمان شامل ہوں گے۔“

مسلمانوں کے حقوق۔ لیگ کی سرفرازی۔ ملت کی مرکزیت۔ اجتماعی زندگی۔ تشقت و افتراق سے احتراز۔ یہ وہ مسائل ہیں جن کے متعلق ہمارا مسلک بالکل واضح ہے۔ لہذا ہمارے متعلق ایک ثانیہ کہنے بھی زیادہ نہیں کیا جاسکتا کہ ہم کسی ایسی سازش یا تحریک کے حامی ہو سکتے ہیں جو لیگ کی نایندگی اور ملت کی اجتماعیت و مرکزیت میں کسی قسم کی رخنہ اندازی کا موجب ہو۔ ہم سے بڑھ کر ایسے شخص یا ایسی جماعت کا مخالفت کوئی اور نہیں ہو سکے گا۔ لیکن ہم اس موقر جریدہ کی خدمت میں باادب گزارش کر چکے کہ وہ اپنے دل پر ہاتھ رکھ کر خدا کے لئے سوچیں تو سہی کہ کیا پنجاب کی موجودہ حکومت کو حقیقی معنوں میں مسلم لیگی اور مسلمانوں کی نایندہ حکومت قرار دیا جاسکتا ہے؟ کیا یہ واقعہ نہیں کہ مسلم لیگ اور اس کے نصب العین کی سب سے زیادہ ٹھوس (لیکن نقاب پوش) مخالفت آج پنجاب کی اسی لیگی حکومت سے ہو رہی ہے؟ کیا حکومت پنجاب کے لیگی وزراء نے آج تک لیگ کی قوت و استحکام کے لئے ایک لفظ بھی زبان سے نکالا ہے؟ کیا یہ حقیقت نہیں کہ گاندھی جی کے سوراخ کی طرح سرسکندر حیات خان صاحب کے نظریہ پاکستان کی

آج تک کوئی تعریف (Defintion) نہیں ہو سکی! ابھی کل ہی مسٹر منشی جیت پاکستان کے مشدّد مخالف نے کھٹلے کھٹلے الفاظ میں مسٹر جناح سے کہا ہے کہ سر سکندر حیات خان صاحب پاکستان کے مخالف اور اکھنڈ ہندوستان کے حامی ہیں۔ (ہندوستان ٹائمز ۱۱؎ ۸) اور سر سکندر کی طرف سے اس کی تردید میں ایک لفظ بھی شائع نہیں ہوا! اس کے برعکس سر سکندر حیات خان صاحب نے ابھی بھی سو فی پت کی تقریر میں اپنے اُس پرانے نظریہ کو دہرایا ہے جس کے تعلق ہندوستان ٹائمز جیسے اخبار نے اپنے مقالہ انت تاجیہ میں لکھا ہے کہ سر سکندر کی یہ اسکیم ہمیں تو منظور ہے لیکن کیا یہ مسلم لیگ کے نزدیک بھی قابل قبول ہوگی جس کا نظریہ پاکستان اس سے بالکل جداگانہ ہے۔ (ہندوستان ٹائمز ۲۳ نومبر ۱۹۴۷ء)

اور کیا یہ دانشمند نہیں کہ اتحاد پارٹی کی اس حکومت کے ایک وزیر (سر چھوٹو رام صاحب) نے اپنی زندگی کا نصب العین پاکستان کی مخالفت قرار دے رکھا ہے اور ان کے خلاف اس پارٹی یا لیگی حکومت کی طرف سے کبھی ایک آواز احتجاج کی بلند نہیں ہوئی؟ کیا سر چھوٹو رام صاحب نے اکھنڈ ہندوستان کانفرنس (منعقدہ لدھیانہ) کو بذریعہ تار پاکستان کی مخالفت اور اکھنڈ ہندوستان کی موافقت کا پیغام نہیں بھیجا؟ (ہندوستان ٹائمز ۱۱؎ ۸) کیا لیگی حکومت اسی کا نام ہے! کیا مسلمانوں کے حقوق اکثریت کا تحفظ ہی طرح ہوا کرتا ہے! کیا آج کوئی ایسے ورنہ پنجاب کی مسلم لیگ کو زندہ جماعت قرار دے سکتا ہے! کیا جب حالت یہ ہو تو ایسی جماعت کے تحفظ و بقا کے لئے مسلمانوں نے حقوق اکثریت اور نمائندگی لیگ کے نام پر اپیل کرنا کوئی وجہ جواز اپنے اندر رکھتا ہے! یہ طرز عمل موجودہ حکومت پنجاب کی حقیقی ہی خواہی نہیں۔ حقیقی ہی خواہی یہ ہے کہ ان حضرات کو بتایا جائے کہ ان کی اس موجودہ "منکر سے بودن و ہرنگِ مستانِ زمین" کی روش سے مسلمان کس قدر بیزار ہیں۔ انھیں آگاہ کیا جائے کہ لیگ کی نمائندگی فقط لیگ کا لیبل چسپاں کرنے سے نہیں بلکہ دل سے لیگ کے ساتھ رہنے میں ہے۔ انھیں کہا جائے کہ وہ جب تک مسلمانوں کے مفاد کو اپنے ذاتی مفاد پر ترجیح نہ دیں گے مسلمان دل سے کبھی ان کے ساتھ نہ ہو سکیں گے۔ سازش کو ناکام بنانے کا یہ طریقہ ہے۔ نمبر کہ ۸۹ کے اعداد گن کر انھیں لیگ کی نمائندہ جماعت قرار دے دیا جائے۔

یقیناً مانئے۔ مسلمانوں کو نہ پنجاب کی موجودہ حکومت سے کسی قسم کا بیر ہے نہ اراکین حکومت کسی

تسم کی دشمنی۔ اھیں دشمنی اور اختلاف ہے تو اس طسری عمل سے جو ان حضرات نے لیگ کے بارے میں اختیار کر رکھا ہے۔ وہ اپنی روش کو آج صحیح خطوط پر متشکل کر لیں مسلمان ان کے دست و بازو ہوں گے۔

باقی رہے بیسنہ سازش کے عناصر۔ سو ان میں اگر کوئی لیگی حضرات بھی ہیں تو ہم ان کی خدمت میں گزارش کر چکے کہ وہ جو قدم بھی اٹھانا چاہیں لیگ کی منظوری اور جناب جناح کے مشورہ سے اٹھائیں۔ ان کا انفرادی فیصلہ خواہ ان کی دانست میں کتنا ہی ملت اسلامیہ کے مفاد کے لئے کیوں نہ ہو۔ ملت کی نگاہ میں پسندیدہ نہیں ہوگا تا وقتیکہ اس کے ساتھ مرکزی لیگ کی حمایت شامل نہ ہو۔

جوئے رواں

باسمِ اللہ

برادرِ مکتوم - سلام مسنون

کون سا مسلمان ہے جو یہ عقیدہ نہیں رکھتا کہ اس کے لئے دین و دنیا کی گراں بہا متاعِ عزیز
مترآن کریم ہے۔ لیکن کتنے مسلمان ہیں جو یہ جانتے ہیں کہ قرآن کریم انھیں زندگی کی کشمکش میں کون سی
راہ دکھاتا ہے ؟

کچھ عرصہ پہلے مسلمان کو اس کا احساس ہی بہت کم تھا کہ وہ معلوم کرے کہ قرآن کریم کس شاہراہِ مستقیم
کی طرف راہنمائی کرتا ہے۔ لیکن آج اس کا احساس پیدا ہونا شروع ہو گیا ہے۔

یہی وہ احساس ہے جس نے یہ خلش پیدا کی ہے کہ قرآن کریم کو سمجھا جائے۔ خلش پیدا ہو چکی ہے
لیکن مشکل یہ ہے کہ اس خلش کی تسکین کا سامان میسر نہیں آتا۔

تسکین کے متلاشی چاہتے ہیں کہ زندگی کی عملی ضروریات اور دورِ حاضرہ کے پریشان کن مسائل
کے متعلق کوئی بات اُن کے ذہن میں آئے۔ قرآن کریم کی تمام و کمال تعلیم۔ ایک مربوط۔ دلکش اور واضح
مضمون کی صورت میں ان کے سامنے ہو جو اُن کی قلبی و ذہنی خلش کے لئے سکون اور رُوح کیلئے بالیدگی کا باعث
ہو۔

یہی وہ احساس تھا جس سے متاثر ہو کر ہمارے محترم جناب چودہری غلام احمد صاحب پروفیسر
نے آج سے قریب ۱۳ برس پیشتر ایک ایسے قرآنی انسائیکلو پیڈیا کی ترتیب کی ابتداء کی جس میں وہ سب کچھ جو جس کی
تلاش ہے اور عرصہ دراز کی دماغ سوزی۔ دیدہ ریزی۔ جگر کاوسی اور کوہ کئی کے بعد ہونیق ایزدی اس

جوئے رواں

کو صحنِ گلستانِ ملت تک لے آنے میں کامیاب ہو گئے۔ یعنی جو مراحل آپ کو طے کرنے تھے وہ آپ کی خاطر

انہوں نے نگلے کر دیئے۔ چنانچہ ان کی خدمت کا مافصل اور تہ تبر فی العتدآن کا نتیجہ یعنی اس عظیم المرتبت انسائیکلو پیڈیا

معارف القرآن

کی جلد اول چھپ کر سامنے آگئی۔ کتاب کی صحیح قدر و قیمت کا اندازہ کسی غائبانہ تعارف سے نہیں لگایا جاسکتا۔ کتاب دیکھنے سے ہی معلوم ہو سکتا ہے کہ۔۔۔ اس کتاب نے نئی چیزیں دیکھ کر

جناب پرویز اپنے خداداد فہم قرآن اور دلکش اسلوب بیان کے لئے کسی تعارف کے محتاج نہیں۔ ہزار ہا "ترب زدہ" نوجوان ان کے گراں قدر مضامین کے تصدق مذہب سے دالہانہ شیفتگی پیدا کر چکے ہیں جو ان کیلئے وجہ سعادت اور نجات کے لئے موجب رحمت ہے۔

معنوی حیثیت کے علاوہ صدی حیثیت سے بھی کتاب جناب مؤلف کے حسن ذوق کی آئینہ دار ہے۔ بڑی تقطیع کے ۵۷۶ صفحات پر مشتمل۔ کتابت۔ طباعت۔ ناٹیل منبت بنگالہ۔ کاغذ عمدہ، جلد خوبصورت مضبوط اور مطلقاً۔ مجلد کتاب

کارڈ بورڈ کے کبس میں محفوظ۔ اور قیمت :- } بلا جلد پانچ روپیہ محصول ڈاک ۱۳ }
} عجلد ساٹھ روپیہ محصول ڈاک ۱۳ } بیکر پریس

(ابتداء میں مجلد کی قیمت -/۴۴ کا روپیہ تھی۔ لیکن جلد ساز نے دوسری مرتبہ اسی قیمت میں اس پابری کی جلد

تیار کرنے سے انکار کر دیا۔ اس لئے جلد میں ۴۴ کا اضافہ کرنا پڑا)

جلدی منگا لیجئے کہ ایسی کتابیں روز روز نہیں چھپا کرتیں۔

لئے کا پتہ :- (۱) لاہور۔ سنگ رشید الدین صاحب۔ سپرنٹنڈنٹ پنجاب کواپریٹو یونین لٹریچر ہال

(۲) نئی دہلی۔ (۱) نور جہاں روڈ

(۲) دفتر طلوع اسلام۔ شمیم منزل بشیدہ بوٹہ۔ قراول باغ دہلی

آپ کا بھائی

(آخوند زادہ) حسین امام نظام ادارہ طلوع اسلام

ناشر معارف القرآن